

**Qırğızıstan Xalqları Assambleyası
Kazı Dikanbayev adına Qırğızıstan Respublikası
Xarici İşlər Nazirliyinin Diplomatik Akademiyası**

A. Alaferdov

**REPRESSİYAYA MƏRUZ QALAN
QIRĞIZISTAN AZƏRBAYCANLILARI**

**“Turar” Nəşriyyatı
Bişkek – 2025**

**UDK 94 (100-87)
BBK 63.3-38
K 93**

**Elmi redaktor: tarix elmləri doktoru, professor,
Qırğızıstan Respublikasının Xarici İşlər Nazirliyinin
Diplomatik Akademiyasının prorektoru Z. K. Kurmanov**

Rəyçilər:

Tarix elmləri doktoru, professor, Qazaxıstan Respublikası Dövlət İnstitutunun direktor müavini Ayaqan B. Q.

Hüquq elmləri doktoru, Qırğızıstan Beynəlxalq Universitetinin professoru İsmanov T. K.

Siyasi elmlər doktoru, Avrasiya Beynəlxalq Əməkdaşlıq və Təhlükəsizlik Şurasının ekspert-məsləhətçisi İlyas Kurmanov.

Nəşr olunması Qırğızıstan Respublikası Xarici İşlər Nazirliyinin Diplomatik Akademiyası və Qırğızıstan Xalqları Assambleyasının Elmi-Texniki Şurası tərəfindən tövsiyə edilmişdir.

**Alaferdov, A. K. K 93 REPRESSİYAYA MƏRUZ QALAN
QIRĞIZISTAN AZƏRBAYCANLILARI – Bişkek. 2025. – 144 s.**

ISBN 978-9967-35-357-2

Bu kitabda ilk dəfə olaraq Qırğızıstan Respublikası Milli Təhlükəsizlik Komitəsinin dəstəyi ilə idarə arxiv fondlarından repressiyaya məruz qalmış azərbaycanlılar haqqında yeni arxiv materialları dərc olunmuşdur.

Kitabda repressiyaların səbəbləri, repressiyaya məruz qalan bir azərbaycanlı ailəsinin acı taleyi, qırğız və Azərbaycan xalqlarının dostluq və qardaşlığı, 1920-1950-ci illərin əvvəlinə qədər Stalinizm avtoritarizmi dövründə, eləcə də ictimai-siyasi böhranlar içərisində şəərəflə qorunan qarşılıqlı yardımlardan bəhs edilir.

Kitab məktəbli və tələbələr, müəllim və tədqiqatçılar, elmi mütəxəssislər və siyasi tarixlə maraqlanan geniş oxucu kütləsi üçün nəzərdə tutulmuşdur.

UDK 94 (100-87)

BBK 63.3-38

ISBN 978-9967-35-357-2

© A. K. Alaferdov, 2025

MÜNDƏRİCAT

1. Qırğızıstan Respublikası Prezidenti Sadır Japarovun “Müasir qırğız dövlətçiliyinin baniləri haqqında” 25 iyun 2024-cü il tarixli Fərmanı	4
2. Qırğızıstan Respublikasının qanunlarına uyğun olaraq, bəzi qanunvericilik aktlarına (siyasi, dini əqidələrinə, sosial və milli mənsubiyyətlərinə görə repressiyaya məruz qalmış şəxslərin hüquq və təminatlarının bərpası və Qırğızıstan Respublikasının Milli Arxiv Fondu haqqında) edilən dəyişikliklər – “Qırğızıstan Respublikasının Qanunu, 30 dekabr 2024-cü il, №207”	7
3. Ön söz. Mövzunun təqdimatı	14
4. Məxfilikdən çıxarılmış arxivlər	29
5. Siyasi repressiya qurbanı olan bir ailənin həyat hekayəsi	35
6. Qırğızıstanın Dövlət Təhlükəsizlik Komitəsi xüsusi fondunun yeni arxiv materialları	80
7. EPİLOQ. Evə qayıdış	127
8. Siyasi reabilitasiyanın əhəmiyyəti haqqında	136
9. Biblioqrafiya	141

1. Qırğızıstan Respublikası Prezidenti Sadır Japarovun “Müasir qırğız dövlətçiliyinin baniləri haqqında” 25 iyun 2024-cü il tarixli Fərmanı

Qırğız xalqı çoxəsrlik tarixin sınaqlarından keçmiş, müxtəlif ictimai-siyasi böhranların öhdəsindən gəlmək potensialına malik olmaqla, ümumi tarixi prosesə integrasiya etməklə, daim dəyişikliklərə məruz qalaraq, öz möhkəmliyini nümayiş etdirmişdir.

Günümüzə gəlib çatan mənbələrdə qırğız dövlətçiliyinin eramızdan əvvəl I minilliyin sonlarında yaranması haqqında məlumatlarla qarşılaşırıq. Qeyd olunan tarixdən etibarən, qırğızlar irəliləyən dövrlərdə bir sıra dövlət qurumları yaratmış və inkişaf mərhələlərindən keçmişlər. Dövlətçilik hər zaman xalqın müdafiəçisi olub. Dövlətçiliyin formalaşması və onun fəaliyyəti dövründə dövlətin əsasını təşkil edən siyasi elitanın mühüm rolu danılmazdır. Tarixin hər bir mərhələsində dövlət quruluşunun yaradıcılarına çevrilmiş xalq liderləri öz dövrlərinin cəhrəmanları sayılır.

XX əsrin əvvəllərində – 1916-cı il milli-azadlıq (Ürkün) hərəkəti dövründə bəzi qırğız liderləri tərəfindən dövlət qurumu yaratmaq cəhdi olmuş, lakin qüvvələrin qeyri-bərabərliyindən uğursuzluqla nəticələnmişdir. Daha sonra 1917-ci il Oktyabr inqilabı, SSRİ-nin yaradılması və Mərkəzi Asiyada milli bölgü siyasəti qırğız xalqının dövlətçiliyinin yenidən dərk edilməsinə təkan verdi. Həmin dövrdə dövrün hadisələrin şahid olan, müasir dövlət quruculuğu haqqında təsəvvürə malik olan yeni milli ziyalı nəsil yetişmişdi.

1921-ci ildən başlayaraq, öncül qırğız ziyalıları müstəqil muxtariyyətin yaradılmasını müzakirə etmiş, 1922-ci ilin əvvəllərində isə A. Sıdıkovun təşəbbüsü ilə qırğız nümayəndələrinin qurultayı çağırılmış və Dağlıq Qırğız vilayətinin yaradılması təklifi irəli sürülmüşdür.

Beləliklə, 14 oktyabr 1924-cü ildə SSRİ Mərkəzi İcraiyyə Komitəsi tərəfindən Qara-Qırğız Muxtar Vilayətinin yaradılması haqqında qərar qəbul edilmiş və qırğız xalqı müasir dövlət quruculuğuna qədəm qoymuşdur.

Yeni dövlətçiliyin yaranmasında onun gələcəyi üçün öz töhfələrini əsirgəməyən milli ziyalıların, seçilmiş qırğız oğulları – İ. Aydarbekov, J. Abdrahmanov, A. Orozbekov, İ. Arabayev, T. Tokbayev, K. Tınıstanov, T. Aytmatov, E. Esenamanov, T. Januzakov, B. İsakeyev, T. Joldoşev, D. Zülfibayev, D. İmanov, K. Teltaev, T. Xudaybergenov, K. Şorukov, S. Çonbaşev, M. Yanqulatov, V. N. Dublitski, M. Botbayev, B. Daniyarov və bir çoxlarının əməyi sonsuzdur.

Bəşəriyyət tarixində dövlət banilərində “atalar” demək, qədim ənənədir. Bu böyük şəxsiyyətlər – sərkərdələr, liderlər, siyasətçilər, hərbcilər, vətənsəvərlər və adi vətəndaşlar belə dövlət quruculuğunda tarixi hadisələrin iştirakçıları olmuşlar.

Müasir Qırğızıstan Respublikasının tarixində siyasi elitanın nümayəndələri olan – Abdıkərim Sıdıkov, İmanalı Aydarbekov, Jusup Abdrahmanov, Abdıkadır Orozbekov, İşenalı Arabayev – “Müasir qırğız dövlətçiliyinin baniləri” elan olunmuşdur. XX əsrdə yeni dövlətçiliyin əsasını qoyan bu şəxslər öz dilinə, mədəniyyətinə və tarixinə malik olan qırğız xalqının Mərkəzi Asiyanın digər xalqları ilə bərabər öz dövlətini qurmaq hüququna malik olduğunu əsaslı dəlillərlə sübuta yetirmişlər. Lakin səslənən bu titullar heç də digər görkəmli dövlət və siyasi xadimlərimizin vətən qarşısındakı xidmətlərini azaltmır.

Qara-Qırğız Muxtar Vilayətinin, sonra Qırğızıstan Muxtar Sovet Sosialist Respublikasının və Qırğızıstan Sosialist Sovet Respublikasının yaradılması kimi tarixi hadisələr gələcək tarix üçün böyük əhəmiyyət kəsb edirdi.

2024-cü ildə Qara-Qırğız Muxtar Vilayətinin yaradılmasının 100 illiyi münasibətilə həyata keçirilən yubiley

tədbirləri çərçivəsində və müasir qırğız dövlətçiliyi banilərinin xidmətlərini vurğulamaq məqsədilə, Qırğızıstan Respublikası Konstitusiyasının 71-ci maddəsinə uyğun Fərman imzalanmışdır:

1. Abdikerim Sıdıkov, İmanalı Aydarbekov, Jusup Abdrahmanov, Abdıkadır Orozbekov, İşenalı Arabayev – müasir qırğız dövlətçiliyinin baniləri hesab edilsin.

2. Hər bir Qırğızıstan Respublikası vətəndaşı onların xatirəsini əziz tutmağı özünün müqəddəs borcu hesab etsin.

3. Qırğızıstan Respublikası Nazirlər Kabinetinə:

– orta və ali təhsil müəssisələrində bu şəxslərin fəaliyyətinə dair vətənpərvərlik ruhunda materialların hazırlanması və tədrisinin təmin olunması;

– əhalinin müxtəlif təbəqələri arasında bu şəxsiyyətlərin xatirəsinin əbədiləşdirilməsi ilə bağlı təbliğatın genişləndirilməsi;

– bu qərarın icrası üçün müvafiq normativ-hüquqi aktların qəbul edilməsi; – bu Fərmandan irəli gələn digər qərarların həyata keçirilməsinin təşkili.

2. QIRĞIZISTAN RESPUBLİKASININ QANUNU

30 dekabr 2024-cü il tarixli, № 207

**Qırğızistan Respublikasının bəzi qanunvericilik
aktlarına dəyişikliklər edilməsi haqqında
(Qırğızistan Respublikasının “Siyasi və dini
əqidələrinə, sosial, milli və digər əlamətlərə görə
repressiyaya məruz qalıb, daha sonra reabilitasiya
olunmuş vətəndaşların hüquqları və təminatları
haqqında” və “Qırğızistan Respublikasının Milli
Arxiv Fondu haqqında” qanunlarına dəyişikliklər)**

Maddə 1

Qırğızistan Respublikasının “Siyasi və dini əqidələrinə, sosial, milli və digər əlamətlərə görə repressiyaya məruz qalıb, daha sonra reabilitasiya olunmuş vətəndaşların hüquqları və təminatları haqqında” Qanununa (Qırğızistan Respublikasının Joqorku Keneşinin bəyanatları, 1994-cü il, №7, maddə 220) aşağıdakı dəyişikliklər edilsin:

1. 1-ci maddəyə “icra hakimiyyəti orqanlarının və vəzifəli şəxslərin” sözlərindən sonra “sovet ictimai və ictimai-siyasi təşkilatlarının, o cümlədən partiya, komsomol, həmkarlar ittifaqı və kooperativ təşkilatlarının” sözləri əlavə edilsin.

2. 3-cü maddəyə aşağıdakı abzasları (məzmunları) ehtiva edən altıncı – on üçüncü bəndlər əlavə olunsun:

“1961-ci ilə qədər Qırğızistan ərazisində qüvvədə olan RSFSR-in Cinayət Məcəlləsinə əsasən ittiham hökmü çıxarılıb, məhkum olunmuş şəxslərə aşağıdakı – hüquq pozuntularına, cəmiyyət üçün təhlükəli hesab edilməyən əməllərə:

a) 58-ci maddənin 1-18-ci hissələri ilə nəzərdə tutulmuş əksinqilabi cinayətlər;

b) 59-cu maddənin 1-7-ci hissələri; 10, 60-62, 69, 70, 72-73, 76, 82, 84, 91-92-ci maddələrlə nəzərdə tutulmuş idarəetməyə qarşı cinayətlər;

c) 109-111-ci maddələrlə nəzərdə tutulmuş vəzifə cinayətləri;

ç) 131-ci maddə ilə nəzərdə tutulmuş təsərrüfat cinayətləri;

d) 162-ci maddənin “a-d” bəndləri ilə nəzərdə tutulmuş əmlak cinayətləri;

e) 182, 191, 192-ci maddələrlə nəzərdə tutulmuş ictimai sağlamlığın, təhlükəsizliyin və nizam-intizamın qorunması qaydalarının pozulması.

Bu maddənin birinci hissəsinin yeddinci – on ikinci abzaslarında göstərilən cinayətlər üzrə siyasi repressiya əlamətləri – 1917-1953-cü illər dövründə qəbul edilmiş aktların mahiyyətindən və məzmunundan irəli gələn əsaslandırılmalara əsasən, dövlət hakimiyyəti, idarəetmə orqanları, icra hakimiyyəti orqanları, sovet ictimai və ictimai-siyasi (partiya, komsomol, həmkarlar ittifaqı və kooperativ) təşkilatlarının və onların vəzifəli şəxslərinin mövcud əsaslarla cinayət və (və ya) inzibati prosessual hərəkətlərin məzmunu əsasında qəbul edilmiş qərarlardır.

3. 4-cü maddəyə aşağıdakı abzas əlavə edilsin:

“ – 1941-1945-ci illərdə İkinci Dünya müharibəsində və Böyük Vətən müharibəsində Qırğızıstan ərazisində hərbi xidmətə çağırılmış hərbi qulluqçu və ya komandir kimi iştirak etmiş şəxslər tərəfindən vətənə xəyanət halları”;

4. 6-cı maddənin ikinci hissəsində “bu Qanunun 2-ci bəndində göstərilən şəxslərin məlumatlarına əsasən” sözlərindən sonra, “Qırğızıstan Respublikasının Milli Elmlər Akademiyasının Tarix, Arxeologiya və Etnologiya İnstitutları nəzdində fəaliyyət göstərən Siyasi Repressiya Qurbanlarının

Reabilitasiyası üzrə Komissiyanın təqdimatı əsasında” sözləri əlavə olunsun;

5. 6¹ və 6²-ci maddələrə aşağıdakı ifadələr əlavə olunsun:

“ Maddə 6¹

Reabilitasiya Komissiyasının təqdimatına əsasən, şəxs siyasi repressiya qurbanı hesab edilə bilər.

Reabilitasiya Komissiyasının fəaliyyət qaydaları, vəzifə və səlahiyyətləri, həmçinin onun tərkibinin formalaşması Qırğızıstan Respublikasının Nazirlər Kabineti tərəfindən təsdiqlənən Reabilitasiya Komissiyası haqqında Əsasnamə ilə müəyyən edilir.

Reabilitasiya Komissiyasının tərkibinə daxilirlər:

* – hər parlament fraksiyasından və deputat qrupundan Qırğızıstan Respublikası Joqorku Keneşinin bir deputatı və birmandatlı seçki dairəsi üzrə seçilmiş deputatlardan bir nümayəndə;

* – vətəndaş cəmiyyətindən 5 nümayəndə;

* – Sovet dövründə Qırğızıstan tarixini bilən 3 alim-mütəxəssis;

* – Qırğızıstan Respublikasının Daxili İşlər Nazirliyi, milli təhlükəsizlik orqanları, Qırğızıstan Respublikasının Ədliyyə Nazirliyi, Qırğızıstan Respublikasının Milli Elmlər Akademiyası və Qırğızıstan Respublikasının dövlət arxiv xidmətindən 1 nəfər nümayəndə.

Reabilitasiya Komissiyasının tərkibi Qırğızıstan Respublikasının Joqorku Keneşi tərəfindən təsdiq olunur.

Reabilitasiya Komissiyasının fəaliyyəti büdcədən kənar vəsaitlər, o cümlədən cəlb edilmiş və sponsor vəsaitləri hesabına həyata keçirilir.

Maddə 6².

Reabilitasiya Komissiyasına elmi işçi olaraq ali təhsilli, arxiv materialları ilə iş təcrübəsi olan alimlər, mütəxəssislər və qeyri-hökumət təşkilatlarının nümayəndələri cəlb edilməli.

Elmi işçilər və Reabilitasiya Komissiyasının üzvləri “Qırğızıstan Respublikasının dövlət sirrinin mühafizəsi haqqında”, “Qırğızıstan Respublikasının Milli Arxiv Fondu haqqında” və “Fərdi məlumatlar haqqında” Qırğızıstan Respublikası qanunlarının tələblərinə uyğun olaraq, bütün arxiv müəssisələrinin 1917-1953-cü illər dövrünə aid arxiv materialları ilə sərbəst tanış olmaq hüququna malikdirlər.

1917-1953-cü illərlə bağlı Reabilitasiya Komissiyasının üzvlərinə və tədqiqatçılara araşdırma izni verilməməsi və ya onların arxiv fonduna girişlərinin məhdudlaşdırılması yolverilməzdir.

Tədqiqatçı Reabilitasiya Komissiyası tərəfindən təsdiq edilmiş forma üzrə repressiyaya məruz qalan hər bir şəxs haqqında ayrıca hesabat hazırlayır və Qırğızıstan Respublikasının qanunvericiliyi ilə müəyyən edilmiş qaydada baxılması üçün təklif olunan hesabatda göstərilən məlumatların gerçəkliyinə görə məsuliyyət daşıyır.

Araşdırmanın nəticələrinə əsasən, Reabilitasiya Komissiyası repressiyaya məruz qalmış şəxsin reabilitasiyası və ya reabilitasiyasından imtina edilməsi barədə tövsiyə ilə materialların Qırğızıstan Respublikasının mövcud qanunvericiliyində nəzərdə tutulmuş qaydada əlavə baxılması üçün Qırğızıstan Respublikasının Baş Prokurorluğuna göndərilməsi barədə qərar qəbul etmişdir.

Reabilitasiya Komissiyası araşdırmanın nəticələrinə əsasən, repressiyaya məruz qalmış şəxsin reabilitasiyası haqqında hesabatın və onun haqqında məlumatların Siyasi Repressiya Qurbanlarının Xatirə Kitabına daxil edilməsi haqqında qərar qəbul etmişdir.

Qırğızıstan Respublikasının Dövlət Arxiv Xidməti Reabilitasiya Komissiyasının qərarları əsasında hesabatın açıq elektron formasını tərtib edir.

Reabilitasiya Komissiyası rəsmi hesabatın mətnini Qırğızıstan Respublikası Joqorku Keneşinin və Qırğızıstan Respublikası Nazirlər Kabinetinin rəsmi internet saytlarında yerləşdirib dərc etməklə ildə bir dəfədən az olmayaraq öz işinin nəticələri barədə ictimaiyyəti məlumatlandırır.

6) 10-cu maddənin birinci hissəsinə – “bu Qanunun 3-cü maddəsinin altıncı bəndinə reabilitasiya edilməli olan şəxslər istisna olmaqla”, sözləri əlavə edilsin;

7) 11-ci maddədə: a) üçüncü hissənin ikinci abzasında “Qırğızıstan Respublikasının Nazirlər Kabineti tərəfindən müəyyən edilmiş” sözlərindən sonar, “bu Qanunun 3-cü maddəsinin altıncı abzasında göstərilən reabilitasiya edilməli olan şəxslər istisna olmaqla”, sözləri əlavə edilsin;

b) altıncı hissə aşağıdakı redaktə ilə verilsin:

“Qırğızıstan Respublikasının tanınmış dövlət və siyasi xadimlərinin, təhsil, mədəniyyət və incəsənət nümayəndələrinin və onların dəfn olunduğu yerlərin, ictimai, milli və digər zəmində siyasi və dini etiqadlarına görə repressiya qurbanı kimi reabilitasiya olunmuş şəxslərin xatirəsi əbədləşdirilməli”.

Qeyd: Təqdim olunan bu Qanunda 1-ci maddənin 7-ci bəndinin “a” yarımbəndində dövlət dili ilə rəsmi dil arasındakı fərq nəzərdə tutulur.

Maddə 2

“Qırğızıstan Respublikasının Milli Arxiv Fondu haqqında” Qırğızıstan Respublikasının Qanununa (Qırğızıstan Respublikasının Joqorku Keneşinin Məlumatları, 2000-ci il, № 4, maddə 165) aşağıdakı dəyişiklik edilsin:

18-ci maddənin 1-ci bəndinə əsasən, aşağıdakı məzmun əlavə edilsin: Qırğızıstan Milli Elmlər Akademiyasının Tarix, Arxeologiya və Etnologiya İnstitutu nəzdində fəaliyyət göstərən Siyasi Repressiya Qurbanlarının Reabilitasiyası üzrə Komissiya ilə qarşılıqlı əlaqəsi;

Nəşr olunmasından asılı olaraq, arxiv fondları və digər sənədlər, o cümlədən arxiv-istintaq materiallarının açıq saxlanması və qorunması üçün “Qırğızıstan Respublikasının dövlət sirrinin mühafizəsi haqqında” qanuna uyğun olaraq Qırğızıstan Respublikasının dövlət arxivinə verilsin.

Maddə 3

1. Bu Qanun rəsmi dərc edildiyi gündən qüvvəyə minir.

2. Reabilitasiya Komissiyasının katibi və mükafatlandırma üzrə tədqiqatçıların Qırğızıstan Respublikasının Toraqa Joqorku Keneşinin ehtiyat fondundan, sponsorlar daxil olmaqla kənar büdcə vəsaitlərindən maaşla təmin olacaqları müəyyənləssin.

3. Qırğızıstan Respublikasının Nazirlər Kabinetinə tapşırılsın: – Reabilitasiya Komissiyasının tərkibini təsdiq etmək üçün Qırğızıstan Respublikasının Joqorku Keneşinə təqdim edilsin;

– üç ay müddətində öz normativ hüquqi aktlarını bu Qanuna uyğunlaşdırsın.

Qırğızıstan Respublikasının Prezidenti: S.N.Japarov

Qərar Qırğızıstan Respublikasının Joqorku Keneşi tərəfindən 27 noyabr 2024-cü il tarixində qəbul edilmişdir.

10 yanvar 2025-ci il, № 1 (3657) “Erkin-Too” rəsmi dövlət qəzetində dərc olunmuşdur.

Bu sənəd 1961-ci ilə qədər Qırğızıstan ərazisində qüvvədə olan RSFSR Cinayət Məcəlləsi əsasında siyasi səbəblərə görə məhkum edilmiş şəxslərin “cəmiyyət üçün təhlükəli sayılmayan əməllərə, pozuntulara, yaramazlıqlara” görə reabilitasiyasını nəzərdə tutur. Qanuna görə, siyasi repressiya əlamətləri 1917-1953-cü illərdə “Qırmızı terror haqqında”, basmaçılara qarşı mübarizə, kulak - mülkədar təsərrüfatının əlamətləri və bir sıra digər aktlar əsasında qəbul edilmiş qərarlar kimi tanınır.

Qeyd olunur ki, “1941-1945-ci illərdə İkinci Dünya Mühəribəsində hərbi qulluqçular və ya komandanlıq heyəti tərkibində iştirak etmiş şəxslər tərəfindən törədilmiş “cinayət işləri materiallarında dövlətə xəyanət faktları üzrə məsuliyyətə cəlb edilən, dövlətə xəyanət faktları üzrə yetərli sübutlar toplusu olan” şəxslərə şamil edilmir.

Müxtəlif mənbələrə görə, 1937-1938-ci illərdə güclənmiş repressiyalar dövründə Qırğızıstanda 20 mindən 40 minə qədər insan qətl edilmiş, güllələnmişdir. Onların sırasında müasir Qırğızıstan dövlətinin qurucuları – Abdıkərim Sıdıkov, İşenalı Arabaev, Abdıkadir Orozbekov, o cümlədən İmanalı Aydarbekov, Yusup Abdrahmanov, Bayalı İsakeev, Torokul Aytmatov, Kasım Tınıstanov başda olmaqla 137 nəfər ziyalı da yer alırdı. Bu şəxslər “xalq düşməni” elan edilərək 1938-ci il 5-8 noyabr tarixləri arasında güllələnmişlər. Onların məzarları onilliklər boyu naməlum qalsa da, yalnız 50 ildən çox bir müddətdən sonra aşkar edilmişdir...

3. Ön söz. Mövzunun təqdimatı

“Həqiqətləri deməliyik, övladlarımıza, nəvələrimizə gerçəkləri söyləməyə borcluyuq... Eyni zamanda, xalqı hakimiyyətdən ayırmalıyıq”.

N. Svanidze

Mifologiyaya görə, Adəmlə Həvvanın iki oğlan uşağı dünyaya gəldi, onlardan biri Qabil qardaşı Habili öldürdü. Ailə cənnətdən qovuldu. Və qatillə – Qabillə qətlər, zorakılıqlar, müharibələr və repressiyalar dövrü başladı. Pandoranın qutusu açıldı.

Əfsanəyə görə, Adəmlə Həvvanın ailəsində dünyaya göz açan iki oğuldan biri – Qabil qardaşı Habili öldürür. Bu səbəblə ailə Cənnətdən qovulur. Və elə ilk qatillə (Qabillə) bəşəriyyət tarixində qətlər, zorakılıqlar, müharibə və siyasi basqılar dövrü başlayır. Yunan mifologiyasında insanlar arasında bədbəxtlik yayan Pandoranın qutusu açılır – “qarşısı alına bilməyən bəlalar dünyaya yayılır”.

Siyasi repressiyalar – mövcud sistemi və dövləti qorumaq, mühafizə etmək üçün dövlət orqanları tərəfindən həyata keçirilən cəza tədbirləridir.

Repressiya adətən avtoritar-totalitar dövlətlərdə müşahidə olunur. Lakin bu, demokratiyaya keçən cəmiyyətlərdəki ətalətdən də yarana bilər.

Mütləq hakimiyyətin qəbuledilməz olduğu, parçalanmaların mövcud olduğu, qüvvələr balansının, qarşılıqlı nəzarətin, qanunun aliliyinin, inkişaf etmiş vətəndaş cəmiyyətinin mövcud olduğu tam demokratik dövlətlərdə bunlar mümkün deyil. Bununla belə, əgər demokratiya quruculuğu prosesi aydın şəkildə müəyyən edilmiş sərhədləri aşarsa, uğursuzluqlar və gözlənilməz problemlər yarana bilər.

Demokratiya – davamlı bir quruculuq prosesidir. O, bir müddət yavaşlayıb, yaxud dayanarsa, avtoritar meyillər dərhal güclənməyə başlayar. Nəzarət və tarazlıq sistemi olmayan istənilən hakimiyyət hər zaman mərkəzləşməyə və mütləqiyyətə can atmaqdadır.

Siyasi repressiyalar tez-tez arzuolunmaz insanlara, millət və irqlərə qarşı qanuni və qeyri-qanuni zorakılıqlarla müşayiət olunmuşdur.

Bu fəlakətin miqyasını, eləcə də müasir dövrə xas humanizm anlayışını bəşəriyyət çox sonra dərk edə bilmişdir.

Repressiya qurbanlarının sayı nə qədərdir? Bir qayda olaraq, belə rəsmi statistika mövcud deyil. Bilinən odur ki, məlumatlar hər zaman natamam və təxmini olur. Həqiqi rəqəmlərin daha yüksək olduğu ortaya çıxır.

Siyasi repressiyalar çox vaxt soyqırım siyasəti, əhalinin, xalqların böyük qruplarının deportasiyası və köçürülməsi, müstəmləkəçilik və yad ərəzilərin zəbt edilməsi ilə müşayiət olunur.

Soyqırım – ayrı-ayrı əhali qruplarının və ya bütövlükdə xalqların siyasi, irqi, milli, etnik və ya dini zəmində məhv edilməsidir.

Tədqiqatçıların qeyd etdiyi kimi, repressiyaların ən qədim köçürmə və zorla məskunlaşdırma nümunələri – qədim Babil krallığının, eləcə də dünyanın ən qəddar və qüdrətli imperiyası olan Assuriyanın eramızdan əvvəl X-XII əsrlərə aid tarixinə təsadüf edir.

Tarixi mənbələrdən məlum olur ki, ilk sürgün siyasəti eramızdan əvvəl 1793-1750-ci illərdə Babil hökmdarı Hammurapi tərəfindən qanuniləşdirilmişdir. “Hammurapi Qanunları” ilə tarixdə iz qoymuş birinci Babil xanədanlığının VI kralı dünyanın ən qədim hüquq məcəlləsinin müəllifi kimi tanınır.

Bu qanunlara əsasən, Hammurapi kənd təsərrüfatı və iqtisadiyyatın inkişafını təmin etmək üçün fəth etdiyi Elam krallığının əhalisini əlverişsiz torpaqlara köçürmüş, onların yerinə isə babililəri yerləşdirmişdir. Onun məqsədi fəth etdiyi, viran olmuş ərazilərə yeni məskunlar yerləşdirmək, vilayət idarəçiliyini dəyişmək, separatizm meyillərinin qarşısını almaq, ordunu yenidən təşkil etmək və Assur cəmiyyətinin yuxarı təbəqələrindən olan müxtəlif qrupların iqtisadi ehtiyaclarını ödəmək idi.

Assuriya kralı III Tiqlatpalasar (e. ə. 745-727) isə öz məqsəd və islahatlarına nail olmaq üçün kütləvi repressiyaların zəruriliyini dərk etmiş ilk hökmdar idi. Onun dövründə repressiyalar müəyyən və tam sistem xüsusiyyətlərini qazanmağa başladı. III Tiqlatpalasarın hakimiyyəti ilə Assuriyada görünməmiş yeni düzən və tərtib yaranmağa başladı. O, fəth etdiyi torpaqların əhalisini, onların ailələri, mülkləri, hətta “tanrıları ilə birlikdə” Assuriyaya və onun digər vilayətlərinə köçürməyə başladı. Daha öncə də insanlar öz torpaqlarından zorla uzaqlaşdırılırsalar da, Tiqlatpalasar bu hadisəni geniş miqyasda həyata keçirməyə başladı.

Sistem (yunanca “sustema” – bir araya gətirilən, təşkil olunan) – qarşılıqlı əlaqə və münasibət daxilində müəyyən bir bütünlük və vəhdət yaradan elementlər toplusudur.

Köçkünləri mümkün qədər öz vətənlərindən uzaqlara yerləşdirib, digər tayfalarla qarışmasına çalışırdılar. Bu təcrübə sonrakı Assur kralları tərəfindən də davam etdirilmiş və Assuriya imperiyası süqut edərkən məskunlaşanların sayı artıq yüz minlərlə ölçülürdü.

İncildən bilirik ki, Yəhudeyadan Yaxın Şərqə və Misirə köçürülən qədim yəhudilər dini qarşıdurmalara görə sürgünə məruz qalıblar.

Antisemitizm (yəhudi əlehdarlığı) XIX əsrə qədər davam etmişdir. Zamanla sürgün olduqları yerlərdə sağ qalmaq ümidilə dinini dəyişən yəhudilər artıq milli mənsubiyyətlərinə görə təqib olunmağa başlamışdılar. Belə ki, V.İ. Leninin ana tərəfdən babası İsrail Moiseyeviç Blank pravoslavlığı qəbul edib Aleksandr İvanoviç Blank adını almış və bununla da tibb və cərrahiyyə akademiyasına qəbul olub həkim olaraq çalışmışdı. Onun məşhur nəvəsi isə yəhudi qanı daşdığını belə ehtimal etməmişdir.

Deportasiyalar müxtəlif əsaslarla həyata keçirilirdi. “Sinfi düşmənlər” zəmində – aristokrat zadəganlar, ruhanilər, zabitlər, sahibkarlar və ziyalılar “ictimai təhlükəli elementlər” kimi köçürülür, dini, etnik deportasiyalar gerçəkləşdirilirdi.

I Dünya Müharibəsi dövründə Çar Rusiyasının cəbhəyanı bölgələrindən polyaklar, macarlar, avstriyalılar, çexlər, slovaklar və almanlar çıxarıldı... Öz ölkələrinin yararı üçün çalışan, öncə Çar Rusiyasına, daha sonra SSSR-yə qonşu olan xarici ölkə vətəndaşlarını təxliyə edirdilər.

Deportasiya – cinayət və ya inzibati cəza tədbiri olaraq şəxs, bir qrup şəxs və ya bütöv bir xalqın öz dövlətindən və ya yaşayış yerindən çıxarılması, məcburi köçürülməsidir.

Qovulma – şəxs ölkə daxilində müəyyən məntəqədə yaşamasına qadağa qoyulan cəza növüdür.

Bu halda məhkum yaşayacağı yeri seçə bilər. Sürgündən fərqli olaraq, məhkum öz ölkəsində qalır.

Köçürmə – insanların yaşayış yerini könüllü və ya məcburi şəkildə dəyişməsidir.

Siyasi mübarizə və repressiyaların ən erkən formaları Qədim Afinada meydana çıxan “ostrakizm” (haqların alınması) və Qədim Romada həyata keçirilən qadağalar – “prokripsiya” (latınca proscriptio – “yazılı şəkildə nəşr etmək”) idi. Zaman keçdikcə bu dar və zərərsiz axınlar qan, iztirab və zülmün güclü çaylarına çevriləcəklər.

Ostrakizm (yunanca – ostrakismos – sürgün) müəyyən bir cinayətin cəzası deyil, daha çox tiranlıq və ya hakimiyyətin ələ keçirməmək üçün qabaqlayıcı bir tədbir idi.

Demokratiyanın doğulduğu Afinada xalq məclisi ildə bir dəfə səsvermə keçirir və bu səsvermə zamanı yunanlar gil lövhələrə demokratiyanı təhdid edən və ya təhdid edə biləcək şəxslərin adlarını yazırdılar. Nəticələrə görə, şübhəlilər nə öldürülür, nə də malları qəsb edilirdi, sadəcə 10 illik sürgünə göndərilirdilər.

Ostrakizm icrasını gerçəkləşdirmək üçün 60000 lövhə və ya səsvermədə iştirak edənlərin 1/5 hissəsinin dəstəyini toplamaq lazım gəlirdi. Bu qayda Afinada Klisfen (Kleisthenes) qanunvericiliyi ilə başladı.

Sürgün – məhkumun uzaq bir ərazidə yaşamağa məcbur edilməsidir.

Ostrakizm necə yarandı? Yunan-fars müharibələri dövründə Qədim Yunanıstanda ordunun dəstəyinə güvənərək iqtidarı ələ keçirmək istəyən yunan hərbi liderlərinin nüfuzu artmaqda idi. Bundan başqa hakim dairələrdə farsların öz maraqları naminə yunan hərbiçilərini ələ alıb, xəyanətə sövq edə biləcəklərinə dair şübhələr yaranmışdı. Həqiqətən də bəzi siyasi məhbuslar sürgündən sonra asanlıqla öz həyatlarını fars hökmdarına xidmət edərək dəyişirdilər. Fars hökmdarı istedadlı məhbusları böyük diqqət və qayğı ilə əhatə edir, onlara orduda və dövlət qulluğunda yüksək vəzifələr təklif

edirdi, çünki o, öz imperiyası üçün onların müstəsna dəyərini dərk edirdi. XX əsrdə sürgün olunanların vəziyyəti kəskin şəkildə dəyişəcəkdi. Onlara dəyər verilməyəcək, bəslənməyəcəkdilər, əksinə, yox olub, məhv ediləcəkdilər.

Beləliklə, ostrakizm Afina siyasətçiləri və partiyaları arasında daxili siyasi mübarizənin silahına çevrildi.

Ostrakizmin mənfəi nəticəsi görkəmli və istedadlı şəxsiyyətlərin, vətəndaşların ölkə siyasətində iştirakdan kənardə qalması idi. Belə ki, marafon döyüşünün qalibi olan komandir Miltiad və dəniz qüvvələrinin Salamis döyüşünün qalibi admiral Femistokl Afinadan qovuldu. Böyük filosof Anaksaqor, görkəmli heykəltəraş Fidiya və başqaları təqiblərə məruz qaldılar.

Nəticədə bütün bunlar güclü Afina dövlətini hərbi fəlakətə, uzunmüddətli iqtisadi və siyasi durğunluğa, ümumi tənəzzülə sürüklədi.

Afinanın tarixində ümumilikdə 18 nəfər təcrid olunmuş, 10-u isə sürgün edilmişdir. Bəziləri yenidən məhbus həyatına qayıtmışdı. Çox sayda insan bu siyasi repressiya qurumunun ləğvinin əleyhinə çıxsə da, bu anlayış eramızdan əvvəl IV əsrin birinci rübündə ləğv edilmişdi.

Bənzər “sürgün adəti” ənənəvi qırğızlar arasında da məlum idi. Günahkarı cəza olaraq, qohumlarının dəstəyindən məhrum edib, ağır, tənha həyata, hətta ölümə məhkum etməklə, qəbilədən qovurdular. Onunla istədikləri kimi rəftar edə bilərdilər, o, artıq soydaşlarının himayəsi altında deyildi. Bir çox xalqların belə adətləri var idi.

1293-cü ildə monqol boyunduruğuna qarşı üsyana qalxan qırğızlar (bu artıq üçüncü cəhd idi) dəhşətli qırğına məruz qaldılar. Onlar bu vəhşi repressiyadan qaçaraq Altaydan

Tyan-Şana sığındılar və orada yenidən öz “icma demokratiyası” tarixi yollarını başlatdılar.

Bir qanun olaraq, repressiyalara daha çox diktatorlar, despotlar, inqilabçılar, işğalçılar və müstəmləkəçilər əl atırdılar.

Keçmişdə dünya təhlükəli və mərhəmətsiz idi. O zaman bugünkü humanizmdən söz edilə bilməzdi. Ayrı-ayrı şəxslərin və qrupların mənfəət və hakimiyyət hərisliyi nəminə amansız zorakılıq və qanunsuzluqlar törədilmiş, millətlər məhv edilmiş, minlərlə, milyonlarla günahsız insan aclıqdan, xəstəlikdən, səfalətdən həlak olmuşdur.

Arzuolunmazlara qarşı siyasi repressiyaların mexanizmləri və alətləri əsrdən-əsrə təkmilləşir, yunan ostrakizmi bir çox diktatorları və inqilabçıları ruhlandırان qəddar Roma qadağaları ilə əvəz olunurdu. Bu vəziyyət xalqa düşmən olan rejimlərlə əməkdaşlıq edib, özlərini doğruldan vətəndaşların bəraət alması ilə bağlı hazırkı tələbləri xatırladır.

Proskripsiya (latınca “yazılı şəkildə dərc etmək”) – dövlət tərəfindən qanundan kənar elan edilən şəxslərin rəsmi siyahısı idi.

Siyahıda adı olan şəxslərin öldürülməsi və ya təhvil verilməsi üçün mükafat vəd edilir, onu gizlədənlərə isə ölüm cəzası nəzərdə tutulur, əmlakı müsadirə olunmaqla, övladları vərəsəlikdən məhrum edilirdi.

Bu, Roma diktatoru Sulla tərəfindən (e.ə. 82-81-ci illərdə) kütləvi siyasi terror silahı kimi şəxsi hesabları həll etmək və zənginləşmə vasitəsi kimi ortaya atılmışdır.

Bu siyasəti həyata keçirmək üçün pretorianlardan – Roma polis və təhlükəsizlik qüvvələrindən istifadə olunurdu. Lakin

bu prosesə qullar da daxil olmaqla istənilən şəxs qatıla bilərdi.

“Kələm və xiyar yetişdirmək” üçün hakimiyyətdən könüllü olaraq istefa verən Roma İmperiyasının ən yaxşı imperatorlarından biri olan Q.A.Diokletian həm də xristianlara qarşı amansız terroru, yarışma arenalarında minlərlə insanı edam etməsi və onları vəhşi yırtıcılara yedirtməsi ilə də tanınır.

Bu hücumlardan ən çox Roma senatoru, natiq, filosof və siyasi xadim, hüquqşünas M.T. Siseron (e.ə. 106-43) nəсібini almışdı. Eramızın 56-120-ci illərində yaşamış hüquqşünas, tarixçi Kornelius Tasitus öz dövrünün mənəvi idrakı ilə yazırdı: “Sərxoşedicə cinayətlər bir neçə nəfərin təşəbbüsü, əksəriyyətin razılığı, hamının səssiz razılığı ilə törədilir”.

Orta əsrlərdə repressiyalar davam edir və güclənirdi. Bu tarixdə Moskvada siyasi repressiya nümunələrindən biri Çar İvan Qroznının (1530-1584) opriçninası idi. Bu, xüsusi mülkiyyətə çevrilmiş bir mülkün adıydı. Lakin Çar bu kəlməyə yeni bir anlam qazandırmışdı. Günümüzdə opriçnina öz iqtisadiyyatı, qaydaları, məhkəmələri və İvan Qroznının düşmənlərini axtarıb cəzalandıran minlərlə opriçniki olan dövlət daxilində bir dövlətdir.

Avtokratiyanı gücləndirmək və hakimiyyəti mərkəzləşdirmək məqsədilə “boyar quldurları”ndan mübarizə vasitəsi kimi istifadə olunurdu. Belə ki, opriçniklər və ya “opriçnina ordusu” qeyri-məhdud hüquqlara malik olduğu üçün rejimin bəyənmədiyi hər kəsi terrora məruz qoya bilirdi. Kütləvi edamlar həyata keçirilir: insanları diri-diri qazanda qaynadır, qaynayan yağın içinə atır, heyvanlarla zəhərləyir, öldürmə əmri aldıqda, minlərlə insanı çayda boğurdular. Moskvadan ayrılmağa çalışan Novqorodu ələ keçirənlər təqribən 5000

insanı qətl edərkən, əhalinin üçdə birini təşkil edən Pskovda sadəcə 35 min insan yaşayırdı. Roma diktatorlarının, çılğın imperatorların dövründə olduğu kimi, imperatordan qisas almamaları üçün təkcə “vətən düşmənləri”ni deyil, onların qohumlarını, əzizlərini və dostlarını da qətlə yetirirdilər.

Bu rejim Moskvanın Krım Ordası tərəfindən yenidən yandırılmasından 7 il sonra ləğv edildi. Opriçniklər Moskvanı müdafiə edə bilmədi, çar isə paytaxtdan qaçdı.

Beləliklə, IV İvan Qrozni bir “güclü mərkəzləşdirilmiş dövlət” qurdu və nəticədə saysız-hesabsız insan həyatını məhv etdi. Onun ölümündən sonra başlayan Smuta – üsyan, xalq iğtişaşları dövrü (1598-1613) isə Moskva çarlığını tam dağılma və müstəqilliyini itirmə həddinə gətirib, çıxardı.

Diktatorlar və tiranlar insanlığın bütün səylərinə baxmayaraq, bu gün də siyasi həyatın bir hissəsi olaraq qalmaqdadır.

1793-1794-cü illərdə Fransada hakimiyyətdə olub, qanlı terrorlarla yadda qalan, Roma repressiyalarından “dərs alan” yakobinlər radikal islahatlar həyata keçirməklə, 75000-ə yaxın fransız gilyotinə (edam alətinə) salıb, 1 milyon insanı həbs etmişlər. Yakobinlərin “şübhəli” fərmanı və romalıların isə “xalq düşməni” termini hələ də aktual olub, müasir zorakılıq və çevrilmiş şəraitində meydana çıxır.

Qeyd etmək lazımdır ki, Hitlerin nasistləri bu üsul-idarəni fransız və rus inqilabçılarından öyrənmişdi. Onların izi ilə maoçular, Pol Pot tərəfdarları, Ruanda, Serb və Xorvat millətçiləri...

İngilislər müstəmləkələri olan Hindistanı iki hissəyə bölüb, dinlər arasında sülh bərqərar etmək məqsədilə – hindu (Hindistan İttifaqı) və müsəlman (Pakistan) dövlətləri yaratdı. Bununla da xalqların böyük köçü başladı. Nəticədə

milyonlarla insan doğma torpağını tərk etdi və miqrasiya başladı, on minlərlə, hətta yüz minlərlə insan həyatını itirdi. Bu iki ölkə arasında hələ də sülh sazişi imzalanmamışdır.

Filippinin populist prezidenti Rodriqo Duterte (iqt. d. 2016-2022) isə öz ölkəsində narkomaniya ilə bağlı cinayətlərin kökünü kəsmək qərarı ilə vətəndaşlarına bu cinayət fəaliyyətində iştirak edən şəxsləri məhkəmə və ya istintaq olmadan (məhkəmədənkenar) aradan qaldırmağa icazə verib.

Bu cinayətlə heç bir əlaqəsi olmayanlar da daxil olmaqla, təxminən 12 min filippinli öldü. Onlar təsadüfən küçə döyüşlərinin, qisas və qısqancılığın qurbanı oldular... Bu yaxınlarda Filippinin sabiq prezidenti Rodriqo Duterte Beynəlxalq Cinayət Məhkəməsi tərəfindən həbs edildi.

Siyasi repressiyalar iqtisadiyyatın, ölkənin tənəzzülü, parlaq insanların ölümü, daxili çəkişmələr, dövlətin çöküşü, dağıntı, yoxsulluq, səfəlt və ümumi qorxudur...

Yenilənən nəsillər keçmişlərin şüuru, əxlaqı və etik dəyərləri ilə çirkinləşir.

Siyasi repressiyanın bir çox tərifləri var. Onların heç birini tam və ya universal adlandırmaq olmaz.

Bəziləri siyasi repressiyanı siyasi opponentlərin ictimai həyatda iştirak imkanlarını məhdudlaşdırmaq məqsədi ilə hakimiyyət tərəfindən təqib edilməsi kimi anlayır.

Hüquq müdafiəçiləri arasında daha bir tərif (müəyyənləşmə) geniş yayılmışdır: “Əgər hakimiyyət bir insanı və ya bir qrup insanı təqib edir və eyni zamanda onların vətəndaş hüquq və azadlıqlarını – beynəlxalq normalarla təmin olunmuş hüquqlarını pozursa, bu siyasi repressiyadır.”

Müasir qanunvericilikdə siyasi repressiya dövlət tərəfindən siyasi səbəblərə görə aşağıdakı formada tətbiq olunan müxtəlif məcburetmə tədbirləri kimi tanınır:

- həyatdan və ya azadlıqdan məhrumetmə;
- psixiatrik tibb müəssisələrində məcburi müalicəyə yerləşdirmə;
- ölkədən çıxarma və vətəndaşlıqdan məhrumetmə;
- əhali qruplarının yaşayış yerlərindən çıxarılması, sürgünə, deportasiyaya və xüsusi qəsəbələrə göndərilməsi;
- məhkəmələrin və məhkəmə funksiyaları həvalə edilmiş orqanların qərarları ilə və ya inzibati qaydada həyata keçirilən sinfi, sosial, milli, dini və ya digər əsaslarla dövlət və ya siyasi sistem üçün ictimai təhlükəli hesab edilən şəxslərin azadlığının məhdudlaşdırılması, habelə hüquq və azadlıqlarından məhrum edilməsi, məcburi əməyə cəlb olunması.

Siyasi cinayətlər və repressiyalar ehtimalının qarşısını almaq üçün Haaqada (Hollandiya) dövlət rəhbərlərini bəşəriyyətə qarşı cinayətlərə görə təqib edə biləcək Cinayət Tribunalı yaradılmışdır. Lakin indi dövlət idarəçilərini məsuliyyətə cəlb etmək həqiqətən çətindir. Onlar qərarları bütün dövlətlər tərəfindən tanınmayan bu məhkəmənin mövcudluğuna məhəl qoymurlar. Ancaq bu problemin həlli heç də uzaqda deyil.

Roma Statusu 60 ölkə tərəfindən ratifikasiya (müqavilə və ya sazişin təsdiqi) olunduqdan sonra 2002-ci il iyulun 1-də qüvvəyə minmişdir. Qırğızıstan Respublikası bu mühüm sənədi imzalasa da, hələlik ratifikasiya etməmişdir.

Siyasi repressiyalardan və deportasiyalardan söz açarkən, bir çox insan faciələrinin mənşəyində dayanan bir siyasət kimi kolonializm – müstəmləkəçilik anlayışını nəzərdən qaçıрмаq olmaz. Çünki müstəmləkəçilik yad ərazilərin ilhaqı, ələ keçirilməsi və yerli əhalinin əsarət altına alınması ilə sıx bağlıdır.

Alman tarixçisi J. Osterhammel kolonializmi (müstəmləkəçiliyi) imperiya mərkəzinin koloniya üzərində fiziki (daha sonra iqtisadi, siyasi və mədəni) nəzarəti ələ keçirməsi və saxlaması prosesi kimi müəyyən edir. Müstəmləkəçilik ərazi işğalının digər formalarından (işğal və ilhaq kimi) “sivilizasiya missiyası” ideyası ilə seçilir. İşğalçılar “sivilizasiya”, dünya quruluşu, dövlətçilik və həyat tərzini haqqında təsəvvürlərini başqa xalqlara da aşılamağa çalışırlar.

Kolonializm (müstəmləkəçilik) – XI-XX əsrlərdə bir qrup müəyyən dövlət və ölkələrin (metropolların) dünyanın digər hissələri üzərində hökmranlığı sistemidir.

Kolonial mentalitet (müstəmləkə zehniyyəti) – özəlliklə başqa millətlərə mənsub olub, iqtisadi cəhətdən zəif inkişaf etmiş xalqların, ölkələrin və ərazilərin hərbi, siyasi və iqtisadi üsullarla işğalı və çox vaxt istismar edilməsi siyasətidir.

Kolonial – Müstəmləkə imperiyaları iki kateqoriyaya bölünür: dəniz və quru. Bir zamanlar Fransa, İngiltərə, İspaniya, Portuqaliya və Hollandiya bütün dünyanı öz aralarında bölüb, klassik dəniz xarici imperiyalara çevrildilər.

Yuxarıda adı çəkilən metropoliyalarla (istismar olan ərazilərlə) eyni müstəmləkə güclərinə sahib Rusiya və Osmanlı imperiyaları da var idi.

Birincilər öz təsirlərini dəniz və okeanlarda genişləndirib, dəniz imperiyalarına çevrildilərsə, Rusiya öz gücünü quruda genişləndirirdi.

Alimlərin bir qismi imperiyaların bir-birindən fərqləndiyini, spesifik xüsusiyyətlərə malik olduğunu irəli sürürlər. Digərləri bütün imperiyaların özünəməxsus və təkrarolunmaz xüsusiyyətlərə malik olduğunu hesab edirlər. Lakin sovet tarixşünaslarının imperiyaları yaxşı və pis, amansız və humanist keyfiyyətlərə bölmələri tamamilə yalnışdır.

Rusiya imperiyası böyük ölçüdə inteqrasiya olunmuş bir imperiya idi. Onun koloniyaları özünə birləşdirdiyi ərazilərdə, sərhədində yerləşirdi. Lakin bu, onların tipik müstəmləkə olmasına mane olmurdu, çünki imperiya və sonrakı sovet ideoloqları Asiya, Afrika, Amerika və Avstraliya torpaqlarını fəth edən ingilis və ya fransız müstəmləkəçiliyinin vəhşiliyini nümayiş etdirərək, ictimaiyyəti buna inandırmağa çalışırdılar.

Hətta müstəmləkəçiliyi təsvir etmək və səciyyələndirmək üçün istifadə olunan dil üslubu da daha fərqli, daha rəvan idi. Məsələn, onlar yerli əhalinin işğalı, tabe edilməsi, məhv edilməsindən deyil, Sibirin “inkişafından” və ya xalqların “kənüllü daxil olmasından”, qırğızların, qazaxların, Türküstanın, Qafqazın və digər ölkələrin Rusiyaya birləşdirilməsindən bəhs edirdilər.

Yeni rus dərsliklərində Krımın öncə ilhaq edildiyi, daha sonra könüllü müstəmləkəyə çevrildiyi, yəni Krım tatarlarının və türklərin oradan zorla çıxarılıb, pravoslav xalqların – yunanlar, ermənilər, rusların oraya yerləşdirildiyi bildirilir. 1742-ci ildən başlayaraq, demək olar ki, əsr yarım Rusiya

müstəmləkəçiliyinə müqavimət göstərən “dinc olmayan çukçilər” imperiyanın şimalından zorla çıxarılmğa başlamışdı.

Kolonizatorlar şimal xalqlarını yoluxucu xəstəliklərə məruz qoyur, aclıqla məhv edir və bununla da onları Rusiyanın təbəəliyini qəbul etməyə məcbur edirdilər. Qüvvələr bərabər deyildi. Şimalın yerli xalqlarına qarşı həyata keçirilən soyqırımlar və zorakılıqlar haqqında isə heç söz edilmirdi. Daha sonra bu ərazilərdə neft, qaz, qiymətli və əlvan metallar, Meçnikov cədvəlinin demək olar ki, bütün elementləri tapıldı, meşə, balıq və digər məhsullar hasil edildi. Beləliklə, Amerika hindularının və Afrika tayfalarının başına gələnlər burada da təkrarlandı...

Qafqazın kolonizasiyası xüsusilə ağırlı bir dönm idi. XVIII yüzilliyin əvvəllərində Rusiya imperiyası döyüşkən dağ xalqları ilə məskunlaşmış geniş əraziləri özünə birləşdirdi.

Müsəlman Türkiyə və İrandan qorunmaq üçün Qafqaz torpaqlarını birləşdirmək lazım idi. Bu ölkələrlə əməkdaşlıq edən dağlıları imperiyanın tərəfinə çəkmək, ələ almaq və loyallaşdırmaq çox çətin, bəzən isə mümkün olmayan bir iş idi. Döyüşkən dağlılar rusların ələ keçirdiyi ərazilərə basqınlar düzənləyir, rus hərbi hissələrinə hüsur vermirdilər. Ruslar partizan müharibəsi şəraitində necə qorunacaqlarını və mübarizə aparacaqlarını bilmirdilər.

1817-ci ildə 60 il davam edəcək Qafqaz müharibəsi başladı. Qafqazlılar pravoslav imperiyasına tabe olmadıqları, basqınları davam etdirdikləri üçün rus müstəmləkəçiləri yerli

xalqları dağlardan Qafqazın düzənliklərinə yerləşdirməli oldular.

1864-cü il mayın 21-i – çərkəzlərin, abxazların, abazaların, ubıxların və digər dağlı xalqların sürgününün başlanğıcı oldu. İmperiya bu yolla özünü “sədaqətsiz” xalqlardan qorumağa çalışırdı.

Təxminən 2 milyon nəfəri deportasiya etdilər. Onları Soçidən gəmilərə doldurub birbaşa Türkiyəyə göndərdilər. Şimal-Qərbi Qafqaz əhalisinin 96%-ni təşkil edən bu köçürülənlərin 1/3-i aclıq və xəstəlikdən yolda həlak oldu.

Stalinin siyasi terrorçu rejimi dövründə 6 milyona yaxın insan kütləvi deportasiyaya məruz qalmışdır.

Britaniya, Fransa və Belçika imperiyaları öz müstəmləkə müharibələrini belə qorxunc üsullarla aparmayıblarmı? Bu səbəbdən müstəmləkə müharibələri – kütləvi terror və əhalinin məhvi xarakterik deyilmi?

4. Məxfilikdən çıxarılmış arxivlər

Gənc Qırğızıstan demokratik dövlətinin əsas fəaliyyət istiqamətlərindən biri qapalı arxiv sənədlərinin (Kommunist Partiyası, xüsusi xidmət orqanları, repressiya, aclıq və s. ilə bağlı sənədlər) məxfiliyinin açılmasıdır. Bu məxfi arxivlərin ictimaiyyətə açılması faciəli keçmişin təkrarlanmasının qarşısını almaq məqsədi daşıyan mühüm qərardır.

Avropa Şurası Nazirlər Komitəsinin 2000-ci il Tövsiyəsində deyilir ki, “Heç bir ölkə öz vətəndaşlarına öz keçmişləri haqqında həqiqətləri öyrənmək hüququnu təmin etmədən demokratik ola bilməz”. Bu, ictimaiyyətdən gizli saxlanılan bütün faciələrin yenidən baş verməməsi üçün vacibdir. Axı, ən unudulmaz hadisələr zamanla unudulur.

Lakin 1994-cü ildə Rusiyada dövlət sirri haqqında qanunun müzakirəsindən sonra MDB-də təhlükəsizlik orqanlarının arxivlərinin açıqlanmasına 75 illik moratorium tətbiq edilib. O vaxtdan bəri, əvvəllər ictimaiyyətə açıq olan bir çox materiallar xüsusi giriş rejiminə qaytarıldı.

Orta Asiya regionunda demokratik ada olaraq tanınmış Qırğızıstanda bu rejimin hələ də müşahidə olunması təəccüblüdür. Hazırda xüsusi xidmət orqanlarının arxiv sənədlərinin məxfiliyinin açılması baxımından Qırğızıstan regionda və MDB məkanında qonşularından geri qalır. Məsələn, Gürcüstan və Ukraynada yeni administrasiyanın atdığı ilk addımlardan biri xüsusi xidmət orqanlarının arxivlərinin məxfilikdən çıxarılması olub.

“Arxiv sənədləri ilə tanışlıq” haqqında yeni qanunlar vətəndaşların keçmiş SSRİ təhlükəsizlik orqanlarının, DTK-nın, Baş Prokurorluğun, Silahlı Qüvvələrin Baş Qərargahının QRU-nun, ordu hissələrinin və məhkəmələrin arxivlərinə daxil olma qaydalarını əsaslı şəkildə dəyişdirir.

Bu qurumların fərqli giriş rejimli müxtəlif idarələrin arxivlərində saxlanılan bütün sənədləri dövlət arxivinə verilməli idi. Müəyyən edilib ki, insan və vətəndaş hüquq və azadlıqlarının pozulması faktları, dövlət orqanlarının qanunsuz hərəkətləri, qəza və fəlakətlər, təbii mühitin vəziyyəti və ictimai maraq kəsb edən hər şey haqqında materiallara giriş bağlana bilməz.

Yalnız sovet repressiyalarının qurbanları giriş məhdudiyyəti tələb edə bilər; ailə üzvləri yalnız etnik və dini mənsubiyyətləri, siyasi baxışları və sağlamlıq haqqında məlumatları gizlətməyi xahiş edə bilərlər.

Maraqlanan tərəflər məlumatı yalnız 25 ildən çox olmayan müddətə bağlaya və ya məhdudlaşdırıla biləcəklər. Xüsusilə qeyd olunur ki, repressiya müəssisələrində ştatda və yarımştatda işləyənlər haqqında arxiv məlumatlarının əldə edilməsi heç bir halda məhdudlaşdırıla bilməz.

Keçmiş sosialist ölkələrində kommunist və nasist totalitar rejimlərini pisləyən qanunlar qəbul edilir, İkinci Dünya Müharibəsində qələbə ilə bağlı olanlar istisna olmaqla, kommunizm və nasizmin təbliği, eləcə də simvolları qadağan edilir, kommunist partiyası xadimlərinin abidələri sökülür, kommunist rəhbərliyi ilə bağlı coğrafi adlar dəyişdirilir...

Qırğızıstanda arxivlərin məxfilikdən çıxarılması tələbləri ictimaiyyət tərəfindən fəal şəkildə irəli sürülür; Joqorku Keneş 1938 və 1953-cü ilə qədər repressiyaya məruz qalanların siyasi reabilitasiyası ilə bağlı iki qanun qəbul edir. Müstəqillik elan edildikdən sonra Kommunist Partiyasına və xüsusi xidmət orqanlarına məxsus sənədlərin məxfilikdən çıxarılmasına başlanılır, yüz minlərlə məzlum vətəndaşın əsl adları qaytarılır, çoxsaylı tarixi əsərlər, bədii əsərlər yazılır, sənədli filmlər çəkilir, yüz minlərlə küçə, meydan və prospektlərin adları dəyişdirilir və paytaxt öz ilkin tarixi Bişkek

adını bərpa edir. Bununla belə, ölkənin milli dirçəliş hərəkətini məntiqi sonluğa çatdırmaq lazımdır.

Məxfilikdən çıxarılan arxivlər məmur özbaşınalığını və qanunsuzluqları isbat edən dəhşətli faktlar ortaya çıxardı! Kütləvi sovet repressiyaları haqqında yazarkən bizə elə gəlirdi ki, Stalinin cinayətləri barədə artıq hər şey məlumdur. Lakin bir rayonda fəaliyyət göstərən sovet partiya işçisi Alımkul Cakşılıkovun faciəli hekayəsi bizi sarsıtdı. O və sadə kolxozçuları – Ütegenov, Atansartov, Ormokoyev, Tulenov və digərləri heç bir məhkəmə olmadan, istintaq aparılmadan sadəcə həbsxanada güllələnmişdilər. On nəfər “şübhəli” görünən insanı heç bir hüquqi sənəd olmadan qətlə yetirmişlər. Qırğızıstan SSR Ali Məhkəməsinin Cinayət İşləri üzrə Məhkəmə Kollegiyasının 16 sentyabr 1957-ci il tarixli qərarında (iş № 13 209) “gizli” başlığı altında dəhşətli sözlər yazılmışdır: “RSFSR Cinayət Məcəlləsinin maddələrinə istinad edilmədən əmlakı müsadirə olunmaqla edam cəzasına məhkum edilmişdir”.

Bu, Stalinizmin hakim olduğu dövlətdə adi bir qətl idi. Cakşılıkov artıq çoxdan öldürülmüşdü. Lakin Ümumittifaq Kommunist (bolşeviklər) Partiyasının respublika partiya təşkilatında qeydiyyatda alınması üçün etdiyi şikayət əsasında onu fəal şəkildə axtarırdılar... Tam bir cəfəngiyyat!

1957-ci ildə, Xruşşovun təhlilləri və “yarımhəqiqətlər siyasəti” dövründə “məhkumun” ailəsi bir arayış aldı. Orada qısa və sərt şəkildə deyilirdi: “Alımkul Cakşılıkova qarşı ittiham işi 16 aprel 1957-ci ildə Qırğızıstan SSR Ali Məhkəməsi tərəfindən yenidən baxılmış, 30 dekabr 1937-ci il tarixli NKVD “üçlüyünün” qərarı ləğv olunmuş, cinayət işi tərkibi olmaması səbəbilə icraata xitam verilmişdir”.

Həyat yoldaşı Aksamay ərinin təqsirsizliyinə əmin olaraq bir neçə dəfə respublikanın və SSRİ-nin ali orqanlarına müraciət etmiş, hər dəfə sağ-salamat olmasına dair xoşniy-

yətli cavablar verilmiş, 20 il görüş və yazışma hüququ olmadan, “gözləyin, tezliklə dönəcək” – deyilmişdir. O da 1984-cü ilə qədər – ölənədək yol gözləməyə davam etmişdir.

Övladları da, “Yenidənqurma” dönməndə Sokuluk rayon Vətəndaşlıq Dairəsindən “1944-cü il avqustun 15-də həbsxanada meningitdən öldü”yünə dair sənəd alana qədər buna inanmışdılar. Lakin daha sonra KQB-nin sorğusuna cavab olaraq A. Cakşılıkovun 1938-ci il yanvarın 14-də güllələndiyi barədə məktub gəldi.

Məhkəmə qanunsuzluqları və edamlar SSRİ-ni “Stalinizmdən azad edən” N. S. Xruşşovun hakimiyyəti dövründə də həyata keçirilirdi.

Qırğızıstan SSR-də o dövrün ən səs-küylü qalmaqallarından biri, hələ də ədalət məhkəməsində həllini tapmayan “trikotaj” və ya “yəhudi işi” adlanan cinayət hadisəsi idi. Belə ki, istintaqa cəlb olunanların əksəriyyəti yəhudi idi.

Ələməddin Trikotaj Fabrikinin işi üzrə “dövlət əmlakını külli miqdarda mənimsəməkdə” günahlandırılan bir qrup sovet vətəndaşı beynəlxalq ədalət prinsiplərinə, o cümlədən sovet ədalətinə zidd olaraq, Xruşşovun 1961-ci il fərmanı geriyə qüvvəyə minib və aralarında Böyük Vətən Müharibəsi veteranlarının da olduğu 21 nəfər ölüm cəzasına məhkum edilmişdir. Amma onların dövlətə zərər vurduqları heç zaman sübuta yetirilmədi!

Mütəxəssislər hesab edirlər ki, bu işdə mühakimə olunanlar ölümlərindən sonra reabilitasiya edilməli idilər. Bu məsələ dəfələrlə yəhudi diasporası tərəfindən ictimailəşdirilib.

Məşhur yazıçı və Nobel mükafatı laureatı Bertrand Russell 1963-cü ildə Sovet İttifaqında trikotaj işçilərinin məhkəmə qanunsuzluğuna etirazını bildirdiyi zaman artıq hüquqi aktların geriyə qüvvəyə minməsi baş vermişdi.

Ölüm cəzasına məhkum edilənlər arasında Sovet ideologiyasına görə, müttəhimlərdən birinin müdafiəsində hədsiz fəallıq göstərən vəkil İ.Broer (15 il həb), müxtəlif həbs cəzaları ilə məhkum olunan onlarla məhkəmə və hüquq-mühafizə orqanlarının əməkdaşları, o cümlədən “mükafat şəklində rüşvət alma” kimi gülünc ittihamla cəzalanın hakim T.Kasimbəyov (15 il həbs) da yer alırdı.

Bütün bunlar sovet təbliğatının razılaşıdırılmış aksiyası kimi görünürdü və bu tədbirin başlıca qurbanı Stalinist təyinatlı Qırğızıstan Kommunist Partiyası Mərkəzi Komitəsinin birinci katibi İshak Razzakov idi.

Hazırda hüquq elmləri doktoru, professor K. Ş. Kurmanovun həmin prosesdə vəkil olaraq verdiyi ifadəyə görə: “Açığını desək, Trikotaj işində ən tanınmış məmur Qırğızıstan SSR Nazirlər Soveti sədrinin müavini və Dövlət Plan Komitəsinin sədri Bekjan Duşəliyevin taleyi heç gətirmədi”. Çox bacarıqlı və istedadlı rəhbər olan, öncül iqtisadçı və maliyyəçi, keçmiş döyüşçü və cəbhəçi, bir çox sovet orden və medallarının sahibi olan bu şəxs 42 yaşında güllələndi. Cinayət işində onun müharibə bioqrafiyası cinayət işindən çıxarılmışdı. Halbuki digər müharibə veteranlarının həyatı bir şəkildə xilas edildi. Bəs niyə edam cəzası bu qədər tələsik verildi?.. Təəssüf ki, bu hüquqi qarışıqlıq bu günə qədər açılmamış qalmaqdadır. “Qanunun geriyə qüvvəyə minməsi” kimi məsuliyyətsiz prinsiplərlə hökm çıxaran SSRİ Ali Məhkəməsi artıq mövcud deyil. 1999-cu il iyulun 22-də Qırğızıstan Respublikasının Ali Məhkəməsi Bekjan Duşəliyevin işi ilə bağlı Qırğızıstan Prokurorluğunun təqdim etdiyi vəsatətə baxaraq, 13 iyul 1962-ci il tarixli ölüm hökmünü qüvvədə saxlayıb: “Cəza Duşəliyevin təqsirinin dərəcəsi, onun hərəkətlərinin cəmiyyət üçün törətdiyi təhlükə və şəxsiyyəti nəzərə alınmaqla müəyyən edilib”. Budur, nə

Stalin, nə də Xruşşov həyatda deyil, lakin mübarizələri yaşayır və zəfər çalır!

Müstəqil şəkildə müraciət edib, məsələni obyektiv həll etmək, qanuna əsaslanan ədalətli qərar vermək əvəzinə Xruşşovun siyasilənmiş məhkəməsinin qanunsuz qərarı növbəti dəfə təsdiqləndi.

Kitabımızın növbəti fəslində oxucumuz sözügedən dövrdə, eləcə də, ondan sonra baş verən bürokratik zülmərin bütün təfərrüatları ilə tanış olacaq. Burada o illərin ağrı-acısını dadmış bir ailənin fərdi 1930-cu ildə əsassız səbəblərlə Azərbaycandan Qırğızıstana sürgün edilmiş ailəsinin taleyindən bəhs etməkdədir.

Biz müasir inkişaf yolumuzdakı son çarxları aradan qaldırmalı və V. Çörçillin sözlərini xatırlamalıyıq: “Əgər biz keçmişlə bu gün arasında münafişəyə başlasaq, gələcəyi itirmiş olarıq”. Ədalətsizliklə insanları yenidən üz-üzə qoymamaq üçün gələcəyə doğru yol almalıyıq.

Bəli, xətlər, nöqsanlar, yalnız hesablamalar oldu və gələcəkdə də olacaq. Lakin neqativ siyasi və sosial nəticələrdən qorxub, demokratik və iqtisadi islahatları zamanında həyata keçirməmək bağışlanmaz, həm də tarixi bir səhv olar.

Yekunda repressiyaya məruz qalmış Azərbaycan vətəndaşları haqqında yeni arxiv materiallarının aşkar edilməsində və məxfiliyin qaldırılmasında göstərdiyi yardıma görə Qırğızıstan Respublikası Nazirlər Kabineti sədrinin birinci müavini, Dövlət Milli Təhlükəsizlik Komitəsinin rəhbəri, general-polkovnik Kamçıbek Kızırsaevic Taşiyevə dərin minnətdarlığımızı bildiririk.

5. Siyasi repressiya qurbanı olan bir ailənin həyat hekayəsi

Zövqə biganə səfillər bol-bol
Şerü sənətdə arar bir yeni yol.
Sadədil, hissə uyan abdallar,
Həp siyasi kəsilib at nallar.
Bir yığın kor qılavuzluq yaparaq,
Göstərir bu zülməti aydın parlaq.
Hər gülər üzdə ölüm, qan görürəm,
Pək yaxın dostları düşman görürəm.
Yurdu sarmış qabalıq, yaltaqlıq,
Yüksəliş varsa, səbəb alçaqlıq...
Hüseyn Cavid (Azər – Poeması – 1920-1937).

Hekayəmə başlamadan öncə şəcərəmizi tanıتماق istədim:

1. Allahverdiyev Akif Qədir oğlu
2. Allahverdiyev Qədir Əbdülxaliq oğlu
3. Allahverdiyev Əbdülxaliq Həmid oğlu
4. Həmid Allahverdi bəy oğlu
5. Allahverdi bəy Qasım xan oğlu
6. Qasım xan Məhəmmədsəid xan oğlu
7. Məhəmmədsəid xan Allahverdi bəy oğlu
8. Allahverdi bəy Sərkər oğlu
9. Sərkər bəy Əsgər oğlu

Bir çox türk xalqları kimi Qırğız qardaşlarımızın da çox gözəl və əhəmiyyətli adətləri var: yeddinci nəslə qədər hər kəs öz soyunu tanımalıdır. Belə ki, yenilənən nəsillər ulu babalarını ehtiramla xatırlayar, yad edər, qürur duyar, örnək alar, onların nəcib əməllərini davam etdirər, haradan, nə üçün gəldiklərini bilərlər.

Soyumuzun fərdləri ləyaqətli insanlar olub və onların şəxsi mövqelərini kifayət qədər əks etdirən adlara diqqət yetirsək, aralarında bəylərin də olduğu anlaşılır...¹

Babam – Allahverdiyev Məşədi Əbdülxaliq Hacı Həmid oğlu (ulu babalarımı xatırlamıram) – 1887-ci ildə Göyçay şəhərində, varlı bir tacir ailəsində dünyaya göz açmışdı. O, dindar, dövrünə görə yüksək təhsilli, azərbaycan dili ilə yanaşı, rus və ərəb dillərində danışan nəcib bir insan idi.

O, Rusiya imperiyasının iri şəhərləri, İranla ticarət əlaqələri yaratmaqla yanaşı, ictimai fəaliyyətə qoşulub 1918-ci ildə Azərbaycan Xalq Cümhuriyyətinin müstəqilliyini elan etmiş Milli Şuranın tərkibində yer alan Müsavat Partiyasının üzvü olmuşdur. Onun xanımı nənəm – Kəbutər Ağadayı qızı da tacir ailəsindən idi.

Oktyabr inqilabından sonra Azərbaycanda sovet hakimiyyətinin gəlişi ilə (1920-1921-ci illərdə) bir çox yerli ailələrə qarşı repressiyalar başladı. Bolşeviklər “talayanları qəsb edin” şüarı ilə zəngin və imkanlı insanların əmlakını, şəxsi mülklərini, uzun illər zəhmətləri ilə qazandıqları hər şeyi kütləvi şəkildə müsadirə etdilər. Ziyalılara, əsilzadələrə, din xadimlərinə, varlı kəndlilərə qarşı da repressiyalar güclənirdi. Mülkiyyəti əlindən alınanların siyahısına babamın ailəsi də daxil idi. Lakin ən məşəqqətli dövr İosif Stalinin

¹ Keşmişdə sadə təbəqənin fərdləri doğularkən arzu edilən isimlər verilmirdi. Yalnız nəcib qanlılara çar deyilirdi. Adi ailədə doğulan uşaqları İvaşka, Petruşka və ya Pavluşka adlandırırdılar. Müsəlman türklərdə və digər xalqlarda da eyni adət-ənənəyə riayət edilir, əsilzadələrin nəslinə “bəy”, “xan”, “biy” şəkilçiləri artırılırdı. Bu cür adlandırma ailənin yalnız sosial mövqeyini deyil, həm də cəmiyyət içindəki nüfuzunu əks etdirirdi.

Sovet dövlətinə təkbaşına rəhbərlik etməyə başladığı 1930-cu illərin əvvəlləri oldu.

SSRİ Ali Sovetinin 14 noyabr 1989-cu il tarixli qərarından bir sitat gətirmək istərdim. Qərarda bütöv xalqların zorla köçürülməsi siyasəti Stalin rejiminin vəhşi aktları kimi qiymətləndirilir: “SSRİ Ali Soveti bütöv xalqların məcburi köçkün edilməsi praktikasını qeyd-şərtsiz pisləyir, beynəlxalq hüququn əsaslarına və sosialist quruluşunun humanist mahiyyətinə zidd olan ağır cinayət kimi qiymətləndirir. Sovet Sosialist Respublikaları İttifaqının Ali Soveti təminat verir ki, insan hüquqlarının və humanitar normaların dövlət səviyyəsində pozulmasının ölkəmizdə heç vaxt təkrarlanmayacağına zəmanət verilir”.

Lakin dövlət səviyyəsində insan hüquqlarının pozulması və bütöv xalqların məcburi köçürülməsi məhz elə SSRİ dövrü ilə başladı, milyonlarla insanın taleyi iflic oldu.

1920-ci illərin sonu, 1930-cu illərin əvvəllərində Azərbaycanda sovet hökuməti “kulak” adlandırdığı imkanlı, nəcib insan sinfini sıradan çıxarmaq və sözdə təhlükəli olan bu ünsürləri təcrid etmək siyasətini həyata keçirməyə başladı. Xüsusi təlim keçmiş şəxslər hər cəhətdən “kulak” və “xalq düşməni” sayılan ailələri təsbit etməyə başladılar. Bu məqsədlə öz millətindən – azərbaycanlılarından bəlli bir təbəqənin fərdlərini – bacarıqsız, xainliyə və qısqanlıqə meyilli, ortabab, lakin tamahkar və hiyləgər insanları cəlb edir, onlara cəsarət verir, Azərbaycanın bütün bölgələrindən kəşfiyat məlumatları toplayırdılar.

1929-cu ildə “xalq düşməni” siyahısında adı olan 600-ə yaxın ailə hər şeyindən məhrum olub, mal-qara daşınan vaqonlarla doğma torpaqlarından qoparılıb, başqa diyarlara sürgün edilmişlər.

1933-cü ildə azərbaycanlıların daha bir kütləvi deportasiyası başlandı. On min insan, o cümlədən babam, nənəm,

bir-birindən yaşla fərqlənən üç körpə və doqquz yaşlı atam Qazaxıstana göndərildi. Qeyd etməliyəm ki, ana tərəfdən babam və nənəm də uşaqları ilə birgə sürgün olunanlar arasında idi. Bu məşəqqətli yolçuluğun şahidi olanlar Qazaxıstana uzanan səfər zamanı (1 aydan çox) yaşananların dözülməz və son dərəcə əzablı olduğunu xatırlayırlar. İçərisində nə işıq, nə də hava olmayan vaqonlarda köçkünlərin qeyri-insani şəraitdə yol getməsi oradakı yaşlıların və uşaqların həlak olması ilə nəticələnirdi. Sürgün edilən azərbaycanlılar Qazaxıstanın Akmola vilayətinin Şortandı stansiyasından 170 km uzaqlıqda yerləşən kimsəsiz çöllərə yerləşdirilmişdi. Bir neçə ay ərzində aclıqdan və alışılmamış iqlim şəraitindən – kəsici şaxta və soyuqlardan artıq 7000-ə yaxın insan həyatını itirmişdi.

Sovet hökuməti bu və bir çox başqa dəhşətli cinayətlərə haqq qazandırmaq üçün hansı ideyalardan istifadə edirdi?

Cavab olaraq Stalinin 9 iyul 1928-ci ildə Ümumittifaq Kommunist (bolşeviklər) Partiyasının Mərkəzi Komitəsinin plenumunda etdiyi nitqdən bir parça təqdim etmək istəyirəm: “Fəhlə sinifinin düşmənlərini yerindən edən sosialist quruluşunun inkişafını görən, geri çəkilən düşmənlərin bizim irəliləməmizə yol açan, təkrar hücum edəcəyimizi görüb, geri çəkilən istisnasız bütün ictimai qrupların – kulakların, yoxsulların, fəhlələrin və kapitalistlərin “fərqinə varmadan” mübarizə və iğtişaşlar olmadan sosialist cəmiyyətinin qoynunda qalacaqlarını təsəvvür etmək mümkün deyil. Belə nağıllar ümumiyyətlə, xüsusilə də proletariat diktaturası kontekstində mövcud deyil və ola da bilməz”.

Beləliklə, “sosialist cəmiyyətinin xoşbəxtliyi və firavanlığı” naminə insanlar, o cümlədən uşaqlar “sovet hakimiyyətinə müqavimət təşkil edə biləcəkləri üçün” bu cəmiyyətin gözündən uzaq işgəncələrə məruz qaldılar.

Repressiya təşkilatçıları daha sonra sağ qalanları, bütünlükdə tələf olmamaları üçün Qırğızıstana və Qazaxıstanın Çimkənd vilayətinə köçürmək qərarına gəldilər. Beləliklə, Qazaxıstanda NKVD-nin “himayəsi” ilə sürgün edilənlərin soyadları dəyişdirilməyə başladı. Misal üçün, babamın soyadı Allahverdiyev olsa da, rus transkripsiyasında bunu “Alaferdov” olaraq qeydə aldılar. “Allah” kəlməsi onların nəzərində qəbuledilməz idi.

Nə qədər rəzil haldır... Bir zamanlar məscidləri, kilsələri yox edənlər bu gün ekranda dindar kimi görünüb, dindən, etiqaddan söz açır, insanların ruhuna ali dəyərləri “təlqin edir”.

Bəli, soyadımız dəyişdirildikdən sonra ayrı-seçkiliyə məruz qaldıq. Biz fərqli, bizə aid olmayan bir soyadla həyatımızı davam etdirməli idik. Sadəcə biz deyil, bizim kimilərin sayı olduqca çox idi.

1934-1937-ci illərdə azərbaycanlı köçkünlərin bir hissəsi, o cümlədən babamın ailəsi yerli əhalidən ayrı – Cəil rayonu ərazisinə köçürülmüşdü, indi kənd Pervomayskoye adlanır. Yeni yerdə məskunlaşmaq üçün insanlar şaxtadan donmuş torpağı qazır, kazarmalar tikirdilər.

Yeni məkanımızın iqlimi Qazaxıstanın soyuq və yararsız çölləri ilə müqayisədə bir az mülayim və əlverişli idi. Sonra köçkünlər Frunze adına çuğundur sovxozunda işləmək üçün Kant bölgəsinə köçürüldülər. O zamanlar bu bölgə tamamilə bataqlıq idi. İnsanlar yenə də yer qazır, yaşamaq üçün torpaq evlər, palçıqdan daxmalar tikirdilər.

1937-38-ci illərdə Qırğızıstana deportasiya edilmiş 50-ə yaxın Azərbaycan vətəndaşı həbs edilmiş, onlardan 16 nəfəri 1933-cü ildə qondarma ittihamlarla güllələnmiş, qalan 30 nəfəri isə müxtəlif müddətlərlə azadlıqdan məhrum olmuşlar.

Sürgün edilmiş ailələr qeydiyyatata alınır, sisteməlik olaraq nəzarət altında saxlanılırdılar. Bu ağır illərdə Qırğızıstan

torpaqlarında azərbaycanlılardan başqa dağıstanlılar, çeçenlər, qaraçaylar, inquşlar, balkarlar və türk-məshətilər də var idi. Bu insan kütləsinə, əsasən ağır fiziki işlər həvalə olunurdu. Mahiyyət etibarı ilə insanlar qullara çevrilirdilər – primitiv həyat şəraitində yaşayır, bir neçə yüz qram çörək üçün gündə 16 saat işləyirdilər. Bataqlıq ərazilərində, soyuq suda qamış köklərini çıxarır, Böyük Çuy Kanalı (BÇK) əl ilə qazır, Kant və Sokuluk bölgəsindəki bataqlıqları qururdular.

Uşaqların təhsili məhdud idi, hətta ən kiçik uşaqlar belə ağır əməklə məşğul olmalı, ev işlərində valideynlərinə kömək etməli idilər. Yaşca böyük olanlar valideynləri ilə eyni iş rejimində çalışırdılar. Böyüklər də, uşaqlar da ağır işdən, qida və geyim çatışmazlığından xəstələnir, öldürülür.

Hekayəmin bu yerində mən özəlliklə yerli xalqa – qırğızlara, qazaxlara, ukraynalılara, özbəklərə, ruslara və digər millətlərin nümayəndələrinə o çətin günlərdə məzlum və çarəsiz insanların yanında olduqları üçün sonsuz təşəkkür edirəm.

Beləliklə, böyük zəhmətlə abadlaşdırılan bu torpaqlarda şəkər çuğunduru yetişdirilməyə başlandı, köçkünlərə kiçik torpaq sahələri verildi. İnsanlar təsərrüfatla, suvarma işləri ilə məşğul olmağa başladılar, onlara az da olsa əmək haqqı verildi.

Ətrafda tibb məntəqəsi və ibtidai məktəblər açılsa da, “xalq düşmənlərinin” yetkin övladları ali məktəblərə qəbul olunmurdular.

1941-ci ildə Böyük Vətən Müharibəsi başladığı ilk zamanlarda insanlar hələ də yaşananların təsiri altında idi. 1942-ci ildə 18 yaşlı atam da bütün əmək qabiliyyəti olan kişilər kimi orduya çağırıldı və dərhal cəbhəyə göndərildi.

Arxa cəbhədə qalan yaşlılar, qadın və uşaqlar gün boyu bütün ağır işlərin öhdəsindən gəlməyə çalışırdılar. Babamın

ticarət təcrübəsi olduğundan onu çörək mağazasında işləməyə göndərdilər. İşini axsatmadan görür, bəzən aclıq çəkənlərə yardım edirdi. Kantda hələ də ona minnətdar olan soydaşlarımız var.

Böyük Vətən müharibəsi qələbə ilə başa çatdı. Bu uğur milyonlarla sovet vətəndaşının canı, qanı hesabına gerçəkləşmişdi. Qələbə qazananlar arasında “xalq düşməni” adı ilə döyüşə gedən çoxsaylı müharibə iştirakçıları da var idi. Müharibə qəhrəmanlarının ailələri hələ də mənən reabilitasiya olunmamış, cəmiyyətin həqiqi üzvlərinə çevrilə bilməmişdilər. Onlar orden və medallarla təltif olunsalar da, bu utancverici damğa 1956-cı ildə – Kommunist Partiyasının XX qurultayına qədər üzərlərindən götürülmədi.

Atam Stalinqrاد yaxınlığında döyüşlərdə iştirak edib, yaralanmışdı. Qəlpə parçası nəfəs borusundan keçib ağciyərinə saplanmışdı. Hər zaman güclü, sarsılmaz görməyə alışdığım atam ömrünün sonuna qədər o qəlpə ilə yaşadı. Babam oğlunun “ölüm kağızı”nı alarkən bu itkiyə çox kədərələnmişdi, sonra məlum olub ki, atam ağır yaralanıb, onu hospitala yerləşdiriblər. Müharibədə göstərdiyi şücaətinə görə, atam Qırmızı Ulduz ordeninə layiq görülmüşdü.

Sürgündə olan qohumlarım və tanıdığım bir çox azərbaycanlılar – (dayılarım) Xəlilullah və Məhəmməd Xəlilovlar, Fərman və Nəriman Bəhişevlər, Abbasov Həsənqulu, Lətifov Süleyman, Feyziev Sami, İbrahimov Mövsüm, Həsənov Əsəd, Tağıyev İbrahim, Mətləb və Bəhram Sultanovlar müharibə iştirakçıları idi.Yalnız Bəhişev Fərman döyüşdə həlak olmuş, digərləri isə orden və medallarla geri dönmüşdülər.

1947-ci ildə babam ailəsi ilə birgə öz tarixi vətəninə qayıtmaq üçün Moskvaya müraciət edib, icazə aldıqdan sonra doğma torpaqlara qayıtma ümidilə atamla bərabər Azərbaycana – Göyçay rayonuna yola düşmüşlər. Bu, ən çox babamın

istək və arzusu idi. Lakin talan edilmiş evi görüb, bu vəziyyətdə belə əmlakının ona qaytarılmayacağına əmin olduğdan sonra yenidən Qırğızıstana geri dönmüşlər.

1956-cı il fevralın 25-də Sovet İttifaqı Kommunist Partiyasının XX qurultayında Nikita Sergeyeviç Xruşşovun məruzəsi ilə Stalinin şəxsiyyətə pərəstiş ideyaları dövlət səviyyəsində ifşa olundu. Bununla belə, Stalinin cinayətkar üsul-idarəsini pisləyən Kommunist Partiyası üzvlərindən heç biri sovet rejimini tənqid etmədi. Bu da, o demək idi ki, KQB-nin əsas funksiyalarından biri – fərqli düşüncə və antisovet fəaliyyəti ilə mübarizə üsulları qüvvədə qalırdı. Fiziki işgəncələr qadağan olunsa da, psixoloji təzyiq üsulları tətbiq olunmağa davam etməkdə idi. KQB-nin mövcud olduğu bütün dövrlər ərzində – 1991-ci il SSRİ-nin süqutuna qədər – mütəmadi sovet sisteminin gücünü nümayiş etdirən xüsusi cəza aksiyaları keçirilirdi.

1956-cı ildə, Xruşşov dövrünün “yumuşaq qanunları” ilə repressiya olunmuş çeçenlər, qaraçaylılar, inquşlar və balkarlar öz vətənlərinə qayıtsalar da, azərbaycanlıların əksəriyyəti Qırğızıstanda qaldı. Sözügedən il, nəhayət ki, repressiya olunmuş şəxslərin ailə üzvlərinə də təhsil alma hüququ verildi. Atam Frunze Kooperativ Texnikumuna qəbul oldu, çalışma səbəbilə bu təhsil ocağını qiyabi bitirib, Kirpotrebsouz (Qırğız İstehlak İttifaqı) sistemində əmək fəaliyyətini davam etdirdi.

Bir vaxtlar varlı tacir, öz sənaye və ticarətinin bacarıqlı təşkilatçısı, ölkələr arasında böyük ticarət sövdələşmələri aparan babam sovet hakimiyyətinə qədər ailəsi ilə birlikdə Azərbaycanda ehtişamlı evdə yaşamış, cəmiyyətdə müəyyən mövqe sahibi olmuşdur. Lakin sovet hakimiyyətinin gəlişi ilə o, 33 yaşında el-obasından, var-dövlətindən, cəmiyyətdəki mövqeyindən, təhsil, təcrübə, qabiliyyət və xarakter baxımından özünə uyğun fəaliyyət hüququndan məhrum olmuş,

ahıl yaşına qədər sovet dövlət mağazalarında sırası satıcı işləmişdir. Bu, həmin dövrdə çoxlarının başına gələn fəlakətlərin yalnız bir nümunəsidir.

Kantdakı şəkər zavodunda işləyən sadə azərbaycanlılar arasında sürgündən öncə varlı kəndli, sahibkar, müxtəlif peşə sahibləri olan ali təhsilli insanlar; hətta kökü çox qədimlərə uzanan Xanmirzəyev Cahangir soyadlı irsi bəy də var idi. Onların hamısı öz vətəninə vaxtilə böyük təsərrüfatlar, uğurlu sənaye mərkəzləri yaradan, özünü təmin edən ticarət adamları idi. Vicdanla, dürüstlüklə icra olunan hər hansı bir iş təhkim olunana uyğun olmasa belə, onun ləyaqətinə xələl gətirə bilməz. Onlara qarşı ədalətsiz rəftara baxmayaraq, bu insanların hər biri vicdanla çalışırdılar. Vaxtilə bataqlıq olan ərazilərin münbit və məhsuldar torpağa çevrilməsi onların fədakar əməyinin nəticəsidir.

Onlar sərt rejim şəraitində, çətinlik və məhrumiyyətlər içərisində özlərindən sonra gələnlərin – övlad və nəvələrinin şüurunda tarixi vətənlərinə, milli mədəniyyətlərinə, adət-ənənələrinə diqqət, ana dilinə sevgi və hörmət yaratdılar. Bu zavallılar qeyri-insani şəraitdə, daim təzyiq altında, günəş doğandan, batana qədər aclıqdan ölməmək üçün qul kimi çalışdıqları zamanlarda belə öz övladlarına mənəvi dəyərləri aşılayacaq qədər güclü idilər. Bəlkə də, anlayırdılar ki, ətraflarında baş verən bu anormallıqlar, çirkin uyğunsuzluqlar kimi, heç də əbədi deyil.

Sadəcə təsəvvür etməyə çalışıram ki, böyüklərimiz yuxarı idarəetmənin təlimatları ilə həyata keçirilən Stalin repressiyalarının kabuslarını, ailəcə məhkum olduqları əzab və işgəncələri övladlarına hansı ifadələrlə izah ediblər. Babam sovet hökumətinin onu vətəninə didərgin saldığını, qanuni mülikiyyətindən məhrum etdiyini, illərin əməyi ilə qazanılmış maddi-mənəvi dəyərlərin puç olmasını və elə bununla da,

parlaq gələcəklərinin məhv edilməsini doqquz yaşlı oğluna necə anlada bilmişdi?

Niyə onu evindən, ocağından məhrum etdin, sevincini, uşaqlıq çağlarını əlindən aldın, zərif uşağı qul etdin, yorğun zəhmətinin əvəzini bir tikə bayat çörəklə ödədin, sonda isə təhsil haqqını əlindən aldın?! Axı babam bütün o dəhşətli məşəqqətlərdən sonra atamın bədbəxt, depressiyaya düşmüş, zəif iradəli bir insana çevrilməyəcəyinə necə əmin ola bilərdi? Uşaqlıq xatirələrimdə atam çalışqan, təşəbbüskar və qüvvətli bir insan kimi yer alıb...

Beləliklə, onilliklər keçdi, amma NKVD-KQB-nin cəza orqanları – DTK ailəmizi təqib etməkdə hələ də davam edirdi.

Həyatımın ağırılı-acılı, kədərli anları...

Çox zaman yardım edən
Fərq etmədiyiniz biri olur.
Ömrü ilə borclu olan,
Tanımadığını iddia edir.

1979-cu il martın 6-da atamı gözləyirdim, o, Kantdan gəlirdi, mənim işlədiyim məntəqədə görüşüb, “8 mart” bayramı öncəsi kimi isə təbrik edəcəkdik. Atam xeyli gecikdi. Nə baş verdiyini öyrənmək üçün evə zəng etdim. Telefonu kiçik qardaşım götürdü, sadəcə evdə axtarış getdiyini söyləyə bildi, əlaqə kəsildi. Böyük çaşqınlıq içində Kanta tələsdim. Yol boyu özümə suallar verir, amma cavab tapa bilmirdim: Yenəmi? Bu nə deməkdir?! Kanta yaxınlaşanda gördüm ki, evimiz milis işçiləri ilə əhatələnib. KQB əməkdaşları atamı həbs etmiş, anamın evdəki bacım və gəlinlərə aldığı qızıl-

zinət əşyalarını, eləcə də, qab-qasıq daxil olmaqla nə varsa götürüb, evi tamamilə boşaltmışdılar.

Qısa bir müddətdən sonra KQB atam haqqında müxtəlif çirkin şayiələr yaymağa başladı. Daha sonra məlum oldu ki, orqan əməkdaşları onu 6 il öncə rayon taxta-kömür zavodunun rəisi vəzifəsində olarkən müxtəlif qanunsuz əməllərə görə ittiham edir. Bu qədər müddətdən sonra kimisə necə məhkəməyə vermək olar?

Atam rayon və respublika səviyyəsində tanınan bir şəxs idi. Onun həbsi ictimaiyyətin diqqətini cəlb etməyə bilməzdi. Təbii ki, ki, atamın illər öncə dələduzluq şübhəsi ilə indi tutulması cəmiyyətin həssas təbəqəsi üçün çaşqınlıqdan başqa bir şey deyildi. Bu, bir insanı təhlükəyə atmaq, mənəvi təzyiq göstərmək və ictimai rəyi manipulyasiya etmək üsuludur.

Atam KQB-nin təcridxanasında saxlanılır, yanına heç kimi, hətta ən yaxınlarını belə buraxmırdılar. Məlum oldu ki, ona qarşı cinayət işi bir neçə əsassız anonim məktub və bir nəfərin donosu üzrə başlatılmışdı. “Sarsılmaz” SSRİ-nin süqutundan sonra biz əldə etdiyimiz sənədlərlə həmin şəxsin adını öyrənə bildik. KQB-nin uydurduğu məlumatlar və bir neçə anonim məktubun olması kifayət idi ki, atam məhkəmə qərarı olmadan həbs edilsin və ailəmizin əmlakı müsadirə olunsun. Onlarla insan dindirilməyə çağırıldı, ailəcə tək-tək dindirildik, lakin heç bir adekvat dəlil tapılmadı. Əmin idim ki, atamın və ailəmizin taleyi artıq KQB tərəfindən elə əvvəlcədən müəyyən edilmişdi.

Bir ay sonra atamla birlikdə işləyən qardaşım Arif müəmmalı şəkildə avtomobil qəzasında həlak oldu. Az sonra kiçik qardaşım Ağamir qondarma xuliqanlıq ittihamı ilə mühakimə edildi. Yaşadığımız bu hadisələri sadəcə təsadüf adlandırmaq olmaz. Ailənin digər üzvləri sistematik olaraq dindirilməyə çağırılırdı. Məni gün aşırı sorğu-sual edir, qucağında körpə uşaq olan həyat yoldaşımı da bir başqa

otaqda dindirirdilər. Bu bitməyən kabusu səssizcə, şikayət edəcəyim hər hansı bir yer olmadan yaşamaq məcburiyyətində idim.

O zaman KQB-nın şəhər və rayon komitələrindən başlamış, bütün qanunvericilik və icra hakimiyyəti orqanları üzərində qeyri-məhdud səlahiyyəti var idi, bütün təşkilatlar Dövlət Təhlükəsizlik Komitəsinə tabe idi. Qanuni olmasa da, faktiki KQB hamıya nəzarət edir, istənilən məsələni tənzimləyirdi. Həyatımızın bütün şərtlərini diktə edən dövlət daxilində bir dövlət idi. Əgər bu Komitə kimi isə aradan götürməyə qərar verirsə, müdaxilə etmək faydasız və mümkünsüz idi.

Güclü bir sarsıntı içində idim. Hiss edirdim ki, bu təhlükəli təşkilat bütün ailəmizi məhv etmək əzmindədir. SSRİ-də hər bir kəs uşaqlıqdan bu təşkilat haqqında məlumatlı idi. Sadəcə bəziləri ehtiyatlanırdı, digərləri isə yox.

Yadımdadır, yaşananlardan sonra 1979-cu ilin yayında bir az dincəlmək üçün ailəmi “İssık – Göl”ə aparmağa qərar verdim. Nəqliyyat Nazirliyindən aldığımız yollayış çəkinin müddəti bazar ertəsi başlayırdı, lakin biz bir gün öncə – bazar günü gəldik. Mən işləyirdim və yalnız həftə sonu gedə bilərdim. Səyahət uzun və yorucu oldu. Hər il istirahət etdiyimiz pansionata gəldik, müdiri Mitinlə tanış idim, olduqca səmimi və gözəl insan idi. Əlavə ödənişlə ondan bir günlük yer istədim. Üzrxahlıqla bildirdi ki, pansionatda “şəhərdən gələn bir rəhbər şəxs” var, onun icazəsi lazımdır. Həmin şəxsə yaxınlaşdım, kəskin bir tərzlə imtina etdi. Biz də “Çolpon-Ate”də dostlarımızda gecələməyə məcbur olduq. Səyahətdən qayıdanda, direktor mənə dedi ki, biz gedəndən sonra “rəhbər şəxs” onunla əlaqə yaradıb və yad adamları əraziyə buraxmamaq üçün xəbərdarlıq edib. Direktor mənim həkim olduğumu və mənə çoxdan tanıdığını izah etməyə çalışsa da, o, əsəbi halda tələbini təkrarlayıb. Bu sözləri eşitmək çox ağır idi. Həmin adam ailəmizi yaxşı tanıyırdı və

belə həssas dövrümüzdə tam ləyaqətsizlik nümayiş etdirdi. Anladım ki, artıq həyatda belə yaramazlar yolumuza tez-tez çıxacaq. Zaman kimin kim olduğunu göstərir. Bu hadisəni yəqin ki, ömrüm olduqca unutmayacağam...

Sovet sistemində bütün idarələrdə kadrlar şöbəsinin birinci bölməsini KQB əməkdaşı kurasiya edirdi. Atamın həbsindən bir ay keçməmiş bölmənin əməkdaşı məni aspiranturadan xaric etməsi üçün institutumuzun rektorunu təlimatlandırmışdı. Tibb İnstitutunun əməkdaşları, kafedra müdirləri də daxil, bütün işçilər bu Komitənin zabitindən uzaq, gözündən iraq olmağa çalışırdı. O, özü də dərin qısqançlıqla qoruduğu rejimdən bezsə də, cəmiyyət üzərində zülm mexanizminin qızgın dişlilərindən birinə çevrilmişdi. Hər kəsin, hətta yanlış yerdə siqaret çəkən birinin istənilən zaman qurbana çevriləcəyi gözlərdən qaçmırdı. Sözügedən zabit kimisə otağına çağırırdıqda, söhbətin nə ilə bitəcəyini anlamağa çalışanlar qorxu və tərəddüd içində qalırdılar. Həmin əməkdaşın institut rektoruna tövsiyələri tələbkar xarakter daşımasa da, mahiyyətə rəhbərliyin nə edəcəyini diktə edirdi. Bunun əksinə hərəkət etmək arzuolunmaz nəticələrə yol açardı. Beləcə, mən aspiranturadan xaric olundum.

KQB əməkdaşları atama ailəsində baş verənləri söyləyirdimi? Əminəm ki, bütün olanları ona söyləyir, ona daha çox əzab verirdilər.

1979-cu il noyabrın 3-də, həbsindən səkkiz ay sonra KQB-nin istintaq təcridxanasında vəfat edən atamı bizə təhvil verdilər.

Bəzən gördüyümüz və zamanında yaşadığımız o rejimin müsbət əlamətlərini xatırlamağa çalışıram, lakin insanlığa yönələn bu amansız qəddar üsul-idarənin tətbiq etdiyi metod və yanaşmalarını qətiyyənlə unuda bilmirəm. Bütün dünya NKVD-nin varisi olan KQB-nin hansı üsullara əl atdığını, hər

kəsə qarşı necə məharətlə iş qura bildiyini ancaq SSRİ-nin dağılmasından sonra öyrəndi. Sovet dövründə isə bunu yalnız zərər çəkənlər bilirdi.

Atamın vəfatı ilə bağlı məlumatı bizə elə həmin gün xəbər verdilər. Kiçik qardaşım Aydınla bərabər atamızın nəşini almağa getdik. Onun işi üzrə təhqiqat aparana: müstəntiq Fateyev, İstintaq İdarəsinin rəisi Budnikov, müavini Dıykambaev, KQB müstəntiqi Skalov və daxili həbsxananın rəisi podpolkovnik Krıltsov idi. Yaxşı xatırlayıram, onlar bir otaqda toplaşaraq məni və qardaşımı yanlarına çağırıdılar. Krıltsov saxta, qeyri-səmimi səsle “Çox təəssüflənirik, sanki cəbhə yoldaşımızı itirdik. Gözəl insan idi” – deyə, başsağlığı verdi. Eşitdiklərimdən dəhşətə gəldim: Hansı dostluqdan bəhs edilir?! Adamı KQB-ə apardılar, səkkiz ay saxlayıb, ölü olaraq ailəsinə qaytardılar. Riya-karlığa nə lüzum var? Günahını isbat edən dəlillər mövcud idisə, icraat nə üçün məhkəməyə verilmədi?

Bundan sonra Kant Vətəndaşlıq Qeydiyyatı İdarəsinə gedib, Valentina Tkaçenko tərəfindən bizə veriləcək “ölüm haqqında şəhadətnamə”ni aldıq: ölümün səbəbi “kəskin ürək çatışmazlığı və ya ürəyin işemik xəstəliyi” olaraq qeyd edilmişdi. Atamın nəşini yararkən ağciyərindən müharibədən qalmış güllə qəlpələri çıxarılmışdı. Bu qəlpələri bizə vermələrinə rica etdik, söz verdilər, lakin əməl etmədilər.

Noyabrın 6-da atamın dəfni günü hansısa KQB zabiti gəldi, ölüm şəhadətnaməsini alıb, bir saat sonra yenisini gətirdi. Bu sənəddə artıq ölüm səbəbi “özünü boğma”, yəni intihar olaraq göstərildi. Lakin bizə bu barədə də izahat verməyə tənəzzül etmədilər.

1979-cu il idi... Düşüncələr məni rahat buraxmırdı. Ailəmizin rəisi, atam (56 yaşında) vəfat etmiş, çox yaraşıqlı, hər kəs tərəfindən sevilən, universitet məzunu qardaşım Arif (25 yaşında) dünyasını dəyişdi, ailənin ən kiçiyi Ağamir

həbsdə idi, anam xəstə yatır, nənəm isə olanlara dözməyib gözlərini əbədi yummuşdu... “Artıq ailənin bütün məsuliyyəti çiyinlərimdədir”, deyə düşünür, baş verənləri dərk etməyə çalışırdım. Sanki uçurumun kənarında idim...

Bütün bu hadisələrdən sonra keçmiş tanışlarımız, qonşular, hətta iş yoldaşlarım məndən, bizdən uzaqlaşmağa başladı. Bəziləri üzümə baxmadan keçir, salamlaşmağa belə ehtiyat edirdilər. Bu insanların çoxu hər zaman ünsiyyətdə olduğumuz, bizə hörmətlərini izhar edən yaxın “dostlarımız” idi.

Bu gün mən onlara haqq qazandıрмаğa çalışıram. Yəqin ki, bu yolla özlərini və ailələrini qorumaq istəyiblər. Mən bunu o zaman da anlayırdım, lakin bu dar düşüncə heç nəyi dəyişmirdi. Acımızı, çaşqınlığımızı görən mərhəmətsiz insanlar, həyatımıza bir az da kədər qatmağa çalışanlar idi. Onların soyuq, nifrətli baxışları, nümayişkaranə laqeydlilikləri hələ də hafizəmdən silinməyib.

O zamanlar bütün müəssisələrdə mütəmadi keçirilən açıq partiya iclasları bizim xəstəxanada da mühüm tədbirlərdən biri idi. Burada istər partiyaçılar, istərsə də bitərəflər – hər kəs iştirak etməli idi. Qatılmamaq mümkün deyildi, cəzası ağır olurdu. Qəbullanmadığım bu iclaslara getmək mənim üçün bir işgəncəyə çevrilmişdi. Orada deyilənlərin, müzakirə edilənlərin hər birini şəxsimə yönələn təhqir hesab edirdim. Sadəcə partiya iclaslarının qapalı keçiriləcəyini biləndə rahat nəfəs alırdım.

Atamın ölümündən təxminən üç ay yarım sonra məni KQB-yə apardılar. Mənim həbsim klinikamızın əməkdaşları arasında təəccüb və qəzəb yaratdı, lakin kimsə onlara heç bir şey izah etmədi.

Hadisə 1980-ci il fevralın 15-də baş vermişdi. Çətin bir əməliyyatdan çıxarkən bir zabıt mənə yaxınlaşıb, öncə özünü KQB əməkdaşı olaraq təqdim etdi və bəzi suallara aydınlıq

gətirmək üçün onunla gəlməyimi söylədi. Orada öncə tələbəlik illərimlə bağlı qeyri-müəyyən hadisələrlə maraqlandılar, daha sonra məni istintaq təcridxanasına salıb, iki gündən bir sistemli dindirmələr aparmağa davam etdilər. Bu üsul – başımı qaldırmamaq, onlara etiraz etməmək üçün düşünülmüşdü.

Üç aydan sonra məni azad etdilər. İstintaq təcridxanasından çıxarkən bildim ki, orada olduğum zaman, 1980-ci il martın 6-da KQB müstəntiqi Skalov atamın və anamın əmlakının dövlətə verilməsi haqqında fərman verib. Məlum olur ki, atam səkkiz ay işgəncəyə məruz qalıb, vəfat etdikdən sonra KQB ona qarşı daha 5 ay ittiham irəli sürməkdə davam edib. Belə ki, atamın vəfatından sonra qanuni olaraq işə xitam verilməli idi. Daha sonra mən və qardaşım öyrəndik ki, KQB-nin müsadirə etdiyi qızıl-zinət əşyaları istintaqsız, məhkəməsiz cüzi bir məbləğ, simvolik qiymətlərlə Komitə əməkdaşları arasında bölüşdürülüb. Üstəlik, Böyük Vətən Müharibəsi əlilinə qarşı “aparılan uğurlu əməliyyata görə” bu iştirakçı şəxslər mükafatla da təltif olunublar. O zaman anladıq ki, atamı sadəcə o əmlakı qaytarmamaq üçün öldürüblər.

1980-ci ildə “Sovetskaya Kirgiziya” qəzetində atam haqqında mənfə və absurd bir məqalə dərc olundu. KQB məmurları bu məqaləni ictimaiyyət qarşısında öz cinayətlərinə haqq qazandırmaq üçün dərc etdirmişdilər. Lakin bu məqalə ictimaiyyətdə mənfə rəy topladı və bu müəmmalı cinayət işi öncəkindən də çox suallar doğurdu. Məlum oldu ki, məqalənin müəllifi müntəzəm olaraq KQB fəaliyyətini “ışıqlandıran” jurnalist Şarovskaya idi. Nəyisə şişirtmək, kimisə susdurmaq, istənilən reaksiyanı doğuracaq şəkildə qabartmaq, ictimai rəyi manipulyasiya etmək KQB-də çalışan jurnalistlərin adi işi idi.

Əminəm ki, KQB sovet vətəndaşlarına öz gücünü xatırlatmaq və Kreml qarşısında hər kəsin məsuliyyət

daşması üçün cəza tədbirlərinə ehtiyac duyurdu: onlar yorulmadan işlədiklərini, yüksəlişlərə və mükafatlara layiq olduqlarını iddia edir, məlumat verənləri hər şəkildə həvəsləndirir, rüşvətxor məmurlara xidmətlərinə görə gözəl pul ödəyirdilər. Bu arada, yüksək maaşlar bəzi KQB zabitlərinə az qala hər gecə əylənmək və sərxoş olmaq imkanı verirdi. “İnturist” mehmanxanasındakı “Ala-Too” restoranı onların mülkü idi.

Sözügədən zamanlarda kiçik qardaşım Aydın, universitetin son kursunda ikən, “elə atanın oğlu hüquqşünas ola bilməz” – deyib, təhsilinə xitam verdilər. Aydın təhsil alır, eyni zamanda milis orqanında baş leytenant olaraq çalışırdı. Bu səbəblə onu vəzifəsindən də azad etdilər.

Uzun axtarışlardan sonra nəhayət qazax dostumuz Noyan Raxmankulovun sayəsində Aydına iş tapa bildik. O, “Tibb avadanlıqları” şöbəsinin müdiri idi və Aydıni vəkil olaraq işə qəbul etdi. Noyan çox mərd, prinsipial, səmimi və ləyaqətli insan idi. Çətin günlərimizdə bizə həqiqətən böyük dəstək oldu. Ona daim minnətdarıq.

Lakin Aydın baş verənlərlə razılaşmadı, təhsilinin bərpası üçün KGNU rektorluğuna müraciət məktubu göndərdi, rədd cavabı aldı. Daha sonra o, KSSR Təhsil Nazirliyinə müraciət etdi, yenə istəyi baş tutmadı Sonda Qırğızıstan Sov.İKP MK-ya yazdı, oradan da rədd qərarı gəldi. Bunu görən Aydın Moskvaya – bir başa KPSS MK Baş katibi Yuri Andropovun adına məktub yazdı. Məktub Andropova çatdırıldıqda, o, məktubun üzərinə belə bir dərkənar (göstəriş) qoydu: “SSRİ təhsil naziri Elyutinə. Bərpa edilsin və hesabat verilsin!”

KQB əməkdaşları və onların əlaltıları ehtimal belə etməzdilər ki, gün gələcək, sistemləri çökəcək və biz və bizim kimilər arxivləri araşdırıb, əzizlərimiz haqqında həqiqətləri öyrənə biləcəyik.

1992-ci ildə qardaşım Aydınla atamın cinayət işi üzrə sənədləri araşdırma icazəsi əldə edə bildik. O zaman məlum oldu ki, heç bir günahı olmadan onu qətl ediblər. Qardaşım peşəkar hüquqşünas idi, biz bütün sənədləri təhlil etdik və əmin olduq ki, iş tamamilə uydurma “faktlar”, saxta donoslar əsasında tərtib edilmişdir.

Saxta donoslar yazan şəxsin Azərbaycan soyadını gördüyümüzdə heyrətlənməmək mümkün deyildi! Atam anbara rəhbərlik edərkən ehtiyacı olanlara kömür, odun, pul yardımı göstərüb. Məlum olur ki, yazıb, yalan ifadə verənlər də elə onlar imiş. Beləliklə, ailəmizə qarşı fəaliyyət göstərüb, KQB ilə əməkdaşlıq edən şəxsin adını illər sonra öyrəndik.

Genetikanın nə qədər güclü olduğu doğrudan da təəccüblüdür... Onilliklər keçsə də, o yaramazların övladları da atalarının əməllərini təkrarlayırlar. Demək ki, rəzilin oğlu da rəzil olar!

Düzünü desəm, bu adamların davranışlarını bu gün də tam anlaya bilmirəm. Doğrudur, KQB bəzilərini təhdid, şantaj və qorxu ilə məcbur edirdi.

Amma faciədən bir neçə il sonra bir insanı bağışlamağa güc tapdım. KQB-də işləyirdi. 1979-cu il martın 5-də atamın həbsi ərəfəsində ortağ dostumuz Yusup Musayevin anasının dəfnində iştirak edirdik. Bu əməkdaşın komitə üzvlərinin planlarından xəbəri var idi, atamın səhər həbs olunacağından məlumatlı idi, bizi xəbərdar edə bilərdi, amma etmədi... Lakin vicdanı ona rahatlıq vermirdi. Bunu anladım, ağır ürək xəstəliyi ilə klinikama gələndə ölüm öncəsi məndən üzr istədi. Mən də onu bağışladım...

Bu müddətdə 32 yaşında bir gənc olaraq başıma gələn ani, ağır hadisələr, ətrafımdakılar tərəfindən davamlı olaraq yalnız anlamalar, onların aramsız istehzaları, həqiqəti dərk edə bilməmələri – bütün bunlar mənə dözülməz bir yük idi. Ağılım məntiqsiz düşüncələrin əsirinə çevrilmişdi, artıq

yorulmuşdum, yaşamaq istəmirdim. Gücüm son həddə çatanda öz-özümə dedim: “Hər şeyimizi aldılar, atamı, qardaşımı öldürdülər. Fəqət mənim damarlarımda onun qanı axır, demək ki, yaşamalırıq!” Və qərara gəldim: həyatımın hər günü öz əməlim, əməyim və vicdanımla, isbat edəcəyəm ki, ailəmiz KQB-nin təqdim etmək istədiyi deyil, nəcib, əxlaqlı və dürüst bir ailədir. Zaman da göstərdi ki, cinayətkar atam yox, onun ölümünə fərman verən KQB agentləridir. Allah ən böyük hakimdir.

Mənim babam...

Vətən həm bu dünyam, həm o dünyamdı,
Keçmiş-gələcəyi unutmaz məni.
Vətənə dediyim qurban – canımdı,
Həsrəti, kədəri qorxutmaz məni.

Babam Məşədi Əbdülxalıq Hacı Həmid oğlunu xatırlayanda, ilk növbədə, gözlərim önünə işarət barmağını dodaqlarına aparan bir insanın görüntüsü gəlir. Uşaq ikən ona tez-tez marağımı çəkən suallar verərdim. Bir dəfə, nə üçün ailəmizin Azərbaycanda yaşamadığını soruşdum. Amma babam bu mövzunu bir daha açmamağım üçün mənə xəbərdarlıq etdi. Çox sonra anladım ki, o zaman ehtiyatlı davranaraq məni qoruyurmuş. O zamanlar sovet rejiminin cinayətləri barədə danışmaq hər an həbs edilmə təhlükəsi yaradardı. Mənim babam isə müdrik və uzaqgörən idi.

1967-ci ildə, 80 yaşında el-oba həsrətilə həyatdan köçən, lakin sevgi, qayğı və dürüstlük dəyərlərini hər zaman uca tutan nisgilli babam hər birimizin həyatında silinməz bir iz qoyub, getdi. Onun mehriban və nurlu siması daim xatirimdədir.

Bir daha atam haqqında...

Respublikada tanınmış, hörmətli insanlardan olması ilə bərabər, müasirləri arasında da seçilən atam — Ələfərdov Qədir Məşədi Əbdülxalıq oğlunun əməklərini xüsusi qabartmaq, onu qeyri-adi bir insan kimi səciyyələndirmək istəməzdim. Mənim üçün o, sadəcə çox sevdiyim və sevəcəyim insandır.

Uzun illər Kənd Kooperasiyası sistemində çalışan atam 1956-1972-ci illərdə Kant rayon taxta-kömür bazasına rəhbərlik etmişdi. 1972-ci ildə Kantda mərkəzi univermağın direktoru vəzifəsinə qədər yüksəlmiş və elə həmin il Kant rayon sovetinin deputatı seçilmişdir. Bu illərdə nümunəvi əmək fəaliyyətinə görə Qırğızıstan SSR Ali Sovetinin Fəxri Fərmanları və yubiley medalları ilə təltif olunmuşdu.

Atamın nüfuzlu və hörmətli biri olduğunu yuxarı siniflərdə oxuyarkən anlamağa başlamışdım. Amma hər zaman onun sadə və mülayim təbiətli olduğunu bilirdim. İnsanlar tez-tez ondan tövsiyə, dəstək və yardım almaq üçün bizə gəlirdilər. Onu bu qədər sevimli edən, bəlkə də, dürüstlüyü, xeyirxahlığı, səmimi və səxavətli olması idi.

Onun geyim tərzini çox sevərdim. Hər zaman təmiz, zövqlü, qüsursuz və ütülü geyimləri ilə gəzərdi. Xatırladığım qədər, 1951-ci ildən başlayaraq, atamın öncə “Moskvich 401”, sonra “Moskvich 407”, daha sonra “Pobeda”, 70-ci illərdə isə “Jiquli” markalı avtomobili olub. Uşaq vaxtı onun avtomobilini yumaq mənim üçün məsuliyyət, həm də zövqlə yerinə yetirdiyim bir iş idi. Onun cəmiyyət içində davranışını, insanlarla yaratdığı ünsiyyət tərzini – fikir və ideya paylaşımını çox sevərdim... O, olduqca nəzakətli, eyni zamanda məsafəli və çox ciddi idi.

Ən çox heyrət etdiyim isə onun öz atasına, babama olan münasibəti idi. Babam həyatda ikən çox vaxtlarını bir yerdə

keçirirdilər. Atam onun məsləhətlərini ən doğru yol bilər, dediklərini yerinə yetirərdi. Bu münasibətlər mənə də örnək idi. Lakin atam yalnız valideynlərini deyil, qohumlarını və digər insanları da dinləməyi bacarırdı.

Ailədə beş uşaq idik: 1947-ci il təvəllüdlü mən, bacım Zöhrə (1950-ci il), qardaşım Aydın (1952-ci il), digər qardaşım Arif (1953-cü il) və 1956-cı il doğumlu ailənin son beşiyi – Ağamir. Atamız bizə qarşı sərt idi, amma uşaq olsa da, onun ülvı sevgisini və qayğısını daim hiss edirdik. Bizə nəvaziş göstərməzdi, bunu necə edəcəyini bacarmırdı. Əgər bizimlə danışdırsa, söhbət təhsildən, özümüzü ləyaqətlə aparmağımızdan gedirdi. Təkəbbür və lovğalıq təzahürlərini xoş qarşılamırdı.

Yaş üstünə yaş gəldikcə, atamın bizlərə heç bir xüsusi əxlaq dərsi və ya təmtəraqlı nəsihətlər vermədən, keşməkeşli həyata hazırladığını, hər cür zəhmətə alışdırdığını anlayır, məşğul olduğu halda belə övladlarını diqqətdən kənar qoymamasını təqdir edirdim.

Həyətəni sahəməzdə bir inəyimiz və bir neçə qoyunumuz vardı. Onları mən bəsləyir, tövləni mən təmizləyir, ot tayalarını yığır, heyvanları mən yedirirdim. Heç zaman bu barədə mübahisə olduğunu, atamın məni bu işə məcbur etdiyini xatırlamıram.

O, məsuliyyətsizliyi sevməzdi. Bir dəfə bir dostumdan velosipedini istədim, bir az sürmüşdüm ki, bir başqa dostum velosipedi məndən aldı və sahibinə qaytaracağına söz verdi. Gec idi, yatırdım, velosiped aldığım dostumun valideynləri narazı halda evimizə gəlmişdilər. Atam məni oyadıb “velosiped haradadır?” – deyə soruşdu, açıqlamağa fürsət tapmamış yanağımda silləsini hiss etdim. Bu, onun mənə əl qaldırdığı ilk və son hadisə idi. Öncə atamdan incidim, amma sonra peşman olduğunu, əzab çəkdiyini görüb, onu sakitləşdirməyə tələsdim, mənə heç bir zərər vermədiyini söylədim.

Atam mənim üçün danılmaz bir nüfuz idi. Nə söyləyirdisə, etiraz etmədən yerinə yetirirdim. Lakin bir gün həyətdə kəsilməyə hazırlanan qoyunu mənə göstərüb, onu kəsməmi istədi (adətən, bunu özü edirdi), düşünmədən rədd etdim və oradan uzaqlaşdım. Amma nə bileydim ki, həyatım tamamilən cərrahiyyə masası arxasında keçəcək...

Atamın məni zəhmətə, əməyə alışdırmasını minnətdarlıqla qarşılayıram. O, kömür və taxta anbarına rəhbərlik edirdi. 17 yaşında ikən iki il ardıcıl dostlarımla birlikdə vaqonlardan kürəklə kömür boşaldır, yük maşınlarına yükləyir, hər kömür tonuna 1 rubl alırdıq. Bir vaqon üçün aldığımız zəhmət haqqı 14 rubla bərabər idi.

Evliliyimdən sonra atamın “xanımına yaxşı bax, həyat yoldaşı hər zaman yanında olacaq yeganə insandır” – sözləri hələ də qulaqlarımda səslənir.

Kant şəhər sakini Məmmədov Nurman Məmməd oğlu atam haqqında xatirələrində yazır: “Hörmət bəslədiyim Qədir Əbdülxalıq oğlunu çox yaxşı tanıyırdım. Biz eyni şəhərdə – Kantda yaşayırdıq. O, mehriban, ünsiyyətli insan, gözəl ailə başçısı idi. Əgər həmkəndlilərdən kimsə onun köməyinə ehtiyac duyurdusa, Qədir müəllim əsla yardımını əsirgəməzdi. Kəndimizin yaşlı nəslinə olan xoş niyyətli fəaliyyətləri qarşılığında eyni ehtiramı görməkdə idi. Qədir müəllim gənc nəsil üçün əsl nümunə idi. Rəhbər vəzifələrdə çalışdığı illərdə daim şəhər sakinlərinin rifahı üçün çalışır, tikinti materiallarının Kanta gətirilməsi üçün Rusiyaya, kömür üçün isə Ukraynaya ezamiyyətə gedirdi. Göstərdiyi fəaliyyətlərlə Kant sakinlərinin məmnuniyyətini və sonsuz rəğbətini qazanmışdır”.

Anam yadıma düşdü...

Yara qondu bağrıma,
Qolum düşdü yanıma,
Ağrısı kəsilirdi
Əli dəysə yarama.

Anam Xəlilova Gülzar Xəlil qızı həm mənşəcə, həm də təbiətcə olduqca sadə bir qadın idi. Uşaq ikən Zərdab rayonunun Piçaqçı kəndindən sürgün edilmişdi. Evlilikdən öncə gəncliyində kənd təsərrüfatında çalışıb, çuğundur yığan kombayn idarə edib. Onun qətiyyətinə və zəhmətsevərliyinə hər zaman heyran idim.

Beş uşağa baxır, təhsilimiz, ev işləri, yemək hazırlamaq, camaşır yumaq, bir sözlə, ailənin bütün qayğıları ilə o məşğul olurdu. Anamın diqqəti sayəsində atam hər zaman səliqəli və dəbli geyinirdi.

Səhərin erkən çağlarında, hələ bütün ailə üzvləri yuxuda olarkən anam hər kəsdən əvvəl qalxar, inəyi sağıb, südü qaynadar, qaymaq yığar, yağ çəkər, pendir tutardı. Məktəbə getmədən öncə hər birimizə isti süd içirməsini hələ də xatırlayıram. Bəzən səbrim çatmayıb, südün isti olmasını bəhanə edib, içmədən qaçırdım. Amma indi xatirələrimlə baş-başa qalarkən düşünürəm: “kaş anamın verdiyi o südü indi içə biləydim, əlindən aldığım o pendiri dada biləydim...”

Hər gün ailəsi üçün işləyən, fədakar anam üçün övladlarının böyüdüüyü mühiti, evini, ocağını öz qəlbinin hərərəti, gözəlliyi, sevgi və şəfqətilə doldurması müqəddəs bir vəzifəyə çevrilmişdi. Anamı, bu cəfəkeş və hər möhnətə qatlanan qadını xatırlayarkən qəlbim sızlayır.

Can sirdaşım, həyat yoldaşım

Sən quruyan çöllərdə bir udum süsən,
Sən yalnız dağlarda ağaran şəfəq,
Sən əyri həyatın tək həqiqəti,
Sən sevincim, kədərim, tək sirdaşımsan.

Taleyimın mənə bəxş etdiyi xanımdan söz edirəm. Uca Yaradan aramızda qırılmaz bir bağ yaratdı. Həyat yoldaşım həyatı düşüncələri – dünyagörüşü, dəyərləri, inancı və özünə xas özəllikləri ilə xeyirxah, nəcib bir insandır. Söhbətimə başlamadan öncə yüksək ailə ənənələri ilə xanımmı tərbiyə etmiş valideynlərinə – Ağaqlu Atamalı oğlu və Afayət Məcid qızı Hacıyevlərə mü təşəkkir olduğumu bildirmək istəyirəm.

Həyat yoldaşım Roza ilə 56 ildən çoxdur həyat yollarını birgə addımlayırıq. İllərdir onun zərifliyinin, dərin zəkasının və səmimiyyətinin vurğunuyam. O, ailəsinə, övladlarına, nəvələrinə, əzizlərinə və dostlara bağlı, sevgi və mərhəmət dolu bir ürəkdir. İbadətinə sadıq, ədəbiyyatla maraqlanan, bəzən öz şeirlərini səsləndirən bir poeziya aşığıdır.

Azad düşüncəli, təmiz qəlbli, nikbin ruhlu xanımdan başqaları haqda heç zaman mənfi bir rəy eşitməmişəm. Hatta bir zamanlar bəzilərindən mənə, ailəmə və ona qarşı edilən münasibətsizliklərdən üzulsək belə, onlara qarşı pis davranmağa tənəzzül etməyib, qəza və qədərə inanıb, Yaradana iman gətirirdi.

Həyat yoldaşım olduqca xeyirxah, qayğıkeş və şəfqətli-dir. 18 ildən çoxdur ki, o, tənha və köməksiz insanların sığındığı qocalar evini ziyarət edib, ahıl və kimsəsizlərə maddi-mənəvi dəstək olmağa çalışır.

Roza uzun illər işlədiyi layihə-konstruktor bürosunda da sevilən əməkdaş idi. Ona inam, güvən duyan dostlar, yaxın-

lığa, ünsiyyətə körpü olan qohumlar öz fərqli düşüncələrini onunla paylaşır, tövsiyələrini dinləyirdilər.

Ailəmizdə baş verən bütün uğursuzluqları bərabər dəf etdik. Ən ağır sınağımız isə sevimli oğlumuzun vəfatı idi. Yaşananlar, yığılan gərginliklər Roza xanımın səhhətinə ciddi təsir göstərdi. Buna rəğmən, o, yenə də anasına və özündən kiçik qardaşına qayğı və diqqətini əsirgəmədi.

Xəstələnib, yatağa düşdüyümdə, artıq yaşama əzmim qırılmışdı. Hər şey gözümdə mənasızlaşmış, sonsuzluğu doğru yol almışdım. Roza bir an belə yanımdan ayrılmadı, məni yalnız buraxmadı, dua etdi, ölməyimə izn verməyəcəyini söylədi. Onun bu sıxıntılarını anlamır, ona yetərincə həssaslıq göstərə bilmirdim. Sonra peşman oldum və düşündüm: “əgər mən ölsəm o da yaşamayacaq”.

Ona olan hisslərim sağalmam və bütün çətinliklərə sinə gərməm üçün sanki məni bir şeylərə təşviq etdi: vəziyyətimin tez bir zamanda düzəlməsini arzuladım. Bu yerdə gənclərə sözüm budur: həyat yoldaşınıza – can sirdaşınıza güvənin, onlara diqqət edin, zaman gələr ətrafınızda ondan savayı kimsə qalmaz”...

Roza çox mütəvazidir, ictimai tədbirlərdən uzaq qalmağı xoşlayır. Ailəmizə dəfələrlə televiziya proqramlarına çıxma təklifi gəldi amma o, qəbul etmədi Roza bayram mərasimlərinə, toplantılara da nadir hallarda qatılırdı.

Bir də feminist çağımızda vacib olan bir məqam da – Rozanın əsla kişilərin (mənim və ya ögullarımızın) işlərinə qarışmamasıdır.

Xanımım hər zaman xoş niyyətli, təmkinli, irfanlı, bir sözlə, öz nəcib və əsil kökünə bağlı bir insan kimi görünməkdədir. Roza xanımdan qürurla danışmamın səbəbi mənim həyat yoldaşım olması deyil – sadəcə onunla çox bəxtiyaram.

Övladlarımız

Böyük bir sevgiylə evləndim.1969-cu ilin oktyabrında ilk övladımız dünyaya gəldi. Roza ilə bərabər sonsuz bir səadət içində idik!

İlk övladın doğulması inanılmaz hissdir. Bu anı kəlmələrlə ifadə etmək çətindir. O anda insan anlayır: artıq soyumu davam etdirəcək, ailə adını daşıya biləcək biri var. İlk övladımızı Vaqif adlandırdıq. Oğlum böyüdü, yaraşıqlı, güləruz bir gənc oldu, maliyyə-iqtisad texnikumundan məzun olub, Kant rayon maliyyə bölümündə çalışmağa başladı. Həyat yoldaşı Zarinadan iki övladı – Zibeydə və Qədir dünyaya gəldi. Bu adı (Qədir) rəhmətlik atamı anaraq qoyduq.

Zibeydə mənim yolumla getdi, Slavyan Universitetinin müalicə fakültəsindən məzun oldu. Qızının dünyaya gəlişindən sonra təhsilini davam etdirmək bir qədər çətin olarsa da, yaxşı həkim olacağına ümid edirəm.

Nəvəmizin həyat yoldaşı İsa çox ədəbli və zəhmətkeş oğlandır. Onun valideynləri də – Fatimə və Əliyar Quliyevlər – sadə, dürüst və istiqanlı insanlardır. Nəvəmin bu ailədə bəxtiyar olacağına əmin olmaq istəyirəm. Ayrı qala bilmədiyimiz nəticəmiz, öz cazibəsilə bizi daim özünə çəkən Yasminə çox şirin, çox sevimlidir. Artıq Roza böyük nənə, mən isə böyük babayam.

Sevinirəm ki, övladlarım da, atam kimi, əxlaqi dəyərlər, dürüst, təmiz və səmimi keyfiyyətlərlə doğulublar. Atama atılan iftiralardan, ailəmizin başına gələn bəlalardan sonra onun adını qürurla daşımamız artıq unudulmayan vəzifəmiz, unudulmayan borcumuzdur.

Mən oğlum Vaqifə dünyanı fəth etməyi deyil, sadəcə ailəsi ilə xoşbəxt yaşamağı, ailə böyüklerini uca tutmağı və dəyərli övladlar yetişdirməyi öyrətmişdim.

16 il əvvəl qapımızı yenə qorxunc bir fəlakət döydü... 31 avqust 2008-ci il avqustun 31-də xanımı və övladlarının gözü önündə, 38 yaşlı oğlumuz təcili yardım gələnə qədər həyatını itirdi.

İnsana dəyən zərbələrdən ən ağır övlad itkisidir. Valideynlərin övladlarını dəfn etməsi təbiətimizə ziddir. “Zaman sağaldır”, deyənlərə də qatılmıram. Övlad itirmənin acısını heç nə unutdurmur...

Roza incə ruhlu, həyatsevər, bir o qədər də güclü və mətin bir insandır, lakin övladımızın ölümü onu çox sarsıtmışdı. Olanlar məni də üzür, mənə də əzab verirdi.

Aradan bir müddət keçdi, taleyin yeni zərbəsinin ayaq səslərini eşitməkdə idik... Bu dəfə mənə qan xərcəngi diaqnozu qoyuldu. Beş il boyunca Avstriyaya getdim, mütəmadi müalicə aldım. Professor Josef Şvarts Mayer, xanıмым və vəfalı dostlarım məni həyata qaytardılar.

Yaşanan o ağır hadisələrlə yanaşı, övlad acısı da qəlbimin dərinliklərinə yerləşmişdi, lakin müqavimət göstərir, Rozaya dəstək olmaq üçün çəkdiklərimi bəlli etməirdim.

Həyat hər şeyə rəğmən davam edir... Bizə bəxş edilən sevinc, səadət payımızı demək ki, yenə övladlarımızla, nəvələrimiz və nəticələrimizlə yaşamalırıq.

Respublika Klinik Xəstəxanasında çalışarkən, 1973-cü ildə qızım Mehriban həyata gözlərini açdı. Həmi il Roza da, Politexnik İnstitutunu bitirib, mühəndis-texnoloq ixtisasına yiyələnmiş, Frunzedə bu ali təhsil ocağını bitirən ilk azərbaycanlı qadın olaraq, Ət-Süd Sənayesi Nazirliyinin konstruktor bürosunda işləməyə başlamışdı.

Qızımızı Mehriban adlandırmamızı dayısı – qaynım Ağaqlu istədi. Onun doğulmasına çox sevinirdi. Ağaqlu ailəmizin əziz və sevimlisi idi.

Mehriban mənim yolumu davam etdirdi – həkim oldu. O, LOR şöbəsində klinik ordinatura, kosmetoloq kurslarını

bitirib, öz kiçik kosmetologiya şöbəsinə açdı. Ailəlidir, iki oğlu var – Elxan və Rəhman. Elxan 26, Rəhman isə 21 yaşındadır. Bu gənclər çox çalışqan və ağıllıdırlar.

Elxan Politeknik İnstitutunun İnformasiya Texnologiyaları fakültəsinin Tətbiqi Riyaziyyat və İnformatika fakültəsinə bitirib, Rəhman isə hazırda Çində universitetdə təhsil alır.

Mehriban ciddi və prinsipialdır, onun üçün ləyaqət və dürüstlük hər şeydən önəmlidir. Əminəm ki, bu keyfiyyətləri öz övladlarına da aşılaya biləcək.

İkinci oğlum dünyaya gəlişi ilə bizi (1978-ci il oktyabrın 12-si) bir daha sevindirdi. Nədənsə, onu çox gözləyirdim. Kiçik qardaşım Arif onun adını İlqar qoydu. O, aktiv, xeyirxah, hərəkətli, idmanla zaman keçirən bir gənclik yaşadı.

15 yaşında orta təhsilini tamamlamaq üçün İngiltərəyə gedib, ali təhsilini Qırğızıstanda Amerika Universitetinin “Biznes İdarəçiliyi” fakültəsində bitirdi. İlqar biznesmendir. Həyat yoldaşı, eləcə də keçmiş sinif yoldaşının adı - Nazikdir.

Gəlinimiz milliyyətə qırğızdır. İlqar bizi gözəl bir ailə ilə qohum etdi. Qudalarımız Marat və Nurilə Umurəliyevlərdir.

Naziklə İlqarın iki övladı, sevimli nəvələrimiz var. Böyük qızı Səfiyə valideynləri Odessada işləyərkən dünyaya gəlib. Cəmi beş yaşı olsa da, çox düşüncəli qızıdır. Artıq onunla hər şey haqqında danışmaq və hətta məsləhət almaq olar, amma onu bezdirməmək şərti ilə. Bir dəfə mənə beləcə də dedi: “Babacan, mənə gərəksiz suallar vermə!”... Kiçik qızlarının adı Selindir.

Bu uşaqlar həm Azərbaycan, həm də qırğız mədəniyyətilə böyüyəcək, tolerant insanlar olaraq yetişəcəklər.

Ən kiçik qızım Nigar 1981-ci ildə doğulub. Ağıllı, ciddi qızıdır. Orta məktəbi qızıl medalla bitirməklə parallel, Şubin adına musiqi məktəbindən də məzun olmuşdur. AÜCA-nın (Amerika Universiteti) Beynəlxalq Münasibətlər fakültəsinə

və sonra Qırğızıstan Prezidenti yanında İdarəçilik Akademiyasının magistraturasını tamamlamışdır. Azərbaycanda, Bakıda çalışmaq istədi. Orada ailə həyatı qurdu, həyat yoldaşının adı Barridir. Əmir adında bir övladları var. Qızım Azərbaycanı çox sevir. Bəlkə də, bu ulu babalarının çağırışı, doğma torpaqlara qayıdışıdır... Nigarın işi olduqca maraqlıdır, əmək fəaliyyəti hər zaman həmkarları və rəhbərlik tərəfindən yüksək qiymətləndirilir. Sevinirəm ki, qızım doğma diyarında azad və bəxtiyardır.

Bacım və qardaşlarım

Ailədə dörd oğul və bir qız böyüməkdə idi. Onların ilki mən idim, sonra bacım Zöhrə, ardınca Aydın, Arif və Ağamir gəlirdi. Hər birimiz Kantda doğulub, böyüdük, hər birimiz bu şəhərin 2№-li məktəbində təhsil aldığımız.

Zöhrə Tibb İnstitutundan məzun olub, əvvəl Respublika İdman Dispanserində, daha sonra Kardiologiya İnstitutunda çalışmağa başladı. Ailə həyatı qurdu, Əziz adlı bir oğlu vardı. Süleyman Feziyevlə ikinci evliliyindən daha dörd – üç oğlan və bir qız övladı dünyaya gəldi. Təəssüf ki, birinci nikahdan olan oğlu Əziz çox erkən (25 yaşında) dünyasını dəyişdi. Bu da böyük ailəmiz üçün növbəti bir faciə idi.

1979-cu ildə KQB-dən atamın nəşini bizə təslim edərkən, hamımız sarsılmışdıq. Hər birimiz kimsəsizlik və güvənsizliyin verdiyi hisslərlə boğuşur, hər birimiz psixoloji zərbənin təsiri ilə “yaşamağa” çalışırıq. Anamın, Zöhrə və Aydının səhhətində ciddi problemlər yaranmağa başlamışdı.

Nəticədə Zöhrə hipertoniyaya mübtəla oldu və illər sonra elə bu xəstəlikdən fəlc olub, həyatını itirdi.

2003-cü ildə, 53 yaşında vəfat edən bacımın ölümündə həkimlərin də səhlənkarlığı yox deyildi. Bir neçə il sonra

həyat yoldaşı Süleyman da tənhalığa dözməyib, dünyasını dəyişdi.

Yeri gəlmişkən, Zöhrənin qızı Nərgiz də bizim yolumuzu seçmiş, Tibb İnstitutunun məzunu olub, diş həkimi peşəsinə yiyələnmişdir.

Qardaşım Aydın 1952-ci il təvəllüdlüdür. O, ailədə çox aktiv və qorxusuz uşaq kimi böyümüşdü. 5-6 yaşlarında ikən sıldırım yamacda yerləşən evimizin damında qaçırdı. Bunu görüb-bilən anam qorxur, atam əsəbləşir, hər ikisi onu danlayırdılar.

Aydın hər zaman təhsilində kamil, işində mükəmməl olmağa çalışırdı. O, Milli Universitetin tarix, daha sonra hüquq fakültəsini bitirib, əvvəl Kemində, sonra isə Narın vilayətində DİN-in Ştab rəhbərinin müavini vəzifəsində çalışmışdır.

Atamla bağlı hadisələrdən sonra Aydın hüquq-mühafizə orqanlarından uzaqlaşdırıldı.

Bu gün o, uğurlu hüquqşünas, Qırğızıstan Respublikasının Prezidenti yanında Əfv Komissiyasının üzvüdür. Onun gözəl ailəsi, iki qızı, bir oğlu və nəvələri var. Bütün övladları ali təhsillidir. Aydın Qırğızıstan Respublikasının əməkdar hüquqşünasıdır.

Aydınla mən fərqli xarakterlərə sahibik. Ancaq ortaq bir dil tapmağı, bir-birimizi sevməyi və bütün problemləri birlikdə aradan qaldırmağı bacarıyıq.

Qardaşım Arif isə mənim bir başqa kədərimdir...1979-cu il, 13 apreldə, atamın KQB-yə aparılmasından tam üç həftə sonra avtomobil qəzasında onun da ömrünə son qoyuldu. Qəzadan bir gün əvvəl Arif bizə gəlib, oğlumuz İlqarı görmək istəmişdi. Ona çox bağlı idi. Uşaqla bir az zaman keçirib, evə döndü. Məlum oldu ki, bu onunla son görüşümüz idi...

Ailəliklə tez-tez Kantın qəbiristanlığına gedir, dogmalarımızı ziyarət edirik. İndi burada çox sayda əzizlərimiz dəfn

olunub: babam, nənələrım, atam, anam, bibilərım, dayılarım, qardaşıım, bacım, oğlum və bacım oğlu...

Ən kiçiyimiz Ağamir uşaq vaxtı çox ərköyün idi. Moskva yaxınlığındakı Kürk və Dəri Texnikumunu bitirib, Kant hazırlıq idarəsində xammal anbarında çalışırdı. 1979-cu ildə o da işdən çıxarılıb, KQB-yə aparılmışdı. 1 il öncə kiminləsə münaqişə zəminində istintaq işi açılmışdı. Məhkəmə olmadan bir KQB işçisi – “Ona dörd il həbs cəzası verəcəklər” dedi, sonra öyrəndim ki, o, KQB-nin həm hakimi, həm də prokuroru imiş.

Ağamir cəzasının bir il yarımını çəkdiədən sonra, vaxtından əvvəl şərti-azadlığa buraxıldı, ailə qurdu və yaraşıqlı bir oğlu — Alixan dünyaya gəldi. Təhsildə gözəl nəticələr əldə edən bu gənc dəfələrlə respublika və beynəlxalq riyaziyyat olimpiadalarının qalibi olmuş və ali təhsilini Sankt-Peterburqda tamamlamışdır. Hazırda Moskvada çalışır. Ailəlidir, bir oğlu var. Valideynlərini də yaşadığı şəhərə — Moskvaya aparıb. Bir əmi kimi Alixanın uğurlarına sevinir və davamlı olmasını diləyirəm.

Sevdiklərim, əzizlərim haqqında sonsuzluğa qədər bəhs edə bilərəm... Necə böyüdülər, həyatı necə dərk etdilər, hansı şərtlər altında şəxsiyyətə çevrildilər... Onlar mənim dogmalarımdır... Kimsə qardaş-bacını əvəz edə bilməz.

Deyirlər ki, bir əlin beş barmağı belə eyni deyil, bacı və qardaşların xarakteri də belədir. Lakin heç şübhəsiz, valideynlərimizin hər birimizdə görmək istədiyi əsas keyfiyyətlər — dürüstlük və ləyaqətdir.

Qan bağlarım, qohumlarım

Atam babamın ailəsində böyük oğul olduğu kimi, mən də ailədə böyük nəvə idim. Qohumlarıım arasında ən çox atamın kiçik qardaşı Xəlil əmimi sevərdim. Bir-birimizi

anlayır, xaraktercə də bənzəyirdik. O, mənə hər kəsdən çox güvənirdi.

Gəncliyində məni velosipedi ilə gəzdirərdi. Məni harada görsəydi, velosipedini saxlayıb, yanında dayanmamı söylər, özünü yaxınlıqdakı mağazaya çatdırardı. Çıxarkən məlum olurdu ki, mənə dondurma, yaxud şirniyyat alıb. Əmim Kantda yerləşən yeganə çörək zavodunun müdiri idi. Yanına gedərkən yeni bişən, kənarı qazmaq bağlayan, ocaqda əzilən çörəkləri seçib ortaya qoyardı. Bəzən özümlə anamın hazırladığı pendirdən aparıb, iştahla əmimin qızarmış bu çörəkləri ilə yeyərdik.

Hələ kiçikliyimdə bağçaya getmək üçün çörək zavodunun yanında dolaşır, əmimin gözünə görünməməyə çalışırdım. O zamanlar soba çörəkləri böyük məcməyilərdə bişirdi, çörəklər yerləşdirildikdən sonra mən o məcməyilərin içindəki qırıntıları yeməyə çalışırdım.

Əmim də, erkən, 62 yaşında vəfat etdi. Uşaq çağlarımda düşünürdüm ki, atam da, qohumlar da hər zaman həyatda olacaq, bərabərliyimiz hər zaman davam edəcək. O zaman 40 yaşlı insanlar mənə olduqca qoca görünürdülər...

Dayımın gözəl övladları, oğulları, qızları var. Onların içində hər zaman ən böyük oğlu Qəzənfəri təqdir etmişəm. O da həkim, uroloq idi və damar cərrahı olaraq çalışırdı — çox da bacarıqlıydı. Amma sonra təbabətdən uzaqlaşıb, tikinti sahəsinə keçdi. Bu gün də uğurlu sahibkardır. Oğlu Xəlil tərbiyəli, ailəyə bağlı bir gəncdir. Onu övladlarım qədər sevirəm.

Səyyarə xalam anamın bacısı idi. Bir zamanlar közdə şəkər çuğunduru bişirməsi uşaq hafizəmə həkk olunub: doğradığı çuğundurların ən böyük və qızarmışlarını mənə, sevimli bacısı oğluna verərdi. Nə qədər də ləzzətli idi! Təndir çörəyi bişirəndə də əlindən ilk isti çörəyi mən almışam...

Anamın başqa bir bacısı — böyük xalam Əfruz da gözəl qadın idi. Onu da çox sevirdim. Bu gün təəssüflə dərk edirəm ki, insanlarla ünsiyyətin də, həyatın da vaxtı çox məhduddur...

Dayım qızı Tamara (Toma) mənimlə bir sinifdə oxuyurdu. Ağillı, nəzakətli və savadlı bir qız idi. Ev tapşırıqlarını tez-tez onların evində, dayımgildə, birlikdə çalışaraq yerinə yetirirdik. Anası Halisa xalanın yeməklərinin ətrini hələ də xatırlayıram. Bişirdiyi yeməklərdən yemədən məni evə buraxmazdı. Nur içində yatsın...

Toma da məktəbdən məzun olub rus dili və ədəbiyyatı müəllimi kimi çalışmağa başladı. Hazırda təqaüddədir və dincəlir.

Anamın özündən böyük iki qardaşı vardı — Xəlilullah və Məhəmməd. Hər ikisi Böyük Vətən Müharibəsi iştirakçısı idi, orden və medallarla təltif olunmuşdular. Dayılarım və Kantdan olan bir çox həmkəndlilər atamla birlikdə cəbhəyə yollanmış və geri dönmüşdülər.

Yaxınlarda anamın və bacı-qardaşlarının doğulduğu Zərdab rayonunun Bıçaqçı kəndində oldum, sürgünə qədər ailələrinin yaşadıkları evin önündə şəkil çəkdirmə fürsəti əldə etdim.

Bu gün məmnuniyyətlə qeyd etmək istəyirəm ki, ana və ata tərəfimdən 30-dan çox əmioğlum, bibiqızım, dayıoğlum və xalaqızlarım var. Onların hamısı Qırğızıstanda bizimlə bir yaşayır. Azərbaycanda da çox sayda qohum və yaxınlarımız var, təəssüf ki, bizi tanıyanların keçmişlərin çoxu vəfat edib, gənc nəslin nümayəndələri ilə əlaqəmiz kəsilib.

Azərbaycanda atamın əmisi qızı Zərifə xala və onun oğlu Arazla yaxın münasibətlərimiz var. Araz uşaq ikən Qırğızıstanə gəlmiş, aramızda isti və doğma bağlar yaranmışdı. Biz var olduqca, Araz və ailəsi ilə də qardaşlığımız davam etməli...

Qırğızıstanda Azərbaycan diasporası necə yarandı?

Ölkəmizin müstəqilliyinin ilk illərində qəbul edilmiş bir çox qanunlar repressiyaya məruz qalmış insanları təmsil edən bizləri də çox sevindirdi.

Müstəqil Qırğızıstanda yaşayan digər etnik qruplar kimi biz də öz milli-mədəni mərkəzimizi yaratmaq imkanı əldə etdik. 1992-ci ilin may ayında ictimai əsaslarla Qırğızıstan Respublikasında azərbaycanlıların “Azəri” birliyi yaradıldı. Onun ilk sədri Qırğızıstan Respublikasının əməkdar inşaatçısı Adil Niyaz oğlu Xəlilov seçildi.

Birliyin əsas məqsədi mədəniyyətimizin, tarix və ənənələrimizin, dilimiz və inancımızın qorunması, asudə vaxtın təşkili, milli bayramların qeyd olunması, kütləvi dövlət tədbirlərində iştirak etmə, azərbaycanlıların ictimai həyatının fəallaşdırılması idi.

1994-cü il yanvarın 22-də Qırğızıstan xalqının ilk qurultayı oldu. Eyni zamanda, bütün milli-mədəni birləşmələri, o cümlədən bizim “Azəri” birliyimizi vahid vəzifə ilə – etnik qrupların mənafeyini qorumaq, milli həmrəyliyi, dostluğu və mehribanlığı təmin etmək məqsədi daşıyan Qırğızıstan Xalqları Məclisi yaradıldı. 1994-cü il mayın 27-də isə “Siyasi, dini və milli etiqadlarına görə təzyiqlərə məruz qalan vətəndaşların hüquqları və təminatları haqqında” qanun qəbul edildi.

Sovet dövründə repressiyaya məruz qalanlar bir çox hüquqlarından, hətta soyadları ilə bağlı haqlarından belə məhrum edilmişdi. Belə ki, mən – Allahverdiyev Akif – soyadımdakı “Allah” sözünün dövrün hakimiyyəti tərəfindən qəbul edilməməsi səbəbilə soyadım “Alaferdov” olaraq dəyişdirilmişdi. Ad və soyadları təhrif olunan insanlar öz

haqlarını isbat etmək üçün hər zaman böyük əngəllərlə üzləşirdilər.

Bu gün Qırğızıstan dövləti öz imkanları ilə repressiya qurbanı olanları dəstəkləyir, onları hər ay müəyyən miqdarda müavinatla təmin edir. Qırğızıstan rəhbərliyinin repressiyaya məruz qalanları reabilitasiya etmək təşəbbüsü bizlərdə dərin sevinc və minnətdarlıq hissi oyatdı.

Qırğızıstandakı azərbaycanlıların Azərbaycandan olan rəsmi şəxslə ilk görüşü 1992-ci ildə Azərbaycan Elmlər Akademiyasının prezidenti, görkəmli fizik Eldar Yunus oğlu Salayevin ölkəmizə səfəri zamanı baş verib. Tarixi vətəndən gəlmiş rəsmi şəxsin bizimlə – öz soydaşları ilə görüşmək istəyi bizi – buradakı azərbaycanlıları çox duyğulandırdı. Onunla ünsiyyətimiz çox xoş və unudulmaz təsir bağışladı. Daha sonra bu qəbildən olan bir sıra mühüm görüşlər keçirildi.

Müstəqil Qırğızıstanın ən yeni tarixində Medetkan Şərimkulovun sədrlik etdiyi “əfsanəvi” Qırğızıstan parlamentinin Qarabağ münaqişəsinin həlli ilə bağlı Azərbaycan və Ermənistan arasında vasitəçi olaraq fəaliyyət göstərdiyini əks etdirən səhifələr var. Danışqlar 1994-cü ilin mayında Bişkekdə baş tutdu. Həmin görüşdə sülh razılaşması əldə olundu və qan tökülməsi dayandırıldı. O zaman mən danışqlarda Azərbaycan tərəfinə rəhbərlik edən Azərbaycan parlamentinin sədr müavini Afiyəddin Cəlilovla tanış oldum, nümayəndə heyəti ilə bərabər evimizdə oldular. Danışqların gedişindən xəbərdar idim, bu səbəblə Azərbaycan üçün keçirdiyim narahatlıq təbii idi.

1995-ci ildə Qırğızıstanda “Böyük Manas”ın minilliyi qeyd olunurdu. Bişkekə bir çox ölkə rəhbərləri, o cümlədən Azərbaycan Prezidenti Heydər Əliyev də təşrif buyurmuşdu. Gənc Diasporumuz onunla görüş təşkil etdi. Heydər Əliyev Qırğızıstanda üç gün davam edən bayram mərasimlərində

fəxri qonaq kimi iştirak edirdi. Azərbaycan Prezidentinin qırğız xalqının yüksək coşqusundan duyğulanıb, möhtəşəm nitqi ilə “Böyük Manas”ın sadəcə qırğızların deyil, bütün türklərin əcdadı kimi xarakterizə etməsi diasporumuzu çox sevindirdi və qürurlandırdı.

1997-ci ilin fevralında mən Qırğızıstandakı Azərbaycan diasporasına rəhbərlik etməyə başladım və elə həmin il Qırğızıstan Respublikasının Prezidenti A. Akayevin başçılıq etdiyi rəsmi hökumət nümayəndə heyəti ilə ilk dəfə Azərbaycana səfər etdim.

Azərbaycan diasporasının fəaliyyətləri

“Diaspor” – Qədim yunan (dia-speirein) sözü olub, “səpələnmə” – bir qəbilə, millət və ya inanc mənsublarının öz vətənlərindən qopub, başqa yerlərdə azlıqlar kimi yaşadıqları uzun bir müddətdən bəri davam edən bir hadisədir. Tarix boyunca Diaspora anlayışı özəlliklə müharibələr, işğallar, iqtisadi böhranlar və siyasi təqiblər nəticəsində yaranmışdır. Bu gün dünyada bir çox ölkənin diasporası mövcud olduğu kimi, hər bir diaspora da öz vətəninə mədəniyyətini, dəyərlərini qorumağa çalışır.

Doğma torpaqlarımdan coğrafi ayrılığımın deyil, mədəni, sosial və milli kimliyimi müdafiə etmək naminə 1997-ci ildən 2013-cü ilə qədər mən “Azəri” birliyinin başlıca yaradıcılarından biri olub, bu milli ittifaqa rəhbərlik etmişəm. Bu müddətdə Qırğızıstanda yaranmış diasporanın topladığı vəsait hesabına bir çox xeyirxah işlərlə bərabər, Kant və Bişkek şəhərlərində ibadət edənlərə yeni məscidlər inşa etdirmişik.

Azərbaycan sözündən qaynaqlanan bu (“Azəri”) adlanma ilə vətənə olan sevginin, həmrəyliyin yeni bir gücünü, yeni bir qətiyyət və iradəsini yaratmış olduq. Bu birliyin idarə heyətinin iclasları demokratik şəkildə keçirilir, hər kəs fikrini

sərbəst söyləyir, iradlarını dilə gətirə bilirdi, bu isə mühüm və əhəmiyyətli məsələlərin ədalətli və düzgün həllinə imkan yaradırdı.

Azərbaycan və Qırğızıstan xalqları arasında dostluğun və qarşılıqlı anlaşmanın möhkəmləndirilməsi məqsədilə Bişkek-Bakı telekörpüləri (2009, 2011 və 2012-ci illərdə) yaradılmış, hər iki ölkənin Joqorku Keneş və Milli Məclisin deputatları, yazıçılar və cəmiyyətin fərqli sahələrində fəaliyyət göstərən ziyalılar iştirak etmişlər.

Diasporda çalışdığım müddətdə şəxsi təşəbbüslə Qırğızıstanda yaşayan azərbaycanlılar, onların keçdiyi ağır, lakin şərəfli bir yolu işıqlandıran üç sənədli film büdcəmiz tərəfindən maliyyələşdirilmiş və çox faydalı başlanğıclara vəsilə olmuşdur. Bu filmlər Böyük Vətən müharibəsi iştirakçıları – N. Baxışev, kənd təsərrüfatı elmləri namizədi M. Alaveranov və məşhur aşpaz X. İskəndərov haqqında idi. Hər üçü Qırğızıstanın mərkəzi televiziyasında nümayiş etdirilmişdir.

2012-ci ildə isə “Roza Otunbayeva Təşəbbüs Fondu” ilə birlikdə Bişkekdə Qırğızıstan ictimaiyyətinin iştirakı ilə dahi Azərbaycan şairi Nizaminin 750 illik yubileyinə həsr olunmuş konfrans keçirildi.

Digər etnik qrupları azərbaycanlıların sənəti, adət-ənənələri, kimliyi ilə tanış etmək məqsədilə diasporamızda “Ulduzlar” rəqs ansambli yaradıldı. Bu kollektivin bədii rəhbəri Esmira Şirinova, solistləri isə Şahmar Tapdıqov və Müslüm Əliyev idi. Tamaşaçılar tərəfindən sevilən bu kollektiv fəaliyyəti boyunca böyük uğur qazanmış, bir çox şəhər və respublika tədbirlərində çıxış etmişdir.

2003-cü ildə azərbaycanlıların kompakt yaşadığı Kant şəhərindəki 4 nömrəli məktəbdə Azərbaycan dili və ədəbiyyatı, tarixi və mədəniyyəti üzrə təlim kursları açıldı. Bu məşğələlərdə digər etnik qrupların nümayəndələri də iştirak

edirdi. Qrupun dil-ədəbiyyat müəllimi Zərinə Miriyeva idi. Daha sonra Bişkekdə bazar günü fəaliyyət göstərən bir dil-ədəbiyyat məktəbi də açıldı.

Milli radioda hər həftə qırğız və Azərbaycan dillərində Qırğızıstan azərbaycanlılarının tarixi, adət-ənənələri və nailiyyətləri haqqında proqram yayımlanırdı. Qırğızıstan xalqının azərbaycanlıların mədəniyyəti və məişəti ilə tanış edilməsi, vaxtaşırı təşkil olunan sərgilər, milli musiqilərin səsləndiyi konsertlər, azərbaycanlılara dair aktual söhbətlər, televiziya, qəzet və jurnallarda dərc olunan məqalələr azərbaycançılıq ideologiyasında böyük əhəmiyyət daşıyırdı.

“Azəri” İctimai Birliyinin rəhbəri və idarə heyəti üzvlərinin, alimlərin, müharibə və əmək veteranlarının respublika zəhmətkeşləri qarşısında çıxışları Qırğızıstanda yaşayan etnik qrupların bir araya gəlməsinə, sülh və əmin-amanlığın bərqərar olmasına yönəlmişdir.

Qırğızıstan Respublikasının idarə heyətlərinin tərkibində “Azəri” İctimai Birliyinin rəhbəri olaraq, 1997, 2000 və 2012-ci illərdə Azərbaycana, 1999-cu ildə isə Türkiyəyə səfər etmişəm.

Azərbaycanın Ümummilli lideri Heydər Əliyevin rəhbərliyi ilə dünya azərbaycanlılarını birləşdirmək məqsədilə Diasporla İş üzrə Dövlət Komitəsi yaradıldı. Xaricdə yaşayan azərbaycanlılar və ölkə ilə əlaqələri genişləndirməyə çalışan bu Komitəyə tanınmış ictimai və dövlət xadimi Fuad Muradov rəhbərlik edir. 2001-ci ildə dünya azərbaycanlılarının ilk qurultayı məhz Prezident Heydər Əliyevin təşəbbüsü ilə həyata keçirildi.

2001, 2006 və 2011-ci illərdə keçirilən Dünya azərbaycanlılarının Qurultaylarında Qırğızıstan Respublikasından gələn nümayəndə heyətinə rəhbərlik, 2016-cı ildə isə dövlət heyətini təmsil etmişəm.

2016-cı ildə Qırğızıstan Parlamentinin spikeri Axmadbek Keldibekovun başçılığı ilə Qırğızıstan deputatlarının nümayəndə heyəti tərkibində olmaqla Azərbaycan Prezidenti İlham Əliyev, Milli Məclisin sədri və Azərbaycan Respublikasının baş naziri tərəfindən qəbul edildik. Beləcə, ilk dəfə Qırğızıstana sürgün edilmiş azərbaycanlıların səsi olan Akif Alaverdova Azərbaycan Respublikasının Prezidenti ilə görüşüb, bir zaman Qırğızıstana sürgün edilmiş insanların yaşadıqlarından, qırğız xalqının göstərdiyi anlayış və yardımlardan, Qırğızıstanda yaradılmış Diasporun nailiyyət və problemlərindən söz etmək müəssər oldu.

Bu geniş mövzulu söhbətdə həmçinin bir zamanlar ölkəsinin bütün haqlarından məhrum olanların Azərbaycanda vətəndaşlıq almasının sadələşdirilməsi, repressiyaya məruz qalanların taleyinin diqqətə alınması üçün Daxili İşlər Nazirliyinin və KQB arxivlərinin araşdırılması, Azərbaycanda təhsil almaq üçün illik kvotaların ayrılması, Qırğızıstanda Azərbaycan mədəniyyət tədbirlərinin keçirilməsi təklifləri də gündəmdə idi.

“Azəri” birliyi Qırğızıstan Xalqlar Assambleyasının bir çox xeyriyyə aksiyalarında da fəal iştirak etmişdir. “Batken hadisəsi” zamanı Cənubi Koreya diasporasının rəhbəri R. Şin ilə birgə Oş vilayətinə yola düşüb, zərərçəkənlərə yardım göstərdik, yaralıları müayinə edib, həkimlərə tövsiyələr verdik.

2008-ci ildə milli həmrəylik və sülhün möhkəmləndirilməsinə yönəlmiş fəal və səmərəli fəaliyyətimə görə Qırğızıstan Prezidenti tərəfindən “Dank” medalı ilə təltif edildim.

2010-cu ildə baş verən zəlzələ nəticəsində Nur (Oş vilayəti) və Koçqorka (Narın vilayəti) kəndlərinə 500 min som dəyərində (ərzaq və geyim) yardım göstərdik.

2013-cü il yanvarın 26-da keçirilən konfransda “Azəri” İctimai Birliyinin fəxri prezidenti və Qırğızıstan azərbaycanlılarının lideri seçildim.

Bu gün mən “Qırğızıstan-Azərbaycan Dostluq və Əməkdaşlıq Cəmiyyəti”nin prezidentiyəm. Respublika Xarici Ölkələrlə Dostluq və Əməkdaşlıq Təşkilatına isə Qırğızıstan parlamentinin deputatı, tanınmış ictimai xadim Arslanbek Məliyev rəhbərlik edir.

Qırğız xalqının tolerantlığı, zəhmətsevərliyi və səmimi dəstəyi sayəsində repressiyaya məruz qalmış məzlum azərbaycanlılar burada sağ qala bildilər, sığınacaq və ikinci vətən tapdılar. Zamanında qarşılaşdığımız dəstək, qayğı və minnətdarlıq hissi Qırğızıstanda yaşayan azərbaycanlıların gənc nəslinə də təlqin edilməkdədir. Respublikanın digər xalq nümayəndələri ilə birlikdə azərbaycanlılar da, sülh, əmin-amanlıq və qarşılıqlı hörmət şəraitində yaşayan müstəqil Qırğızıstanın quruculuq fəaliyyətində yaxından iştirak edirlər.

Diasporanın ümdə vəzifələri

Azərbaycanlıların asudə vaxtlarının səmərəli təşkili, milli bayram və anım günlərinin qeyd olunması, o cümlədən soydaşlarımızın ictimai həyatının aktivləşdirilməsi, kütləvi ümumxalq tədbirlərində iştirakı diaspora rəhbərliyi tərəfindən müəyyən edilmiş vəzifələrdir.

Azərbaycanın Qırğızıstandakı səfiri, Kantın rəhbərliyi və sakinlərinin təşəbbüsü ilə sürgün edilən azərbaycanlıların məskunlaşdığı şəhərin küçələrindən birinə Ulu Öndər Heydər Əliyevin adı verilmişdi. Bu, bizlər üçün tarixi əhəmiyyətli bir hadisə idi.

1933-cü ildə bu ərazidə Azərbaycanın müxtəlif bölgələrindən sürgün edilmiş, lakin əməkləri və qəhrəmanlıqları ilə

hörmət qazanmış Frunze adına sovxozun işçisi Sultan Rəhimov; Lenin ordenli çuğundur yetişdiriciləri Tamam Hacıyeva; Səkinə Dünəməliyeva və Gülayət Lətifova; 50 ildən artıq MİS-də çalışan suvarmaçı Xəlil Hacıyev; Böyük Vətən Müharibəsində orden və medallarla təltif olunmuş müharibə iştirakçıları – Xəlilov (Xəlilullah və Məhəmməd) qardaşları; Böyük Vətən Müharibəsi iştirakçısı Nəriman Baxışev; Tofiq Xəlilov və digər soydaşlarımız yaşayırdılar. Bu insanların hər biri Azərbaycanda doğulub, Qırğızıstanda dəfn olunmuşlar. Onlar ən çətin zamanlarda belə milli, ləyaqətlərini itirməmiş, tarixi vətənlərinə sonsuz məhəbbətlərini qoruyub saxlaya bilmişlər.

Qırğızıstanda məskunlaşan bizlər, vətəndən uzaqda yaşasaq da, dilimizi, tariximizi, mədəniyyətimizi və adət-ənənələrimizi əsla unutmadıq. Torpaqlarından didərgin düşən, təkrarlanan repressiyalara məruz qalan əcdadlarımız milli dəyərləri qorumaq və onları bizlərə, gələcək nəsillərə ötürmək üçün hər cür fədakarlıq etmişlər. Ana vətənimizdən gələn soydaşlarımız 80 ildən artıq Qırğızıstanda yaşayan azərbaycanlıların daha düzgün və səlis nitqinə, aydın tələffüzünə təəccüb edirlər. Bu gün 1930-cu illərdə Qırğızıstanı yerləşən soydaşlarımızın davamçıları milli ideologiya (yurda maraq və bağlılıq) zəminində münasibətləri genişləndirən, dostluq və əməkdaşlıq əlaqələrini inkişaf etdirən diaspora ətrafında birləşən müasir azərbaycanlılarımız öz elmi, intellektual potensialları ilə qürur duyulacaq alimlərimiz, elm xadimlərimizdir.

Bunlar – Qazaxıstanın fərqli bölgələrində müxtəlif sahələrdə çalışan 3 professor, çox saylı elmlər doktoru və 21 elmlər namizədi elmi dərəcəsinə malik olan şəxslər və yüksək ixtisaslı mütəxəssislərdir. 9 azərbaycanlı “Qırğızıstan Respublikasının Əməkdar İşçisi” fəxri adına layiq görülmüşdür. Onların arasında inşaatçılar, həkimlər, müəllimlər, alimlər,

hüquqşünaslar və nəqliyyat işçiləri də var. Mən də daxil olmaqla 3 nəfər Qırğızıstan Respublikasının Şöhrət (Dank) medalı ilə təltif olunub. Saya gəlməz dərəcədə azərbaycanlı gənclərimiz hüquq, tibb və digər sahələr üzrə ali təhsil ocaqlarının məzunu olmuş, kənd təsərrüfatına yönənənlər isə uğurlu nailiyyətlərə imza atmışlar.

Böyüklərimizin bizlərə əmanət etdiklərini indi biz davamçılarımıza öyrətməkdəyik. Vətən sevgisi qəlbimizdə kök salan uca bir hissdır. Azərbaycanda baş verənlər daim diqqətimizdədir.

Söhbətimin bu məqamında Qırğızıstana səfəri zamanı 1933-cü ildə bu torpaqlara sürgün edilmiş ata-babalarımızın yaşadığı Kantı ziyarət etdiyi, söydaşlarının həyat və məişəti ilə maraqlandığı üçün Diasporla İş üzrə Dövlət Komitəsinin sədri Fuad Muradova xüsusi minnətdarlığımı bildirirəm. Qırğızıstandakı Azərbaycan səfirliyinin fəaliyyətini də qeyd etmək yerinə düşər. Belə ki, dövlətimizin bu diplomatik nümayəndəliyində hökumət, nazirliklər, ictimai təşkilatlarla keçirilən görüşlər, digər ölkələrin səfirlik nümayəndələri ilə əlaqələr Qırğızıstan və Azərbaycan xalqları arasında yaxınlaşmaya yönəlmiş çoxsaylı tədbirlərdəndir.

Azərbaycan səfirliyinin təşkilatçılığı ilə Bişkekdə təkcə siyasi, iqtisadi deyil, mədəni-humanitar əməkdaşlıqda da, bu iki qardaş xalqın tarixi əlaqələrinin rəmzi olan “Dostluq Parkı” açıldı, orta ixtisas məktəblərinə Nizami Gəncəvinin və Heydər Əliyevin adı verildi.

Həftəsonu fəaliyyət göstərən məktəblərimiz Azərbaycan səfirliyinin yardımı ilə kompüter texnikası, tədris vəsaitləri və Azərbaycan dilində kitablarla təmin olunmuşdur.

2012-ci ildə Qırğızıstanın Prezidenti A. Atambayevin rəhbərliyi ilə Azərbaycana səfər edən nümayəndə heyəti tərkibində mən də var idim. İki ölkə prezidentinin görüşü zamanı iqtisadiyyat, humanitar yardım və digər sahələrdə

sənədlər imzalandı. İki qardaş xalq və dövlətin yaxınlaşması olduqca sevindirici hal idi.

Bu gün Qırğızistanın İssık-Atinski, Sokuluk, Aravan və Karasuu vilayətlərində, eləcə də, Bişkek, Talas və Kara-Balta şəhərlərində 20 minə yaxın azərbaycanlı yaşayır. Onlar respublikanın iqtisadiyyat, mədəniyyət, elm və təhsil sahələrində çalışır, ixtisas sahələrində cəmiyyətə öz töhfələrini verirlər.

Bir zamanlar öz torpaqlarından zorla qoparılıb, bu diyarlarda məskunlaşanlar üçün Qırğızistan ikinci vətən sayılır. Burada onlar doğma dillərini, adət-ənənələrini unutmadılar, milli-mədəni dəyərlərini daim qorudular.

Tarix qırğızların və azərbaycanlıların birgə yaşaması ilə bağlı bəzi hadisələri, maraqlı əhvalatları qoruyub saxlamışdır. 1906-1917-ci illərdə Rusiya İmperiyasının Dövlət Dumasında azərbaycanlı deputatların da daxil olduğu güclü müsəlman fraksiyası (mütəşəkkil qrupu) fəaliyyət göstərirdi. Qırğızistanın Issık-Köl bölgəsindən gəlmiş dərin düşüncəli Qıdır-ake Baysariyev Dumada qırğızları təmsil edirdi. 1916-cı ildə qırğızların düzənliklərdən dağlıq hissəyə köçürülməsi məsələsinə baxılarkən müsəlman fraksiyasının deputatları yekdilliklə yerli əhalinin hüquqlarına yönələn ədalətsizliyə qarşı çıxıb, qırğız xalqının haqlarını qorumuşdur.

1926-cı ildə Bakıda SSRİ türk xalqlarının latın əlifbasının terminologiya və orfoqrafiyasının əsasları qoyulan Şərq xalqlarının I Türkoloji Qurultayı keçirildi. Qurultayda qırğız ziyalılarının öndəri İşenali Arabayev, Qasım Tınıstanov, Jusup Turusbekov və şair Osmonkul Bolebalayevin də qatıldığı bir Qırğızistan nümayəndə heyəti iştirak edirdi. Sonuncusu Bakıdan geri dönərkən, öz şeirlərində Bakı, Azərbaycan xalqı haqqında hərarətli, səmimi ifadələrlə xoş təssüatlarını paylaşmışdı. Minlərlə, milyonlarla sovet insanının dəhşət və fəlakətindən, dərin iz buraxacaq faciələrindən xəbər verən heç bir şey yox idi...

1942-1945 illərdə azərbaycanlı Səfər Əliməmmədov Qırğızıstan SSR Xalq Ədliyyə Komissarı vəzifəsində çalışmış, qırğız xalqı ilə birgə arxa cəbhədə döyüşmüşdür.

Sevgisini paylaşan qırğızlar

İndi çox uzaq görünən 1975-ci ilə dönmək istəyirəm. Bir gənc həkim olaraq, məni Qırğızıstan SSR Ali Soveti Rəyasət Heyətinin Cumqal rayonunun uzaq otlaqlarında işləyən çobanların mənzil-məişət şəraitini və tibbi xidmətlərini yoxlamaq üçün komissiyanın tərkibinə daxil etmişdilər. Günlərin birində dağları aşıb, bir çobanın evinə tərəf gedirdik. Dekabr ayı idi, havanın temperaturu -30 dərəcə idi, ətrafda isə yalnız bəmbəyaz qar görünürdü. Bir neçə uşağın və ananın olduğu kiçik otağa ayaq basanda ürəyim sızladı... Ailənin yerləşdiyi məkan sadəcə yastıqla tıxanmış yeganə pəncərəli kiçik evdən ibarət idi. Çobanla söhbət etdik, suallar verdik, lakin gördüklərimiz həyat və tibbi xidmətin hansı səviyyədə olduğunu bəlli edirdi. Əslində məni daha çox təəccübləndirən başqa bir şey oldu: çoban, özünəməxsus qürur hissi ilə qonaqpərvərlik nümayiş etdirib, qalmamızı, hətta bizə qoyun kəsmək istədiyini bildirdi. Mən getməli olduğumuzu söyləsəm də, komissiya heyətinin üzvləri tələsmədiklərini açıq şəkildə göstərməyə çalışırdı. Mən bu çobana çox acıdım, insanların belə çətin şəraitdə yaşadıklarını bilmirdim. “Kəsəcəyi qoyunu satıb, uşaqlarına bir şeylər alıb, onları sevindirseydi, pəncərəsindəki yastığı çıxarıb, ora şüşə salsaydı...” – deyə düşündüm. Sonra üzgün bir halda oturdum, digərlərindən seçilməmək üçün masada oturdum, lakin yediyimi uda bilmədim. Bir anlığa ev sahibinə baxdım, üzü səmimi bir sevinclə parıldıyırdı...

Açıqı heyratə gəldim, “Qırğızların ruhu”nun, əsl qırğız qonaqpərvərliyinin nə olduğunu o zaman anladım. Xeyr, bir

insanın çox ziyadə malı olub, artığını ətrafı ilə bölüşməsi deyil qonaqpərvərlik. Heç bir şeyi olmayan –

ertəsi günü necə yola verə biləcəyini düşünməyən, son tikəsini evinə pənah gətirənlə bölüşməsi və o anda insanlara ikram edəcəyi bir şeyin olmasına uşaq kimi sevinməkdir qonaqpərvərlik...

Sonra başqa bir çobanın evinə getdik. Eyni mənzərə. Qırğızlar – inanılmaz dərəcədə optimist, mənəvi güclü bir xalqdır. Onlar üçün evə gələn qonaq ilk sıradadır. Atamın da bir çox qırğız dostları var idi, tez-tez onlarda olurduq. Amma məhz Jumqal dağlarında, 30 dərəcə soyuqda, bərbad bir daxmada mən qırğız qonaqpərvərliyinin mahiyyətini dərk etdim.

Əlbəttə, çobanların dövlət təminatı dəyişmədi, həyatları yaxşılaşmadı, lakin bu səfər unudulmaz və çox önəmli oldu.

Validəylərim, nənə-babalarım, yüzlərlə azərbaycanlı və digər əzilən millətlər – həyatın dəhşətlərinə, dövrün avtoritar zülmünə, insanlığa sığmayan şərtlərə rəğmən qırğız xalqının səxavəti, səmimiyyəti, tolerantlığı və beynəlmiləçiliyi sayəsində həyatda qalmağı və bu torpaqlarda ikinci vətənlərini tapmağı bacardılar.

Oğlumun qırğız qızına aşiq olub, onunla ailə qurmasını ata-babalarımın bu millətə duyduğu sevgi, sayqı və minnətdarlığının bir davamı olduğunu hər zaman dəyərləndirib, təqdir etmişəm.

Böyük maddi-mənəvi zənginliyə sahib olan Qırğızıstanın, bu məmləkətin səmimi, qonaqpərvər xalqının ictimai tərəqqisinə, iqtisadi inkişafına və böyük rifahına qəlbimlə inanıram.

6. Qırğızıstan Milli Dövlət Təhlükəsizlik Komitəsinin xüsusi arxivindən repressiyaya məruz qalan azərbaycanlılarla bağlı yeni materiallar

Azərbaycanlılar Qırğızıstanda ilk dəfə 1930-cu ildə meydana çıxdılar. Onlar buraya Qara dənizdən Sakit okeanına, Şimal Buzlu okeanından, Əfqanıstana qədər dünyanın altıda bir hissəsini bürüyən repressiyalar qurbanları kimi gəldilər.

Bunlar zorla deportasiya olunub, repressiyaya məruz qalan azərbaycan xalqının görkəmli təmsilçiləri, sovet hakimiyyəti tərəfindən “sınıfı düşmən” elan edilmiş milli azərbaycan aristokratiyasının, ziyalıların, zənginlərin, dini xadimlərin, heyvandarlıq, ticarət və əkinçiliklə məşğul olan sahibkarların nümayəndələri idi. Sürgünə göndərilənlər yaşayış və təsərrüfat üçün əlverişsiz, çətin becərilən, yaşanmayan, yabanı, bataqlıq ərazilərə – Çu çayı boyunca yerləşən sahələrə yerləşdirilirdilər. Yorğun və xəstə insanlar torpaq qazmaları tikərək məskunlaşmağa başlayır, yeni torpaqlarda şəkər çuğunduru, lif bitkiləri əkir, bağlar salır, ev heyvanları saxlayır, quyular qazır, Canı-Paxta, Canı-Cer və Aşağı Çuy kəndlərində arx şəbəkəsi qururdular. Çox sonra onlar üçün ibtidai məktəblər, xəstəxanalar, qiraət evləri və klublar açıldı.

1933-cü ildə Qırğızıstana sürgün edilən azərbaycanlıların ikinci köç dalğası gəlməyə başladı. Bu dəfəkilər artıq kollektivləşmə siyasətinin qurbanları – kənd təsərrüfatı mülkiyyətçiləri, əcnəbi casuslar, antisovet ünsürlər, diversantlar və s. idi. Sovet hakimiyyətinin qurulmasından 16 il keçsə də, “xalq düşmənləri”nin sayı azalmırdı. NKVD daim yeni-yeni “düşmən” obrazları yaradır, planlar tərtibləyir, cəmiyyəti daim qorxu içində saxlayırdı. Sürgünə göndərilənlərin əksəriyyəti, o cümlədən birinci köç dalğası Sovet İttifaqı Kommunist Partiyasının XX qurultayından

sonra reabilitasiya edildi və sovet məhkəmələri onların günahsız olduqlarını qəbul etdi.

Bu kitabda dərc olunan yeni sənədlərdə, repressiyaya məruz qalan azərbaycanlılar haqqında NKVD-nin ÇK-OQPU-nun xüsusi mərkəzləşdirilmiş məlumat fondlarından götürülmüş arxiv materialları ilə oxucular onlara qarşı irəli sürülən uydurma, yalan ittihamlarla və çıxarılmış hökmlərlə tanış ola biləcəklər. Bunların ardından gələn "...daşıyıcılar", "tüfeylilər", "xainlər", "faşist nöqərləri və ələltıları", "meşə qardaşları", "psixi xəstələr", "terrorçular", "fundamentalistlər" və LGBT-lərlə yeni mübarizə planları isə daha sonrakı dövrlərə hesablanmışdır.

Qırğızıstana sürgün edilmiş azərbaycanlıların ikinci köç dalğası M. V. Frunze adına sovxoza – Sokuluk rayonunun Kant qəsəbəsinəki Seleksiya stansiyasında yerləşdirildi. Onlar sərbəst hərəkət, peşə seçimi və çıxış hüququndan məhrum edilərək, ağır fiziki əməyə – suvarma kanalları və arxların, drenaj kollektorlarının qazılmasına, yolların tikintisinə cəlb olunurdular. Bu insanların zəhmətilə becərilib, yetişdirilən torpaqlar çox sonra respublikanın ən yaxşı təsərrüfatlarına çevrildi. Azərbaycanlılar əsrlər boyu bacarıqlı, çalışqan və təcrübəli əkinçilər kimi tanınıblar. Onlar yerli əhali ilə birgə Böyük Çuy Kanalı (BÇK), Alamedin SES və Kant-Rıbaçye dəmir yolunun tikintisində də iştirak edirdilər.

Azərbaycanlıların üçüncü köç dalğası isə bəzi Qafqaz xalqlarının II Dünya Müharibəsi dönməsində kütləvi şəkildə nasistlər tərəfinə keçməsi hallarına görə deportasiyalar zəminində gerçəkləşdi. Şimali Qafqazdan çeçenlər, qaraçaylar, inquşlar, bəlxarların və digər xalqların kütləvi deportasiyası başlandı. Onların milli dövlət birləşmələri ləğv olundu, əhali yük vaqonlarında siyasi sürgünə göndərildi. Bu məşəqqətli səfərdə əksəriyyəti dözülməz şəraitdən, soyuqdan, aclıqdan,

xəstəlikdən və satqın damğası ilə ağır əməkdən həyatlarını itirdilər.

1944-cü il 31 iyul tarixli SSRİ Dövlət Müdafiə Komitəsinin № 6279 “tam məxfi” qərarına əsasən, Gürcüstan SSR-nin sərhədyanı bölgələrindən türklər, həmşinilər (islam dinini qəbul etmiş ermənilər), kürdlər və azərbaycanlılar casusluq maddəsi ilə “etibarsız ünsürlər” olaraq deportasiya edildilər. Nə bu qətnamədə, nə də adı çəkilən xalqların yerləşdirilməsi barədə Stalin və Beriya yazışmalarında SSRİ-də öz ittifaq respublikası olan azərbaycanlılardan bəhs edilmirdi. Deportasiya zamanı Gürcüstanın bütün NKVD orqanları türkləri və azərbaycanlıları “türk” adı altında həbs edir, onların izini itirməyə çalışırdılar. Deportasiyadan sonra, xüsusi köç yerlərində azərbaycanlıları ayırmaqla Gürcüstandan gələnləri milliyyətlərinə görə dörd – türklər, kürdlər, həmşinilər və “digərləri” qrupuna böldülər. Dördüncü – “digərlər”i, bütünlükdə, ya da əsasən azərbaycanlılar idi. Nəticədə 1946-cı ilin əvvəlinə qədər Gürcüstandan Qırğızıstana deportasiya olunanların sayı 10.611 nəfərə (2012 ailə) çatmışdı.

Azərbaycan tarixçiləri hesab edirlər ki, həm çar, həm də sovet hökuməti dövründə azərbaycanlılara qarşı məqsədli şəkildə deportasiya, köçürmə və soyqırım siyasəti aparılmışdır. Onlar Türkiyə ilə ehtimal ediləcək müharibə zamanı azərbaycanlıları “beşinci kolon” kimi görür, boşaldılmış əraziləri xristian köçkünlərlə – ermənilər və gürcülərlə, o cümlədən Yaxın Şərqdən gələnlərlə – doldururdular. Böyük Vətən Müharibəsinin ilk ilində repressiyaya məruz qalan azərbaycanlılara silah etibar etməkdən çəkinib, onların fəal sovet ordusu sıralarına çağırılmamaları da belə qənaətə gəlməyə əsas verir. Çar dövründə olduğu kimi, 1916-cı ildə imperator fərmanı ilə yerli və qeyri-yerli əhəlinin arxa işlərə

səfərbər edilməsi elan edildiyi zaman, onlar yalnız arxa işlərə və əmək ordusuna götürüldülər.

Yalnız 1942-ci ildə azərbaycanlılara qarşı siyasət dəyişməyə başladı, onlar da ailələri ilə birgə yerləşdikləri məkanlardan fəal orduya çağırılmağa başladılar. Bu mənəvi yüksəlişin nəticəsi olaraq, 43 azərbaycanlı Sovet İttifaqı Qəhrəmanı adını ləyəqətlə daşıdı.

Qırğızıstana sürgün edilmiş azərbaycanlılardan bir çoxu “sovet hərbiçilərinin döyüşdə göstərdikləri şücaət və xidmətlərə görə” orden və medallarla təltif edilmişlər. Onların arasında Qırmızı Ulduz ordenli Qədir Alafərdov, Əsəd Həsənov, Sultanov, Xəlilov, Abbasov, Bəhişev qardaşları və digərləri də yer almaqdadır. Qırğızıstandan Böyük vətən müharibəsinə gedən çox saylı soydaşlarımız cəbhədə ölkəni müdafiə etmiş, qanlı döyüş meydanlarında həlak olmuşlar. Azərbaycanlılar sovet hakimiyyətinin xüsusi fərman və sərəncamları ilə “xain millət” kimi siniflənməyə daxil olan 10 millət arasında heç zaman yer almadı. Yuxarıda göstəriləyi kimi, onların Sovet doktrinalarından tamamilə fərqli bir tarixləri, insanı arzuları, həvəsləri, faciələri və iztirabları vardı.

Bu kitabda təqdim olunan Qırğızıstan Respublikası Dövlət Milli Təhlükəsizlik Komitəsinin idarə arxivində saxlanılan materiallardan məlum olur ki, Azərbaycan zadəganları, din xadimləri, ziyalılar, mülkiyyətçilər və əksinqilabçılar ailələri ilə birlikdə “yad sinif ünsürləri” kimi Qırğızıstana sürgün edilmişlər.

Mühakimə olunanlar arasında cəsusluq və ya əksinqilabi fəaliyyət şübhəsi ilə həbs olunan başqa xalqların – gürcülərin, almanların, rusların nümayəndələri də var idi.

Onların cinayət məsuliyyətinə cəlb olunduğu əsas maddə 1926-cı il RSFSR Cinayət Məcəlləsinin 58-10-cu “Sovet hakimiyyətini devirməyə, sarsıtmağa, zəiflətməyə və ya ayrı-ayrı əksinqilabi cinayətlər törətməyə çağırışları ehtiva edən təbliğat və ya təşviqat” maddəsi idi.. Arxiv sənədlərində azərbaycanlılar “türk” olaraq qeyd olunmuş, ad, soyad, kənd və rayon adlarında ciddi təhriflərə yol verilmişdir.

**Qırğızıstan Respublikasının Dövlət Təhlükəsizlik
Xidməti Arxivindən 1933-cü ildə Qırğızıstana
deportasiya olunmuş Azərbaycan vətəndaşları,
1937-38-ci illərdə azadlıqdan məhrum edilən və
güllələnən şəxslər haqqında məlumat**

Ölüm cəzasına məhkum olunanlar:

1. Abbasbəyov Bayramqulu Cavadbəy oğlu —1902-ci il təvəllüdlü, Azərbaycan SSR-in Əli Bayramlı rayonunun Qaşımxaanlı kəndindən, milliyyəti türk, az təhsilli, bitərəf. Həbsdək Qırğızıstan SSR-nin Frunze vilayətinin Kant rayonunda çuğundur sovxozunda fəhlə işləyib.

Həbs zamanı ailə tərkibi:

həyat yoldaşı – Xanbikə, 28 yaş;

oğlu – Həqulla Abbasbəyov, 13 yaş;

oğlu – Həyan Abbasbəyov, 8 yaş;

qardaşı – İskəndər Abbasov, 20 yaş;

qardaşı – Həsənqulu Abbasov, 26 yaş;

qardaşı – Novruz Abbasov, 12 yaş;

atası – Abbasbəyov Cavadbəy Abbəl Əlibəy (1883-cü il təvəllüdlü).

1933-cü il mayın 16-da NQÇİ (ОГПИ) orqanları tərəfindən məhkum edilərək Qırğızıstana fəhlə olaraq sürgünə göndərilmişdir.

1938-ci il fevralın 11-də Qırğızıstan SSR NKVD-si tərəfindən RSFSR Cinayət Məcəlləsinin 58-10 və 58-11-ci maddələri ilə həbs edilmiş və Frunze həbsxanasında saxlanmışdır.

25 fevral 1938-ci ildə “NKVD üçlüyünün qərarı ilə” əmlakı müsadirə olunmaqla, ən ağır cəza tədbiri – edama məhkum edilmişdir.

Hökm 11 mart 1938-ci ildə icra olunmuşdur. Dəfn yeri məlum deyil.

31 dekabr 1957-ci ildə Qırğızıstan SSR Ali Məhkəməsinin Hakimler Kollegiyasının qərarı ilə “NKVD üçlüyü”nün hökmü ləğv edilmiş, cinayət tərkibi olmaması səbəbi ilə cinayət işinə xitam verilmişdir.

Abbasbəyov Bayramqulu Cavadbəy oğlu haqqında əlavə məlumat yoxdur.

Mənbə: Qırğızıstan Respublikası Dövlət Milli Təhlükəsizlik Komitəsinin arxivi, fond SU, cinayət işi №7699-su.

2. Ağayev Əsgər – 1903-cü il təvəllüdlü, Azərbaycan SSR-in Naxçıvan əyalətinin Qaraçuq kəndində anadan olub, milliyyəti türk, sinfi mənsubiyyəti qolçomaq (varlı kəndli), bitərəf.

1933-cü ildə antisovet ünsür olaraq Qırğızıstan SSR-ə sürgün edilib. Həbs olunana qədər Qırğızıstan SSR-in Frunze vilayətinin Kant qəsəbəsində, şəkər çuğunduru sovxozu №2-də fəhlə işləmişdir.

Həbs zamanı ailə tərkibi (adlar dəqiq deyil):

həyat yoldaşı – Mədinə, 27 yaş;

oğlu – Ənvər, 9 yaş;

qızı – Ədiqə, 7 yaş;

qızı – Nəsibə, 3 yaş;

qızı – Sona, 1 yaş.

1938-ci il fevralın 11-də Qırğızıstan SSR NKVD-si tərəfindən RSFSR Cinayət Məcəlləsinin 58-10 b.1 və 58-11-ci maddələri ilə “əks-inqilabi qiyamçı təşkilata görə” həbs edilmişdir.

25 fevral 1938-ci ildə Qırğızıstan SSR “NKVD üçlüyünün qərarı ilə” “əks-inqilabi qiyamçı təşkilatda iştirakına görə” əmlakı müsadirə olunmaqla, ən ağır cəza tədbiri – edama məhkum edilmişdir.

Hökm 5 mart 1938-ci ildə icra olunmuşdur. Dəfn yeri məlum deyil.

31 dekabr 1957-ci ildə Qırğızıstan SSR Ali Məhkəməsinin Hakimlər Kollegiyasının qərarı ilə “NKVD üçlüyü”nün hökmü ləğv edilmiş, cinayət tərkibi olmaması səbəbi ilə cinayət işinə xitam verilmişdir.

Ağayev Əsgər haqqında əlavə məlumat yoxdur.

Mənbə: Qırğızıstan Respublikası Dövlət Milli Təhlükəsizlik Komitəsinin arxivi, fond - SU, cinayət işi №7699-su.

3. Əliyev Məmməd Nurməmməd oğlu – 1900-cü il təvəllüdlü, Azərbaycan SSR-in Göyçay rayonunun Bıdır kəndində anadan olub, milliyyəti türk.

Həbs olunana qədər Frunze vilayətinin Kant rayonundakı şəkər sovxozunda fəhlə olaraq çalışmış və orada yaşamışdır.

Həbs zamanı ailə tərkibi (adlar dəqiq deyil):

həyat yoldaşı – Bənövşə, 25 yaş;

qızı – Raidə, 8 yaş;

qızı – Sara, 6 yaş.

16 may 1933-cü ildə NQÇİ (ОГПИ) orqanları tərəfindən mühakimə olunmuş, Qırğızıstana məcburi əmək düşərgəsinə göndərilmişdir.

11 fevral 1938-ci ildə Qırğızıstan SSR NKVD-si tərəfindən RSFSR CM-nin 58-10 və 58-11 maddələri ilə həbs edilib, Frunze şəhərindəki həbsxanada saxlanılmışdır.

25 fevral 1938-ci ildə Qırğızıstan SSR “NKVD üçlüyünün qərarı ilə” əmlakı müsadirə olunmaqla, ən ağır cəza tədbiri – edama məhkum edilmişdir.

Hökm 11 mart 1938-ci ildə icra olunmuşdur. Dəfn yeri məlum deyil.

31 dekabr 1957-ci ildə Qırğızıstan SSR Ali Məhkəməsinin Hakimlər Kollegiyasının qərarı ilə “NKVD üçlüyü”nün hökmü ləğv edilmiş, cinayət tərkibi olmaması səbəbi ilə cinayət işinə xitam verilmişdir.

Əliyev Məmməd Nurməmməd oğlu ilə bağlı əlavə məlumatımız yoxdur.

Mənbə: Qırğızıstan Respublikası Dövlət Milli Təhlükəsizlik Komitəsinin arxivi, fond - SU, cinayət işi №7699-su.

4. Ələkbərov Ələkbər Kərbəlayi Əli oğlu — 1914-cü il təvəllüdlü, Azərbaycan SSR-in Naxçıvan əyalətinin Nəhrəm qəsəbəsində anadan olub, yerli, milliyyəti türk.

Həbsə qədər Kant rayonunun şəkər sovxozunda fəhlə olaraq çalışıb və orada yaşayıb.

Həbs zamanı ailə tərkibi (adlar dəqiq deyil):

həyat yoldaşı – Ələkbərova Xədicə, 23 yaş;

atası – Kərbəlayi Əli Kərbəlayi Ələkbər, 72 yaş;

anası – Mələrisə (Mələknisə) Məşədi Qasım qızı, 69 yaş;

qardaşı – Ələkbərov Əsgər, 10 yaş;

bacısı – Ələkbərova Anaqız, 14 yaş.

16 may 1933-cü ildə “NKVD üçlüyünün qərarı ilə” mühakimə olunaraq, Qırğızıstana sürgün edilmişdir.

11 fevral 1938-ci ildə Qırğızıstan SSR NKVD-si tərəfindən RSFSR CM-nin 58-10 və 58-11 maddələri ilə həbs olunub, Frunze şəhərindəki həbsxanada saxlanılmışdır.

1938-ci il fevralın 25-də Qırğızıstan SSR “NKVD üçlüyünün qərarı ilə” əmlakı müsadirə olunmaqla, ən ağır cəza tədbiri - edama məhkum edilmişdir.

Hökm 11 mart 1938-ci ildə icra olunmuşdur. Dəfn yeri məlum deyil.

31 dekabr 1957-ci ildə Qırğızıstan SSR Ali Məhkəməsinin Hakimlər Kollegiyasının qərarı ilə “NKVD üçlüyü”nün hökmü ləğv edilmiş, cinayət tərkibi olmaması səbəbi ilə cinayət işinə xitam verilmişdir.

Ələkbərov Ələkbər Kərbəlayi Əli oğlu haqqında əlavə məlumatımız yoxdur.

Mənbə: Qırğızıstan Respublikası Dövlət Milli Təhlükəsizlik Komitəsinin arxivi, fond SU, cinayət işi №7699-su.

5. Babayev Ağaməmməd-Balakişi oğlu – 1870-ci il təvəllüdlü, Azərbaycan SSR-in Əli-Bayramlı (indiki Şirvan) rayonunun Qarağac kəndində anadan olub, SSRİ vətəndaşı, sinfi mənsubiyyəti qolçomaq (varlı kəndli), milliyyəti türk, bitərəf, təhsilsiz.

1933-cü ildə antisovet fəaliyyətinə görə Qırğızıstan SSR 1№-li fəhlə qəsəbəsinə sürgün edilmişdir.

Həbs olunana qədər Kalinin rayonunun 1 saylı əmək məntəqəsində çoban işləyib, həmin yaşayış məntəqəsində yaşayıb.

Həbs zamanı ailə tərkibi (adlar dəqiq deyil):

həyat yoldaşı – Adıgülər, 57 yaş;

oğlu – Bağdat, 13 yaş;

oğlu – İbadət, 9 yaş.

1938-ci ilin fevralında Qırğızıstan SSR NKVD-nin 4 fevral 1938-ci il tarixli qərarı əsasında RSFSR Cinayət Məcəlləsinin 58-10 b.1 və 58-11-ci maddələri ilə həbs edilmişdir.

25 fevral 1938-ci ildə Qırğızıstan SSR “NKVD üçlüyünün qərarı ilə” əmlakı müsadirə olunmaqla ən ağır cəza tədbiri – edama məhkum edilmişdir.

Hökm 11 mart 1938-ci ildə icra olunmuşdur. Dəfn yeri məlum deyil.

31 dekabr 1957-ci ildə Qırğızıstan SSR Ali Məhkəməsinin Hakimlər Kollegiyasının qərarı ilə “NKVD üçlüyü”nün hökmü ləğv edilmiş, cinayət tərkibi olmaması səbəbi ilə cinayət işinə xitam verilmişdir.

Babayev Ağaməmməd Balakişi oğlu haqqında əlavə məlumatımız yoxdur.

Mənbə: Qırğızıstan Respublikası Dövlət Milli Təhlükəsizlik Komitəsinin arxivi, fond SU, cinayət işi №7699-su.

6. Batrakov Aleksandr Vasilyeviç – 10.04.1897-ci il təvəllüdlü, Azərbaycan SSR-nin Bakı şəhərində anadan olub, SSRİ vətəndaşı, sosial məşəyi – “Skobelev burjuaziyası”, milliyyəti rus, bitərəf, təhsili natamam orta (6 sinif).

Həbsə qədər Oş şəhərindəki “Grenzavod”da baş mühasib işləyib, Oş şəhərində, Fabrichnaya küçəsi 4-də yaşayıb.

Həbs zamanı ailə tərkibi:

həyat yoldaşı – Xoxlova Yevgeniya Kuzminişna, “Arborupor”da mühasib;

oğlu – Xoxlov Boris Pavloviç, 16 yaş.

1937-ci il noyabrın 5-də “Ümumittifaq Kommunist (bolşeviklər) Partiyası rəhbərliyini nüfuzdan salan əksinqilabi lətifələr yaydığı üçün” həbs edilib.

22 noyabr 1937-ci ildə Qırğızıstan SSR “NKVD üçlüyünün qərarı ilə” əmlakı müsadirə olunmaqla, ən ağır cəza tədbiri – edama məhkum edilmişdir.

Hökm 29 noyabr 1937-ci ildə icra olunmuşdur. Dəfn yeri məlum deyil.

Aleksandr Vasilyeviç Batrakovla bağlı əlavə məlumatımız yoxdur.

Mənbə: Qırğızıstan Respublikası Dövlət Milli Təhlükəsizlik Komitəsinin arxivi, fond SU, cinayət işi №11313-su.

7. VEBER (VEYBER) Andrey İvanoviç – 1893-cü il təvəllüdlü, Azərbaycan SSR-nin Bakı şəhərində anadan olub, SSRİ vətəndaşı, sinfi mənsubiyyəti - kəndli-kulak, milliyyəti alman, bitərəf, təhsilsizdir.

Həbs olunana qədər “Bolşevik” kolxozunda sırası kolxozçu işləmiş, Qırğızıstan SSR, Frunze vilayəti, Kaqanoviç rayonu, Novo-Pavlovka kəndində yaşamışdır.

Həbs zamanı ailə tərkibi (adlar dəqiq deyil):

Həyat yoldaşı – Avgustina Eduardovna, 1898-ci ildə Azərbaycan SSR-də doğulmuşdur;

qızı – Yelena, 1932-ci il təv.;

oğlu – İvan, 24 yaş, orduda idi.

1938-ci il iyunun 10-da Qırğızıstan SSR NKVD-nin Kaqanoviç RO-nun 8 iyun 1938-ci il tarixli fərmanı ilə RSFSR Cinayət Məcəlləsinin 58-10 və 58-11-ci maddələri ilə həbs edilmişdir.

23 sentyabr 1938-ci ildə Qırğızıstan SSR “NKVD üçlüyünün qərarı ilə” əmlakı müsadirə olunmaqla, ən ağır cəza tədbiri – edama məhkum edilmişdir.

Hökm 28 sentyabr 1938-ci ildə icra edilmişdir. Dəfn yeri məlum deyil.

20 iyul 1956-cı ildə Türküstan Hərbi Dairəsinin Hərbi Tribunalının qərarı ilə reabilitasiya olunmuş, dəlilsizlik səbəbi ilə cinayət işinə xitam verilmişdir.

Veber (Veiber) Andrey İvanoviç ilə bağlı əlavə məlumatımız yoxdur.

Mənbə: Qırğızıstan Respublikası Dövlət Milli Təhlükəsizlik Komitəsinin arxivi, fond SU, cinayət işi № 7307-su.

8. Cavadov Seyfi Əli oğlu – 1888-ci il təvəllüdlü, Azərbaycan SSR-nin Göyçay rayonunun Qarayazı kəndində doğulmuşdur, SSRİ vətəndaşı, sinfi mənsubiyyəti - kəndli-qolçomaq, milliyyəti türk, bitərəf, təhsilsizdir.

1933-cü ildə Qırğızıstan SSR-nin xüsusi nəzarət altında olan qəsəbəsinə 3 il müddətinə sürgün olunmuşdur.

Həbsədək Qırğızıstan SSR-nin Frunze vilayəti, Kaqanoviç rayonu, №2-li şəkər çuğunduru sovxozunda fəhlə işləmişdir.

Həbs zamanı ailə tərkibi (adlar dəqiq deyil):

Həyat yoldaşı – Cavadova Sara, 35 yaş;

oğlu – Dalaş (Dadaş), 14 yaş;

oğlu – Arşaq, 11 yaş.

11 fevral 1938-ci ildə Qırğızıstan SSR NKVD-nin 4 fevral 1938-ci il tarixli qərarı əsasında RSFSR Cinayət Məcəlləsinin 58-10 b.1 və 58-11 maddələri ilə həbs edilib.

25 fevral 1938-ci ildə Qırğızıstan SSR “NKVD üçlüyünün qərarı ilə” əmlakı müsadirə olunmaqla, ən ağır cəza tədbiri – edama məhkum edilmişdir.

Hökm 11 mart 1938-ci ildə icra olunmuşdur. Dəfn yeri məlum deyil.

31 dekabr 1957-ci ildə Qırğızıstan SSR Ali Məhkəməsinin Hakimlər Kollegiyasının qərarı ilə “NKVD üçlüyü”nün hökmü ləğv edilmiş, cinayət tərkibi olmaması səbəbi ilə cinayət işinə xitam verilmişdir.

Cavadov Seyfi Əli oğlu haqqında əlavə məlumatımız yoxdur.

Mənbə: Qırğızıstan Respublikası Dövlət Milli Təhlükəsizlik Komitəsinin arxivi, fond - SU, cinayət işi № 7699-su.

9. Kazımov Qəşəm Əliş (Əlim) oğlu – 20 yanvar 1912-ci il təvəllüdlü, Azərbaycan SSR-in Ambayram rayonu, Pala-Tuqay kəndində doğulmuşdur, SSRİ vətəndaşıdır, sinfi mənsubiyyəti - kəndli-kulak, milliyyəti türk, bitərəf. 1933-cü ildə mülkiyyətçi olaraq Qırğızıstan SSR-in 2№-li əmək düşərgəsinə sürgün edilmişdir.

Həbs olunanadək həmin qəsəbədə türk məktəbində müəllim olaraq çalışmış, Frunze adına şəkər kombinatının 1-ci şöbəsində yaşamışdır.

Həbs zamanı ailə tərkibi:

Həyat yoldaşı – Kazımova Sədiqə İskəndər qızı, 20 yaş;

anası – Kazımova Taman (Tamam) Zeynal qızı, 60 yaş;

qızı – Kazımova Raya, 6 aylıq;

qardaşı – Kazımov Xanlar Əliş oğlu, 11 yaş;

qardaşı – Kazımov Şahmar Əliş oğlu, 9 yaş.

1938-ci il fevralın 11-də Qırğızıstan SSR NKVD-nin 4 fevral 1938-ci il tarixli qərarı əsasında RSFSR Cinayət Məcəlləsinin 58-10 b.1 və 58-11-ci maddələri ilə həbs edilmişdir.

25 fevral 1938-ci ildə “NKVD üçlüyünün qərarı ilə” əmlakı müsadirə olunmaqla, ən ağır cəza tədbiri – edama məhkum edilmişdir.

Hökm 11 mart 1938-ci ildə icra olunmuşdur. Dəfn yeri məlum deyil.

31 dekabr 1957-ci ildə Qırğızıstan SSR Ali Məhkəməsinin Hakimler Kollegiyasının qərarı ilə “NKVD üçlüyü”nün hökmü ləğv edilmiş, cinayət tərkibi olmaması səbəbi ilə cinayət işinə xitam verilmişdir.

Kazımov Qəşəm Əliş (Əlim) oğlu haqqında əlavə məlumat yoxdur.

Mənbə: Qırğızıstan Respublikası Dövlət Milli Təhlükəsizlik Komitəsinin arxivi, fond SU, iş № 7699-su.

10. Qiyasov (Qiyas) Hümbət oğlu – 1911-ci il təvəllüdlü, Azərbaycan SSR-nin Ambayram rayonu, Pala-Tuqay kəndində doğulmuşdur, SSRİ vətəndaşı, sinfi mənsubiyyəti kəndli-kulak, milliyyəti türk, bitərəf, orta təhsilli.

1933-cü ildə əksinqilabi fəaliyyət və banditizmə görə 2 №-li məcburi əmək düşərgəsinə sürgün edilmişdir.

Həbsə qədər Kant rayonu, çuğundur sovxozunda ibtidai məktəb müəllimi olaraq çalışmışdır.

Həbs zamanı ailə tərkibi:

anası – Münəvvər Ömər qızı, 65 yaş;

qardaşı – Qiyasov Momed (Məmməd), 27 yaş;

bacısı – Laləzar Qiyas qızı - Qazaxıstan, Çu stansiyası.

1938-ci il fevralın 12-də Qırğızıstan SSR NKVD-nin 4 fevral 1938-ci il tarixli qərarı əsasında RSFSR Cinayət Məcəlləsinin 58-10 b.1 və 58-11-ci maddələri ilə həbs edilmişdir.

25 fevral 1938-ci ildə Qırğızıstan SSR “NKVD üçlüyünün qərarı ilə” əmlakı müsadirə olunmaqla, ən ağır cəza tədbiri – edama məhkum edilmişdir.

Hökm 1938-ci il martın 2-də icra olunmuşdur. Dəfn yeri məlum deyil.

31 dekabr 1957-ci ildə Qırğızıstan SSR Ali Məhkəməsinin Hakimlər Kollegiyasının qərarı ilə “NKVD üçlüyü”nün hökmü ləğv edilmiş, cinayət tərkibi olmaması səbəbi ilə cinayət işinə xitam verilmişdir.

Qiyasov (Qiyas) Hümbət oğlu haqqında əlavə məlumat yoxdur

Mənbə: Qırğızıstan Respublikası Dövlət Milli Təhlükəsizlik Komitəsinin arxivi, fond SU, iş № 7699-su.

11. Məmmədov Allahverdi – 1882-ci il təvəllüdlü, Azərbaycan SSR-in Qəmərlı rayonunun Nədzəli kəndində

doğulmuşdur, SSRİ vətəndaşı, sinfi mənsubiyyəti kəndli-kulak, milliyəti türk, bitərəf, savadsız.

1933-cü ildə Qırğızıstan SSR-ə sürgün edilmişdir.

Həbs olunana qədər Qırğızıstan SSR Çuy vilayətinin Kaqanoviç rayonunda 2№-li şəkər çuğunduru fermasında fəhlə işləmişdir.

Həbs zamanı ailə tərkibi:

oğlu – İslam, 15 yaş;

qızı – Lətifə, 10 yaş;

oğlu – Mahmud, 8 yaş.

1938-ci il fevralın 11-də Qırğızıstan SSR NKVD-nin 4 fevral 1938-ci il tarixli qərarı əsasında RSFSR Cinayət Məcəlləsinin 58-10 b.1 və 58-11-ci maddələri ilə həbs edilmişdir.

25 fevral 1938-ci ildə Qırğızıstan SSR “NKVD üçlüyünün qərarı ilə” əmlakı müsadirə olunmaqla, ən ağır cəza tədbiri – edama məhkum edilmişdir.

Hökm 1938-ci il martın 12-də icra olunmuşdur. Dəfn yeri məlum deyil.

31 dekabr 1957-ci ildə Qırğızıstan SSR Ali Məhkəməsinin Hakimlər Kollegiyasının qərarı ilə “NKVD üçlüyü”nün hökmü ləğv edilmiş, cinayət tərkibi olmaması səbəbi ilə cinayət işinə xitam verilmişdir.

Məmmədov Allahverdi haqqında əlavə məlumat yoxdur.

Mənbə: Qırğızıstan Respublikası Dövlət Milli Təhlükəsizlik Komitəsinin arxivi, fond SU, iş № 7699-su.

12. Məmmədov Ataş Rəfi oğlu – 1909-cu il təvəllüdlü, Azərbaycan SSR-in Ağdaş rayonunun Dəhnəxəlil kəndində doğulmuşdur, SSRİ vətəndaşı, sinfi mənsubiyyəti kəndli-kulak, milliyəti türk, bitərəf, təhsilsizdir.

1933-cü ildə NQÇİ (OGPU) orqanları tərəfindən məhkum edilərək 3 il müddətinə Qırğızıstan SSR-nin fəhlə qəsəbəsinə sürgün edilmişdir.

Həbs olunana qədər Frunze şəkər çuğunduru sovxozunda fəhlə işləyib, Qırğızıstan SSR-in Kant rayonundakı Frunze şəkər çuğunduru zavodunun 2№-li fəhlə qəsəbəsinin 1-ci şöbəsində yaşayıb.

Həbs zamanı ailə tərkibi:

qızı – Məmmədova Şura, 9 yaş;

oğlu – Məmmədov Qüdrət, 6 yaş;

oğlu – Məmmədov Fikrət, 3 yaş;

bacısı – Məşədova Gülər Rəfi qızı, Ağdaş rayonunun Şəkili kəndində yaşayır.

1938-ci il fevralın 11-də Qırğızıstan SSR NKVD-nin 4 fevral 1938-ci il tarixli qərarı əsasında RSFSR Cinayət Məcəlləsinin 58-10 b.1 və 58-11-ci maddələri ilə həbs edilmişdir.

25 fevral 1938-ci ildə Qırğızıstan SSR “NKVD üçlüyünün qərarı ilə” əmlakı müsadirə olunmaqla, ən ağır cəza tədbiri – edama məhkum edilmişdir.

Hökm 1938-ci il martın 11-də icra olunmuşdur. Dəfn yeri məlum deyil.

31 dekabr 1957-ci ildə Qırğızıstan SSR Ali Məhkəməsinin Hakimlər Kollegiyasının qərarı ilə “NKVD üçlüyü”nün hökmü ləğv edilmiş, cinayət tərkibi olmaması səbəbi ilə cinayət işinə xitam verilmişdir.

Məmmədov Ataş Rəfi oğlu haqqında əlavə məlumat yoxdur.

Mənbə: Qırğızıstan Respublikası Dövlət Milli Təhlükəsizlik Komitəsinin arxivi, fond SU, iş № 7699-su.

13. Məmmədov (Momedov) Rəmzi Muktası oğlu – 1
iyun 1915-ci il təvəllüdlü, Azərbaycan SSR-in Ağdaş rayonu,

Qasımlı kəndində anadan olub, SSRİ vətəndaşı, sinfi mənsubiyyəti kəndli-kulak, milliyyəti türk, bitərəf.

1933-cü ildə “kulak oğlu” kimi bütün əmlakı müsadirə olunmaqla, Qırğızıstan SSR-nə sürgün edilmiş, əmək düşərgəsinə göndərilmişdir.

Həbs olunanadək müəllim olaraq çalışmış, Qırğızıstan SSR, Çuy vilayəti, Kaqanoviç rayonunun 2 №-li şəkər çuğunduru sovxozunda yaşamışdır.

Həbs zamanı ailə tərkibi (adlar dəqiq deyil):

həyat yoldaşı – Minvar, 1873-cü il təv.;

qardaşı – Maksim, 1912-ci il təv.;

qardaşı – Ənvər, 1916-cı il təv.;

bacısı – Çimnaz, 1925-ci il təv.

11 fevral 1938-ci ildə Qırğızıstan SSR NKVD-nin 4 fevral 1938-ci il tarixli qərarı əsasında RSFSR CM-nin 58-10 b.1 və 58-11 maddələri ilə həbs edilmişdir.

25 fevral 1938-ci ildə Qırğızıstan SSR “NKVD üçlüyünün qərarı ilə” əmlakı müsadirə olunmaqla, ən ağır cəza tədbiri – edama məhkum edilmişdir.

Hökm 1938-ci il martın 12-də icra olunmuşdur. Dəfn yeri məlum deyil.

31 dekabr 1957-ci ildə Qırğızıstan SSR Ali Məhkəməsinin Hakimlər Kollegiyasının qərarı ilə “NKVD üçlüyü”nün hökmü ləğv edilmiş, cinayət tərkibi olmaması səbəbi ilə cinayət işinə xitam verilmişdir.

Məmmədov (Möhmətov) Rəmzi Mükətəsi oğlu haqqında əlavə məlumat yoxdur.

Mənbə: Qırğızıstan Respublikası Dövlət Təhlükəsizlik Komitəsinin arxivi, fond SU, cinayət işi № 7699-su.

14. Novruzov Novruz Hacı Mayram oğlu – 1882-ci il təvəllüdlü, Azərbaycan SSR-in Ambayram rayonu, Pala-

Tuqay kəndində doğulub, SSRİ vətəndaşıdır. Sınıfı mənsubiyyəti kəndli-kulak, milliyyəti türk, bitərəf, təhsilsiz.

1933-cü ildə antisovet çıxışlara görə Qırğızıstan SSR-ə sürgün olunmuşdur.

Həbs olunana qədər Qırğızıstan SSR-in Kant rayonunda şəkər çuğunduru fermasında sovxozda sürücü işləyib, orada yaşamışdır.

Həbs zamanı ailə tərkibi (adlar dəqiq deyil):

həyat yoldaşı – Novruzova Ruqiyə 40 yaş;

oğlu – Novruzov Yusif, 21 yaş;

oğlu – Novruzov Yunus, 17 yaş;

qızı – Novruzova Tutu, 16 yaş;

qızı – Novruzova Səkinə, 9 yaş.

11 fevral 1938-ci ildə Qırğızıstan SSR NKVD-nin 4 fevral 1938-ci il tarixli qərarı əsasında RSFSR CM-nin 58-10 və 58-11 maddələri ilə həbs edilmişdir.

25 fevral 1938-ci ildə Qırğızıstan SSR-nin “NKVD üçlüyünün qərarı ilə əmlakı müsadirə olunmaqla, ən ağır cəza tədbiri – edama məhkum edilmişdir.

Hökm 1938-ci il martın 2-də icra olunmuşdur. Dəfn yeri məlum deyil.

31 dekabr 1957-ci ildə Qırğızıstan SSR Ali Məhkəməsinin Hakimlər Kollegiyasının qərarı ilə “NKVD üçlüyü”nün hökmü ləğv edilmiş, cinayət tərkibi olmaması səbəbi ilə cinayət işinə xitam verilmişdir.

Novruzov Novruz Hacı Mayram oğlu haqqında əlavə məlumat yoxdur.

Mənbə: Qırğızıstan Respublikası Dövlət Təhlükəsizlik Komitəsinin arxivi, fond SU, cinayət işi № 7699-su.

15. Rəhimov Aqalarbəy Tərlanbəy oğlu – 1878-ci il təvəllüdlü, Azərbaycan SSR-in Göyçay rayonunda doğulub.

SSRİ vətəndaşı, sinfi mənsubiyyəti mülkiyyətçi, milliyyəti türk, bitərəf, təhsilsizdir.

1933-cü ildə NQÇİ (OGPU) orqanları tərəfindən Qırğızıstan SSR-ə sürgün edilmiş, əmək düşərgəsinə göndərilmişdir.

Həbsə qədər Kant rayonunda Frunze adına şəkər sovxozunun 1-ci bölməsində fəhlə işləyib, orada yaşamışdır.

Həbs zamanı ailə tərkibi:

həyat yoldaşı – Rəhimova Kəklik, 39 yaş,

oğlu – Rəhimov Qərib Sultan, 18 yaş.

11 fevral 1938-ci ildə Qırğızıstan SSR NKVD-nin 4 fevral 1938-ci il tarixli qərarı əsasında RSFSR CM-nin 58-10 b.1 və 58-11 maddələri ilə həbs edilmişdir.

25 fevral 1938-ci ildə Qırğızıstan SSR-nin “NKVD üçlüyünün qərarı ilə əmlakı müsadirə olunmaqla, ən ağır cəza tədbiri – edama məhkum edilmişdir.

Hökm 12 mart 1938-ci ildə icra olunmuşdur. Dəfn yeri məlum deyil.

31 dekabr 1957-ci ildə Qırğızıstan SSR Ali Məhkəməsinin Hakimlər Kollegiyasının qərarı ilə “NKVD üçlüyü”nün hökmü ləğv edilmiş, cinayət tərkibi olmaması səbəbi ilə cinayət işinə xitam verilmişdir.

Rəhimov Ağalarbəy Tarlanbəy oğlu ilə bağlı əlavə məlumat yoxdur.

Mənbə: Qırğızıstan Respublikası Dövlət Təhlükəsizlik Komitəsinin arxivi, fond SU, cinayət işi № 7699-su.

16. Fətullayev Əli-Əsgər Məşədi Əsəd oğlu – 1903-cü il təvəllüdlü, Azərbaycan SSR-in Nəraşen (Şərrur) rayonu, Başnəraşen (Cəlilkənd) kəndində doğulub, SSRİ vətəndaşı, milliyyəti türk, bitərəf, təhsilsizdir.

Həbsə qədər müəllim olaraq, çalışıb, Qırğızıstan SSR-in Frunze vilayəti, Kalinin rayonu, əmək düşərgəsində 1№-li bölmədə yaşayıb.

Həbs zamanı ailə tərkibi (adlar dəqiq deyil):

həyat yoldaşı – Fətullayeva Bilqeyis;

oğlu – Fətullayev Çingiz

12 fevral 1938-ci ildə Qırğızıstan SSR NKVD-nin 4 fevral 1938-ci il tarixli qərarı əsasında RSFSR CM-nin 58-10 b.1 və 58-11 maddələri ilə həbs edilmişdir.

25 fevral 1938-ci ildə Qırğızıstan SSR-nin “NKVD üçlüyünün qərarı ilə əmlakı müsadirə olunmaqla, ən ağır cəza tədbiri – edama məhkum edilmişdir.

Hökm 1938-ci il martın 12-də icra olunmuşdur. Dəfn yeri məlum deyil.

31 dekabr 1957-ci ildə Qırğızıstan SSR Ali Məhkəməsinin Hakimlər Kollegiyasının qərarı ilə “NKVD üçlüyü”nün hökmü ləğv edilmiş, cinayət tərkibi olmaması səbəbi ilə cinayət işinə xitam verilmişdir.

Fətullayev Əli-Əsgər Məşədi Əsəd oğlu haqqında əlavə məlumat yoxdur.

Mənbə: Qırğızıstan Respublikası Dövlət Təhlükəsizlik Komitəsinin arxivi, fond SU, cinayət işi № 7699-su.

17. Çetvertakov Vladimir Nikolayeviç – 1902-ci il təvəllüdlü, Bakı şəhərində fəhlə ailəsində doğulub, orta təhsillidir. BPIK (6) – Ümumittifaq Kommunist (bolşeviklər) Partiyasının üzvü olub. 1919-cu ildən NKVD orqanlarında xidmət edib. 1936-cı ilin aprelindən 1937-ci ilin avqustuna qədər Qırğızıstan MSSR NKVD-nin rəisi və Qırğızıstan SSR Xalq Daxili İşlər Komissarı vəzifələrində çalışmış, dövlət təhlükəsizliyi kapitanı hərbi rütbəsinə malik olmuşdur.

1937-ci il 23 oktyabr tarixində Qırğızıstan KP MK Partiya Kollegiyasının qərarı ilə “əks-inqilabi burjua millətçilərinin ifşasında cinayətkar fəaliyyətsizliyə” görə partiyadan xaric edilmişdir.

1937-ci il noyabrın 18-də V.N. Çetvertakov xalq düşmənlərinin əksinqilabi cinayətkar fəaliyyətinə dəstək verməkdə ittiham edilərək həbs edilib.

1939-cu il fevralın 26-da SSRİ Ali Məhkəməsinin Hərbi Kollegiyası qapalı iclasda V. N. Çetvertakovu RSFSR Cinayət Məcəlləsinin 58-1a, 58-8 və 58-11 maddələrində nəzərdə tutulmuş cinayətlərdə təqsirli bilib, onu ən ağır cəzaya – edama məhkum etmişdir. Hökm 1939-cu il fevralın 26-da Moskvada icra olunmuşdur. Dəfn olunduğu yer məlum deyil.

SSRİ Ali Məhkəməsi Hərbi Kollegiyasının 1957-ci il sentyabrın 19-da çıxardığı qərarla V. N. Çetvertakovun barəsində olan hökm ləğv edilmiş, cinayət tərkibi olmadığı üçün işə xitam verilmişdir. Vladimir Nikolayeviç Çetvertakovla bağlı başqa məlumatımız yoxdur.

Mənbə: Qırğızıstan Respublikası Milli Təhlükəsizlik Dövlət Komitəsinin arxivi, fond SU, cinayət işi № 7727-su.

Azadlıqdan məhrum edilmiş şəxslərin siyahısı:

1. Abdullayev Əhməd Əziz oğlu – 1919-cu il təvəllüdlü, Azərbaycan SSR-in Ağdaş rayonunun Ləki kəndində doğulub, milliyyəti türk, bitərəf. 1937-ci ildə Azərbaycan SSR-nin CM-nin 206-cı maddəsi ilə 3 il müddətinə azadlıqdan məhrum edilib, Qırğızıstan SSR-nin Tyan-Şan vilayətindəki NKTK-ya göndərilmişdir.

O, 1940-cı il aprelın 28-də Qırğızıstan SSR Tyan-Şan vilayəti NKVD-nin qərarı ilə RSFSR Cinayət Məcəlləsinin 16-58-14-cü maddələri ilə həbs edilmiş, 28 sentyabr 1940-cı ildə 3 il hüquqlarından məhrum edilməklə 5 il həbs cəzasına məhkum olunmuşdur.

1989-cu il oktyabrın 26-da Qırğızıstan SSR Ali Məhkəməsi Rəyasət Heyətinin qərarı ilə 1940-cı il sentyabrın 28-də çıxarılmış hökm ləğv edilməklə, cinayət işinə cinayət tərkibinin olmaması səbəbilə xitam verilmişdir. Əbdullayev Əhməd Əziz oğlu bəraət almışdır.

Abdullayev Əhməd Əziz oğlu haqqında əlavə məlumat yoxdur.

Mənbə: Qırğızıstan Respublikası Milli Təhlükəsizlik Dövlət Komitəsinin arxivi, fond SU, AUD üçün No 9559-su

2. Əzizov Kərim –1892-ci il təvəllüdlü, Ağdaş rayonunun Xaldan kəndində doğulub, milliyyəti türk, bitərəf. Qırğızıstan SSR-in Frunze vilayəti, Kalinin rayonu, Kalinin şəkər zavodunda fəhlə işləmişdir.

1937-ci il sentyabrın 22-də həbs olunmuş, 1939-cu il dekabrın 31-də işinə xitam verilmiş, 1991-ci ildə bəraət almışdır.

3. Əliyev Əbuzər Usub oğlu –1912-ci il təvəllüdlü, Ağdaş rayonunda doğulub, milliyyəti türk, bitərəf.

1937-ci ildə Azərbaycan SSR Cinayət Məcəlləsinin 206-cı maddəsi ilə 3 il müddətinə azadlıqdan məhrum edilmiş, Qırğızıstan SSR-in Tyan-Şan vilayətindəki NKTK-ya göndərilmişdir.

1940-cı il aprelın 28-də NKVD-nin Qırğızıstan SSR-in Tyan-Şan vilayəti üzrə idarəsinin qərarı ilə RSFSR Cinayət Məcəlləsinin 16-58-ci maddəsi ilə həbs edilmiş və 28 sentyabr 1940-cı ildə 3 il müddətinə hüquqlarından məhrum edilməklə 5 il müddətinə azadlıqdan məhrum olunmuşdur.

26 oktyabr 1989-cu ildə Qırğızıstan SSR Ali Məhkəməsi Rəyasət Heyətinin qərarı ilə Tyan-Şan vilayət məhkəməsinin 28 sentyabr 1940-cı il tarixli hökmü ləğv edilmiş, cinayət

tərkibi olmadığı üçün cinayət işinə xitam verilmişdir. Əliyev Abuzər Usub oğlu bəraət almışdır.

Əliyev Abuzər Usub oğlu haqqında əlavə məlumat yoxdur.

Mənbə: Qırğızıstan Respublikası Dövlət Milli Təhlükəsizlik Komitəsinin arxivi, fond SU, AUD üçün №9559-su.

4. Əliyev Yəhya Əli oğlu – 1901-ci il təvəllüdlü, Gürcüstan SSR-də doğulub, milliyyəti azərbaycanlıdır. Qırğızıstan SSR-nin Oş vilayətində yaşamış, kəndli, bitərəf.

15.02.1947-ci ildə antisovet təbliğatına görə həbs edilmiş, 1947-ci il dekabrın 6-da işinə xitam verilmiş, həbsdən azad olunmuşdur.

5. Vəliyev İdi Polad oğlu – 1902-ci il təvəllüdlü, Azərbaycan SSR-in Naxçıvan rayonunun Qaraçuq kəndində doğulub, milliyyəti türk, partiya bitərəf.

1933-cü ildə antisovet fəaliyyəti səbəbilə 3 il müddətinə Qırğızıstan SSR-in 2 №-li əmək düşərgəsinə sürgün edilmişdir.

Həbs olunana qədər Qırğızıstan SSR-in Frunze vilayətinin Kant rayonunda şəkər çuğunduru fermasında fəhlə olaraq işləmiş, orada yaşamışdır.

Həbs zamanı ailə tərkibi: (adlar dəqiq deyil)

həyat yoldaşı – Vəliyeva Həlimə, 30 yaş,

qızı – Vəliyeva Minəxanım, 10 yaş.

1938-ci il fevralın 11-də NKVD qərarı ilə RSFSR CM-nin 58-10, 58-11-ci maddələri ilə həbs olunmuşdur.

1938-ci il fevralın 25-də Qırğızıstan SSR “NKVD üçlüyü”nün qərarı ilə maddə göstərilmədən 10 il müddətinə islah-əmək düşərgəsində həbs cəzasına məhkum edilmişdir.

31 dekabr 1957-ci ildə Qırğızıstan SSR Ali Məhkəmə kollegiyasının qərarı ilə Qırğızıstan SSR NKVD-nin keçmiş üçlüyünün 25 fevral 1938-ci il tarixli qərarı ləğv edilmiş və Vəliyev İdi Polad oğluna qarşı cinayət işində heç bir cinayət tərkibi olmadığı üçün xitam verilmişdir.

Vəliyev İdi Polad oğlu haqqında əlavə məlumat yoxdur.

Mənbə: Qırğızıstan Respublikası Dövlət Milli Təhlükəsizlik Komitəsinin arxivi, fond SU, AUD üçün №7699-su.

6. Hacıyev Hilal Qulu oğlu – 1898-ci il təvəllüdlü, Azərbaycan SSR-in Bərdə rayonunda doğulub, milliyyəti türk, təhsilsiz, bitərəf.

Həbsədək Frunze adına çuğundur sovxozunda fəhlə olaraq çalışmış, Qırğızıstan SSR, Kant rayonu, Komsomol küçəsində yaşamışdır.

Həbs zamanı ailə tərkibi (adlar dəqiq deyil):

Həyat yoldaşı - Hacıyeva Subar Xəlil qızı, 1907-ci il təv.

qızı - Hacıyeva Südabə, 1925-ci il təv.;

qızı - Hacıyeva Tahirə, 1929-cu il təv.;

oğlu - Hacıyev Səlim, 1931-ci il təv.;

oğlu - Hacıyev Vaqif, 1935-ci il təv.;

oğlu - Hacıyev Vahid, 1939-cu il təv.

20 avqust 1942-ci ildə Qırğızıstan SSR KRO NKVD-nin 19 avqust 1942-ci il tarixli fərmanı əsasında RSFSR Cinayət Məcəlləsinin 58-10, 2-ci və 58-11-ci maddələri ilə həbs edilmişdir.

1943-cü il noyabrın 10-da Qırğızıstan SSR DQB-nin qərarı ilə RSFSR Cinayət Məcəlləsinin 58-10, 2-ci və 58-11 maddələri ilə ittiham üzrə cinayət təqibinə xitam verilmiş, həbsdən azad edilmişdir.

Hacıyev Hilal Qulu oğlu haqqında əlavə məlumatımız yoxdur.

Mənbə: Qırğızıstan Respublikası Dövlət Milli Təhlükəsizlik Komitəsinin arxivi, fond – SU, AUD üçün № 6941-su.

7. Həsənov Teymur Pənah oğlu –1898-ci il təvəllüdlü, Azərbaycan SSR-in Kəlbəcər rayonunun Seyidlər kəndində doğulub, milliyyəti azərbaycanlı. Kazan şəhərində yaşayıb, fəhlə olaraq çalışıb, bitərəf.

1946-cı il mayın 25-də həbs olunmuş, 1947-ci il iyulun 25-də 3 il azadlıqdan məhrum edilmişdir.

1992-ci il noyabrın 3-də cinayət işinə xitam verilmişdir.

Həsənov Teymur Pənah oğlu haqqında əlavə məlumat yoxdur.

8. Cəmişidov (Cəmişidi) Məmmədəli – 1910-cu il təvəllüdlü, Türkmənistan SSR-nin Mari şəhərində doğulub, milliyyəti - azərbaycanlı, orta təhsilli, İranda sərhəd qoşunlarının katibliyində çalışmışdır.

Həbs olunana qədər Qırğızıstan SSR-in Frunze şəhərində yaşayıb və “Soyuzsovxoztrans”da mühasib olaraq çalışmışdır.

1937-ci ildə ailəsi ilə birlikdə İrandan gəlmişdir. 1938-ci il fevralın 6-da SSRİ NKVD-si tərəfindən casusluqda şübhəli bilinərək həbs edilmiş və RSFSR Cinayət Məcəlləsinin 58-6 maddələri ilə nəzərdə tutulmuş cinayətlərdə ittiham edilmişdir.

Həbs zamanı ailə tərkibi:

Anası: Zeynəb Cəmişidi, 60 yaş;

Həyat yoldaşı: Xədicə Cəmişidi, 21 yaş;

Oğlu: Tofiq Cəmişidi, 2 yaş;

Qardaşı: Əhməd Cəmişidi, 1918-ci il təvəllüdlü, həbs edilib.

1938-ci il noyabrın 13-də “NKVD üçlüyü”nün qərarı ilə 10 il azadlıqdan məhrum edilmişdir.

1957-ci il iyulun 9-da Türkünstan Hərbi Dairəsinin hərbi tribunalında cinayət işi üzrə ittihama baxılmış, Cəmsidi Məmmədəliyə qarşı irəli sürülən NKVD üçlüyünün 1938-ci il 13 noyabr tarixli qərarı ləğv edilmiş və cinayət tərkibi olmadığı üçün işə xitam verilmişdir.

Cəmsidi Məmmədəli haqqında əlavə məlumat yoxdur.

Mənbə: Qırğızıstan Respublikası Dövlət Milli Təhlükəsizlik Dövlət Komitəsinin arxivi, fond - SU, A UD üçün № 7552-su.

9. İmanov Yaqub Əziz oğlu – 1906-cı il təvəllüdlü, Azərbaycan SSR-nin Karyagin (bu gün Füzuli) rayonunun Horadiz kəndində doğulub, milliyyəti-türk, sosial mənşəyi - kəndli, orta təhsilli, bitərəf, 1928-1929-cu illərdə Qızıl Orduda sırayı olaraq xidmət etmiş, subaydır.

5 oktyabr 1938-ci ildə xalq məhkəməsi tərəfindən adam öldürməkdə təqsirli bilinib, Narın şəhəri Pamir İslah-Əmək Koloniyasında 8 il (19.07.1937–19.07.1945) cəza çəkmiş İmanov Yakub Əziz Oğlu Qırğızıstan SSR Ali Məhkəmə-Cinayət Kollegiyasının qərarı ilə RSFSR-in Cinayət Məcəlləsinin 58-10, 1-ci maddələri ilə 10 il müddətinə azadlıqdan məhrum edilmişdir.

1989-cu il dekabrın 21-də Qırğızıstan SSR Ali Məhkəməsinin Kollegiyası bu hökmü ləğv etmiş, cinayət tərkibi olmadığı üçün cinayət işinə xitam verilmişdir. İmanov Əziz Yakub oğlu haqqında əlavə məlumat yoxdur.

Mənbə: Qırğızıstan Respublikası Dövlət Milli Təhlükəsizlik Komitəsinin arxivi, fond SU, A UD üçün № 9206-su.

10. Həsənov Aslan Məmiş oğlu –1918-ci il təvəllüdlü, Gürcüstan SSR-nin Axalkələk rayonunun Danqal kəndində doğulub, milliyyəti azərbaycanlı, SSRİ vətəndaşı, orta təhsilli, sosial mənşəyi kasıb kəndli. Qırğızıstan SSR-nin Oş vilayətinin Oş rayonundakı Kalinin adına kolxozda sırası kolxozçu, bitərəf, xüsusi məskunlaşanlardan.

Böyük Vətən müharibəsində iştirak edib, (09.1941-05.1942) Kırım cəbhəsində döyüşmüş, 1942-1945-ci illərdə alman əsirliyində olmuşdur.

21 yanvar 1947-ci ildə Qırğızıstan SSR Oş vilayətinin RO MVD-si tərəfindən xüsusi məskunlaşanlar arasında antisovet təbliğatı etdiyinə görə RSFSR Cinayət Məcəlləsinin 58-10-cu maddələrinin 1-ci hissəsi ilə nəzərdə tutulmuş cinayətlərlə ittiham edilərək həbs olunmuş, Qırğızıstan SSR DİN (MVD)-nin Oş 5 saylı həbsxanasında saxlanılmışdır.

Həbs zamanı ailə tərkibi (adlar dəqiq deyil):

Qardaşı – Məmişov Ahverdi (Allahverdi), 65 yaş;

Qardaşı – Məmişov Əlo (Əli) Məmiş oğlu, 60 yaş;

Qardaş – Həsənov Əhməd Məmiş oğlu, 49 yaş.

1990-cı il martın 15-də Qırğızıstan SSR Ali Məhkəməsi Plenumunun qərarı ilə hökm ləğv edilib, qərarla cinayət tərkibi olmadığı üçün cinayət işinə xitam verilmişdir.

Həsənov Aslan Məmiş oğlu haqqında əlavə məlumat yoxdur.

Mənbə: Qırğızıstan Respublikası Dövlət Milli Təhlükəsizlik Komitəsinin arxivi, fond SU, AUD üçün №9762-su.

11. Qoliqov Ağa Əziz oğlu – 1890-cı il təvəllüdlü, Gürcüstan SSR-in Axalkələk rayonunda doğulub, azərbaycanlı, yoxsul kəndli, SSRİ vətəndaşı, təhsilsiz, məhkum olunmayıb, bitərəf, ailəlidir.

1942-1945-ci illərdə Türkiyədə qeyri-qanuni yaşayan Qoliqov Ağa Əziz oğlu, 1945-ci ildə Tiflisə gəlir və orada NKVD tərəfindən həbs edilir. 50 günə yaxın həbsxanada saxlanılır. Həbsdən çıxdıqdan sonra ailəsinin yerləşdiyi Qırğızıstana, Oş vilayətinin Tüleykən (Teleyken) rayonuna göndərilir.

1947-ci il oktyabrın 2-də Koliqov Ağa Əziz Oğlu Daxili İşlər Nazirliyinin Tüleykən Vilayət İdarəsi tərəfindən antisovet təbliğatına görə həbs edilir.

Həbs zamanı ailə tərkibi:

İkinci həyat yoldaşı – Qoliqova Esmə Kamal qızı, 1897-ci il təvəllüdlü, Tüleykən rayonunun VKP(b) adına kolxozda çalışırdı.

İlk həyat yoldaşı 1945-ci ildə vəfat etdi. İlk həyat yoldaşı ilə bərabərliyindən dünyaya gələn övladları:

Oğlu – Qoliqov Feyzulla, 1928 təv.;

Oğlu – Qoliqov Abdulla, 1934 təv.;

Qızı – Qoliqova Gülü Ağa qızı, 1937 təv.;

Oğlu – Qoligov Sebo, 1942 təv.;

Gəlini – Qoligova Taylı, 1929 təv.

1947-ci il noyabrın 19-da Oş vilayət məhkəməsinin kollegiyası tərəfindən RSFSR CM-nin 58-10, 1-ci maddəsi ilə 2 il azadlıqdan məhrumetmə cəzasına məhkum olunmuşdur. 1991-ci il martın 19-da Qırğızıstan Respublikası Ali Məhkəməsinin qərarı ilə onun əməllərində cinayət tərkibi olmadığı üçün cinayət işinə xitam verilmişdir.

1991-ci il martın 19-da Qırğızıstan Respublikası Ali Məhkəməsinin qərarı ilə onun əməllərində cinayət tərkibi olmadığı üçün cinayət işinə xitam verilmişdir.

Qoliqov Ağa Əziz oğlu haqqında əlavə məlumat yoxdur.

Mənbə: Qırğızıstan Respublikası Dövlət Milli Təhlükəsizlik Komitəsi arxivi, fond SU, AUD üçün № 7945-su.

12. Quliyev Əziz Yusif oğlu – 1913-cü il təvəllüdlü, Gürcüstan SSR-in Axalkələk rayonunun Danqal kəndində doğulub, SSRİ vətəndaşı, milliyyəti azərbaycanlı, sosial məşəyi yoxsul kəndli, ibtidai təhsilli, traktorçu, keçmiş KPSS üzvü Gürcüstandan Qırğızıstana sürgün edilən xüsusi məskunlaşanlardan. Oş rayonunda Kalinin adına kolxozda briqadir olaraq çalışmışdır.

24 dekabr 1946-cı ildə Daxili İşlər Nazirliyinin Oş Vilayət İdarəsinin qərarı ilə həbs edilmiş və RSFSR Cinayət Məcəlləsinin 58-10, 1-ci ilə həbs cəzasına məhkum edilmişdir.

Həbs zamanı ailə tərkibi:

Anası – Quliyeva Səlvə Daşdəmir qızı, 70 yaş;

Həyat yoldaşı – Quliyeva Şəhri Mustafa qızı

Oğlu – Quliyev Qoşəli, 1935-ci il təv.;

Oğlu – Quliyev Ağalı, 1937-ci il təv.;

Qızı – Quliyeva Nuriyə, 1939-cu il təv.;

Oğlu – Quliyev Balabəy, 1942-ci il təv.;

Qardaş və bacıları:

Quliyeva Beyda, 1910-cu il təv.;

Quliyeva Münəvvər, 1920-ci il təv.;

Quliyev Paşa, 1926-cı il təv.;

Quliyeva Əminə, 1932-ci il təv.;

Quliyev Alsultan, 1933-cü il təv.

9 iyun 1947-ci il tarixində Oş vilayət məhkəməsinin hökmü ilə RSFSR CM-nin 58-10 maddəsinə əsasən 6 il azadlıqdan və 3 il müddətinə seçki hüququndan məhrum edilmişdir.

1947-ci il iyulun 22-də Qırğızıstan SSR Ali Məhkəməsinin məhkəmə kollegiyasının qərarı ilə Oş vilayət məhkəməsinin Quliyev Əziz Yusif oğluna qarşı hökmü qüvvədə saxlanıldı.

17 may 1955-ci ildə Qırğız SSR Ali Məhkəməsi Rəyasət Heyətinin qərarı ilə 9 iyun 1947-ci il tarixli hökm və 22 iyul 1947-ci il qərarı ləğv olunmuş, Quliyev Əziz Yusif oğlunun işinə xitam verilmişdir.

Quliyev Əziz Yusif oğlu haqqında əlavə məlumat yoxdur.

Mənbə: Qırğızıstan Respublikası Dövlət Milli Təhlükəsizlik Komitəsi arxivi, fond – SU, AUD üçün №7193-su.

13. Quliyev İsrafil Yusif oğlu – 1919-cu il təvəllüdlü, Gürcüstan SSR-in Axalkələk rayonunun Danqal kəndində anadan olmuş, SSRİ vətəndaşı, milliyyəti azərbaycanlı, orta təhsilli, müəllim, keçmiş KPSS üzvü, Gürcüstandan Qırğızıstana sürgün edilən xüsusi məskunlaşanlardan. Oş rayonundakı Kalinin adına kolxozda uçotçu olaraq çalışıb.

24 dekabr 1946-cı ildə Oş rayon DİN şöbəsi tərəfindən həbs olunmuş və RSFSR CM-nin 58-10, 1-ci ilə məsuliyyətə cəlb edilmişdir.

Həbs zamanı ailə tərkibi:

Anası – Quliyeva Səlvə Daşdəmir qızı, 70 yaş;

Həyat yoldaşı – Quliyeva Əminə, 1918-ci il təv.;

Oğlu – Quliyev Əlibəy, 1943-cü il təv.;

Qızı – Quliyeva Xeyrxanə, 1945-ci il təvəllüdlü

Qardaş və bacıları:

Quliyeva Beyda, 1910-cu il təv.;

Quliyev Əziz, 1913-cü il təv.;

Quliyeva Münəvvər, 1920-ci il təv.;

Quliyev Paşa, 1926-cı il təv.,

Quliyeva Əminə, 1932-ci il təv.,

Quliyev Alsultan, 1933-cü il təv.

9 iyun 1947-ci il tarixində Oş vilayət məhkəməsinin hökmü ilə RSFSR CM-nin 58-10 maddəsilə 6 il azadlıqdan və 3 il müddətinə seçki hüququndan məhrum edilmişdir.

1947-ci il iyulun 22-də Qırğızıstan SSR Ali Məhkəməsinin məhkəmə kollegiyasının qərarı ilə Oş Vilayət Məhkəməsinin Quliyev İsrafil Yusif oğluna qarşı hökmü qüvvədə saxlanıldı.

17 may 1955-ci ildə Qırğız SSR Ali Məhkəməsi Rəyasət Heyətinin qərarı ilə 9 iyun 1947-ci il tarixli hökm və 22 iyul 1947-ci il qərarı ləğv olunmuş, Quliyev İsrafil Yusif oğlunun işinə xitam verilmişdir.

Quliyev İsrafil Yusif oğlu haqqında əlavə məlumat yoxdur.

Mənbə: Qırğızıstan Respublikası Dövlət Milli Təhlükəsizlik Komitəsinin arxivi, No 7193-su.

14. Quliyev (Məşədi) Əliqulu Ələsgər oğlu –1900-cü il təvəllüdlü, Azərbaycan SSR-in Naxçıvan vilayətinin Qaraçuk kəndində doğulub, SSRİ vətəndaşı, sosial mənşəyi kəndli-kulak, milliyyəti türk, bitərəf.

1933-cü ildə idi ASSR CM-nin 91-ci maddəsi ilə xalq məhkəməsi tərəfindən 2 il müddətinə azadlıqdan məhrum edilmiş və ailəsi ilə birlikdə 3 il müddətinə xüsusi yaşayış məntəqəsinə sürgün edilmişdir.

Həbs olunana qədər Frunze adına çuğundur sovxozunda fəhlə işləyirdi, Qırğızıstan SSRİ-nin Çuy vilayətinin Kant rayonundakı sovxozda məskunlaşmışdı.

Həbs zamanı ailə tərkibi: (adlar dəqiq deyil)

Həyat yoldaşı – Xanım Məşədi Əli qızı;

Anası – Xəzani Məşədi Əli qızı.

12 fevral 1938-ci ildə Qırğızıstan SSR NKVD-nin 4 fevral 1938-ci il tarixli qərarı ilə RSFSR CM-nin 58-10, 1-ci və 58-11 maddələri ilə həbs olunmuşdur.

25 fevral 1938-ci ildə Qırğız SSR “NKVD üçlüyü”nün qərarı ilə 10 il müddətinə islah-əmək koloniyasında həbs cəzasına məhkum edilmişdir.

31 dekabr 1957-ci ildə Qırğız SSR Ali Məhkəməsinin məhkəmə kollegiyasının qərarı ilə 25 fevral 1938-ci il tarixli keçmiş NKVD üçlüyünün qərarı ləğv olunmuş (Məşədi), Əliqulu Ələsgər oğlu Quliyevin işinə xitam verilmişdir.

Quliyev (Məşədi) Əliqulu Ələsgər oğlu haqqında əlavə məlumat yoxdur.

Mənbə: Qırğızıstan Respublikası Milli Təhlükəsizlik Dövlət Komitəsinin arxivi, fond - SU, A UD üçün No 7699-su.

15. Lordkipanidze Nina Davıdovna – 1899-cu il təvəllüdlü, Azərbaycan SSR-nin Bakı şəhərində doğulub, yerli, SSRİ vətəndaşı, milliyyəti- gürcü, sosial mənşəyi keçmiş zadəgan ailəsi, orta təhsilli, 1918-1937-ci illərdə VKP(b) - BKП (б) üzvü olub.

Yaşayış yeri: Moskva şəhəri, Manejnaya küçəsi, ev 9, mənzil 11. Partiyadan xaric olunana qədər Qırğızıstan SSR-nin vilayət komitəsinin sənaye şöbəsinin müdiri vəzifəsində çalışıb. Partiyadan xaric olduqdan sonra, Moskva şəhərində Dövlət Xarici Dillər İnstitutunda müxbir olaraq fəaliyyət göstərmişdir.

1920-1923-cü illərdə Bakıda partiya işlərinə cəlb olunub, 1924-1932-ci illərdə SSRİ-nin müxtəlif şəhərlərində çalışmışdır.

1938-ci il aprelin 28-də Qırğızıstan SSR-inn NKVD-si tərəfindən antisovet sağ-trotski təşkilatının fəal üzvü olaraq həbs edilmişdir. N.D. Lordkipanidzeyə qarşı RSFSR Cinayət Məcəlləsinin 58-2, 58-7, 58-8, 58-11-ci maddələri ilə ittiham irəli sürülmüş və Frunze həbsxanasında saxlanılmışdır.

Həbs zamanı ailə tərkibi:

Həyat yoldaşı – Belotskiy Moris Lvoviç (o da həbs olunub);

Oğlu – Belenkiy Georgi – 15 yaş,

Oğlu – Belotskiy Sandro – 4 yaş.

1939-cu il oktyabrın 15-də Hərbi Prokurorluğun Qərarı ilə N.D.Lordkipanidzeyə qarşı cinayət təqibinə dəlilsizlik səbəbilə xitam verilmişdir.

Lordkipanidze Nina Davidovna haqqında əlavə məlumatımız yoxdur.

Mənbə: Qırğızıstan Respublikası Dövlət Milli Təhlükəsizlik Komitəsinin arxivi, №7218-su.

16. Maer Emil Henrixoviç – 1918-ci il təvəllüdlü, Azərbaycan SSR-in Şamaxor rayonunda doğulub, yerli, milliyyəti-alman, SSRİ vətəndaşı, fəhlə ailəsi, bitərəf. 1940-cı ildə Tbilisi Musiqi Texnikumunu bitirib, Qırğızıstan SSR Oş vilayətinin Frunzenski rayonunun Haydarkan kəndində yaşamış, 1№-li mədən sexində signalçı olaraq çalışmışdır.

1942-ci il noyabrın 26-da Oş vilayətinin Frunze rayon NKVD-si tərəfindən faşist Almaniyası leyhinə antisovet təbliğatı apardığına üçün həbs olunub. RSFSR CM-nin 58-10, 2-ci və 58-11 maddələri ilə ittiham olunub.

1943-cü il sentyabrın 21-də Oş Vilayət Məhkəməsi tərəfindən həmin maddələr üzrə 10 il azadlıqdan məhrumetmə, əmlakının müsadirəsi və 5 il bütün hüquqlardan məhrumetmə cəzası ilə məhkum edilmişdir.

Həbs zamanı ailə tərkibi:

Ata: Maer Henrix Xristyanoviç, 1889-cu il təvəllüdlü, Gürcüstan SSR-də doğulub, 1938-ci ildə NKVD tərəfindən həbs olunub və 10 il azadlıqdan məhrum edilib;

Ana: Maer (soyadı: Breynina) Anna Yakovlevna, 1896-cı il təvəllüdlü, Şərqi Qazaxıstanın Predqornoye kəndində yaşayıb, tikiş emalatxanasında çalışırdı;

Bacı və qardaşları: Maer Gertruda Henrixovna, 1932 təv.;
Maer Leyev Henrixoviç, 1934-cü il təv.

Hər ikisi Azərbaycan SSR-in Mark kəndində doğulub, Şərqi Qazaxıstanın Predqornoye kəndində yaşamışlar.

1943-cü il oktyabrın 12-də Qırğızıstan SSR Ali Məhkəməsinin qərarı ilə Oş Vilayət Məhkəməsinin hökmü dəyişdirildi – RSFSR Cinayət Məcəlləsinin 58-11 maddəsi çıxarıldı.

4 aprel 1958-ci ildə Qırğızıstan SSR Ali Məhkəməsi Oş Vilayət Məhkəməsinin 23 sentyabr 1943-cü il hökmünü və Qırğızıstan SSR Ali Məhkəməsinin 12 oktyabr 1943-cü il tarixli qərarlarını ləğv etdi: Emil Henrixoviç Mayerə qarşı qaldırılan cinayət işinə dəlil yetməzliyindən xitam verildi.

Maer Emil Henrixoviç haqqında əlavə məlumat yoxdur.

Mənbə: Qırğızıstan Respublikası Milli Təhlükəsizlik Dövlət Komitəsinin arxivi, fond - SU, AUD üçün №7973-su.

17. Məmmədov Məmməd Yusif oğlu – 1902-ci il təvəllüdlü, Azərbaycan SSR-nin Ağdam rayonunda doğulub, yerli, SSRİ vətəndaşıdır, sosial mənşəyi orta kəndli, milliyəti türk, bitərəf, təhsillidir. 1933-cü ildə Ağdam rayonundan Qazaxıstan SSR-yə sürgün edilmişdir.

Həbs olunana qədər Kant fəhlə qəsəbəsində Rabkoop “Bolşevik” yeməxanasının müdiri işləyib, Qırğızıstan SSR, Kant vilayəti, Kant qəsəbəsi, Vostoçnaya küçəsi, ev №12-də yaşamışdır.

Həbs zamanı ailə tərkibi (adlar dəqiq deyil):

Həyat yoldaşı: Məmmədova Rubaba İbrahim-Xəlil qızı, 1910-cu il təvəllüdlü, Tiflis şəhərində doğulub;

Qızları – Məmmədova Məhsəti – 1931 təv.;

Məmmədova Sabirə – 1933 təv.;

Məmmədova Anaxanım 1942 təv.;

Oğlu – Məmmədov Nəriman – 1938 təv.

1942-ci il avqustun 21-də Qırğızıstan SSR-nin NKVD-si tərəfindən 58-10, 2-ci və 58-11 maddələri ilə ittiham edilərək həbs olunmuşdur.

1943-cü il noyabrın 10-da Qırğızıstan SSR-in Dövlət Təhlükəsizlik Komitəsinin qərarı ilə dəlil yetməzliyindən Məmmədov Məmməd Yusif oğlunun işinə xitam verilmişdir.

Məmmədov Məmməd Yusif oğlu haqqında əlavə məlumat yoxdur.

Mənbə: Qırğızıstan Respublikası Milli Təhlükəsizlik Dövlət Komitəsinin arxivi, fond - SU, AUD üçün № 6941-su.

18. Məmmədov Ənvər Maqtəsimoviç – 1917-ci il təvəllüdlü, Azərbaycan SSR-nin Ağdaş rayonunun Orta-Qəsil kəndində doğulub, milliyyəti türk, Qırğızıstan SSR-in Kant şəhərində yaşayıb, çalışan fəhlə.

11.08.1942-ci ildə antisovet fəaliyyətinə görə həbs edilmiş, 10.11.1943 il tarixində qaldırılmış cinayət işinə xitam verilmiş, həbsdən azad edilmişdir.

19. Müzəfərov-Kərimov Fərrux – 1888-ci il təvəllüdlü, Azərbaycan SSR-in Əlibayramlı rayonunda doğulub, yerli, SSRİ vətəndaşıdır, sosial mənsubiyyəti kəndli-kulak, milliyyəti türk, bitərəf, təhsilsiz. Həbs olunana qədər Qırğızıstan SSR-nin Çuy vilayətinin Kaqanoviç rayonundakı 2 №-li çuğundur sovxozunda fəhlə işləyib, orada yaşamışdır.

Həbs zamanı ailə tərkibi (adlar dəqiq deyil):

Həyat yoldaşı – Güllü, 49 yaş;

oğlu – Məhəmməd, 18 yaş;

oğlu – Oğlan, 14 yaş;

qızı – Aliyə, 1 yaş.

11 fevral 1938-ci ildə Qırğızıstan SSR NKVD-nin 4 fevral 1938-ci il tarixli qərarına əsasən RSFSR CM-nin 58-10, 1-ci və 58-11 maddələri ilə həbs olunmuşdur.

25 fevral 1938-ci ildə Qırğızıstan SSR “NKVD üçlüyü”nün qərarı ilə cəza maddəsi təyin edilmədən 10 il müddətinə islah-əmək düşərgəsinə göndərilmişdir.

1957-ci il dekabrın 31-də Qırğızıstan SSR Ali Məhkəməsinin məhkəmə kollegiyasının qərarı ilə Qırğızıstan SSR-nin keçmiş “NKVD üçlüyü”nün 25 fevral 1938-ci il tarixli qərarı ləğv edilmiş və Müzəfərov-Kərimov Fərruxun işinə xitam verilmişdir.

31 dekabr 1957-ci ildə Qırğızıstan SSR Ali Məhkəməsinin məhkəmə kollegiyasının qərarı ilə keçmiş “NKVD üçlüyü”nün 25 fevral 1938-ci il tarixli qərarı ləğv olunmuş, Müzəfərov-Kərimov Fərruxa qarşı yönələn cinayət işi cinayət tərkibinin olmaması səbəbi ilə dayandırılmışdır.

Müzəfərov-Kərimov Fərrux haqqında əlavə məlumat yoxdur.

Mənbə: Qırğızıstan Respublikası Milli Dövlət Təhlükəsizlik Komitəsinin arxivi, fond SU, AUD üçün №7699-su.

20. Nəsirov Qambat (Qəmbər) Nəsir oğlu – 1868-ci il təvəllüdlü, Azərbaycan SSR-in Nəraşen (Şərur) rayonunun Təzəkənd kəndində doğulub, SSRİ vətəndaşı, sosial mənsubiyyəti – kəndli-kulak, milliyyəti türk, bitərəf, təhsilsizdir. 1933-cü ildə “kulak” olaraq həbs olunub, antisovet fəaliyyətinə görə Qırğızıstan SSR-nin 1№-li əmək məntəqəsinə sürgün edilmişdir. Həbs olunana qədər Qırğızıstan SSR-in Kalininski rayonundakı fəhlə qəsəbəsində fəhlə olaraq çalışıb, Qırğız SSR Çuy vilayətinin Kalininski rayonunun Kalininskoye kəndində 1№-li fəhlə qəsəbəsində yaşayıb.

Həbs zamanı ailə tərkibi (adlar dəqiq deyil):

Həyat yoldaşı – Səfəri, 55 yaş;

oğlu – Ağaverdi, 12 yaş;

qızı – Çimnaz, 9 yaş.

11 fevral 1938-ci ildə Qırğızıstan SSR NKVD-sinin 4 fevral 1938-ci il tarixli qərarı ilə RSFSR CM-nin 58-10, 1-ci və 58-11 maddələri ilə həbs olunub. 25 fevral 1938-ci ildə Qırğızıstan SSR “NKVD üçlüyü”nün qərarı ilə 10 il müddətinə islah-əmək düşərgəsində həbsə məhkum edilmişdir.

31 dekabr 1957-ci ildə Qırğızıstan SSR Ali Məhkəməsinin məhkəmə kollegiyasının qərarı ilə keçmiş “NKVD üçlüyü”nün 25 fevral 1938-ci il tarixli qərarı ləğv olunmuş, Nəsirov Qambat (Qəmbər) Nəsir oğluna qarşı cinayət işinə cinayət tərkibinin olmaması səbəbi ilə xitam verilmişdir.

Nəsirov Qambat (Qəmbər) Nəsir oğlu barəsində əlavə məlumat yoxdur.

Mənbə: Qırğızıstan Respublikası Milli Dövlət Təhlükəsizlik Komitəsinin arxivi, fond - SU, AUD üçün №7699-su.

21. Paşayev Allahverdi Məşədi Məhərrəm oğlu – 1900-cü il təvəllüdlü, Azərbaycan SSR-in Naxçıvanda doğulub, SSRİ vətəndaşı, sosial mənsubiyyəti orta kəndli, milliyyətcə türk, partiya üzvü deyil, az təhsilli. 1933-cü ildə antisovet fəaliyyətinə görə Qırğızıstan SSR-nin 1№-li əmək məntəqəsinə sürgün edilmişdir. Həbs olunana qədər Qırğızıstan SSR-in Çuy vilayətinin Kalinin rayonundakı Kalinin kəndinin 1№-li əmək məntəqəsində fəhlə olaraq çalışıb, orada yaşamışdır.

Həbs zamanı ailə tərkibi (adlar dəqiq deyil):

Həyat yoldaşı Zivər Dünyamalı qızı;

qayınatası – Dünyamalı Yusupov, Azərbaycan SSR-in Naxçıvan rayonunda yaşayır;

kürəkəni – Bayramov Novruz, Qafqazda prokurorluqda çalışır;

atası – Məhərrəm, 1 №-li əmək qəsəbəsində çalışır.

11 fevral 1938-ci ildə Qırğızıstan SSR NKVD-nin 4 fevral 1938-ci il tarixli qərarına əsasən RSFSR CM-nin 58-

10, 1-ci və 58-11 maddələri ilə həbs olunmuşdur. 25 fevral 1938-ci ildə Qırğızıstan SSR “NKVD üçlüyü”nün qərarı ilə 10 il müddətinə islah-əmək düşərgəsində həbsə məhkum edilmişdir.

31 dekabr 1957-ci ildə Qırğızıstan SSR Ali Məhkəməsinin məhkəmə kollegiyasının qərarı ilə keçmiş “NKVD üçlüyü”nün 25 fevral 1938-ci il tarixli qərarı ləğv olunmuş, Paşayev Allahverdi Məşədi Məhərrəm oğluna qarşı qaldırılan cinayət işində cinayət tərkibinin olmaması səbəbi ilə dayandırılmışdı.

Paşayev Allahverdi Məşədi Məhərrəm oğlu haqqında əlavə məlumat yoxdur.

Mənbə: Qırğızıstan Respublikası Milli Dövlət Təhlükəsizlik Komitəsinin arxivi, fond SU, AUD üçün №7699-su.

22. Rəfibəyov Qəzəmfər (Qəzənfər) Mixayıl oğlu – 1920-ci il təvəllüdlü, Azərbaycan SSR-in Kirovabad (indiki Gəncə) şəhərində anadan olub, milliyyəti azərbaycanlı, SSRİ vətəndaşı, sosial mənşəyi qulluqçu, orta təhsilli. 1939-cu ildə Azərbaycan SSR-nin Ağdam şəhərində pedaqoji texnikumu tibb feldşer ixtisası üzrə bitirmiş, 1939-cu ilin oktyabr ayından 1943-cü ilin mart ayına kimi sırasıyla Qızıl Ordu əsgəri, feldşer, tibb rotasının komandiri və 1943-cü ilin dekabrından Ümumittifaq Kommunist (bolşeviklər) Partiyasının üzvü olmuşdur.

Qırğızıstan SSR-in Oş vilayətinin Oş rayonu, Ak-Car kənd sovetinin tabeliyindəki səhiyyə bölməsində tibb məntəqəsinin müdiri vəzifəsində çalışmış və orada yaşamışdır.

1943-cü il noyabrın 5-də RSFSR Cinayət Məcəlləsinin 58-10 maddələrin 2-ci bəndi ilə törətdiyi cinayətə görə Qırğızıstan SSR Oş RO NKQB tərəfindən həbs edilmişdir.

Həbs zamanı ailə tərkibi (adlar dəqiq deyil):

Atası – Rəfibəyov Mixayıl Bağır oğlu – 9 yanvar 1943-cü ildə vəfat edib.

Anası – Rəfibəyova Almas Əkbər qızı, 1904-cü il təvəllüdlü, Oş şəhəri, Karl Marks küçəsi, ev 48-də yaşayırdı.

Qardaşı – Rəfibəyov Müzəffər, 1923-cü il təvəllüdlü, Qırmızı Orduda xidmət edirdi.

Qardaşı – Rəfibəyov Faiq, 1926-cı il təvəllüdlü, anası ilə birlikdə yaşayırdı, Molotov adına məktəbin şagirdi.

Qardaşı – Rəfibəyov Tofiq, 1930-cu il təvəllüdlü, anası ilə birlikdə yaşayırdı, Molotov adına məktəbin şagirdi.

1943-cü il dekabrın 24-də Oş vilayət məhkəməsi tərəfindən “əks-inqilabi fəaliyyət”inə görə RSFSR CM-nin 58-10, 2-ci maddəsinə əsasən 10 il azadlıqdan, 5 il seçki hüquqlarından məhrum edilmiş, şəxsi əmlakı müsadirə olunmuşdur.

1944-cü il yanvarın 10-da Qırğızıstan SSR üzrə xüsusi işlər üzrə prokurorluq tərəfindən iş yenidən araşdırılsa da, 24 dekabr 1943-cü il tarixli Oş vilayət məhkəməsinin hökmü qüvvədə saxlanılmışdır.

1944-cü il yanvarın 11-də Qırğızıstan SSR Ali Məhkəməsinin cinayət işləri üzrə məhkəmə kollegiyası Rəfibəyov Q.M. -nin cinayət işinə yenidən baxsa da, 24 dekabr 1943-cü il tarixli hökmünü qüvvədə saxlamışdır.

1944-cü il oktyabrın 26-da Qırğızıstan SSR xüsusi işlər üzrə prokurorluğu Rəfibəyov Q.M. -nin işi bir daha araşdırılsa da, hökm dəyişdirilməmişdir.

1957-ci il iyunun 22-də Qırğızıstan SSR Dövlət Təhlükəsizliyi Orqanlarında aparılan istintaqa nəzarət şöbəsi cinayət işi materialları ilə tanış olmaqdan imtina etmiş, sənəd və materiallarını arxivə təhvil verilmişdir.

1990-cı il aprelin 19-da Qırğızıstan SSR Ali Məhkəməsinin Plenumu tərəfindən 24 dekabr 1943-cü il tarixli Oş vilayət məhkəməsinin hökmü və 1944-cü il yanvarın 11-də

verilmiş qərar ləğv olunmuş, Rəfibəyov Qəzənfər Mixayıl oğluna qarşı qaldırılan ittihamlara xitam verilmişdir.

Rəfibəyov Qəzənfər (Qəzənfər) Mixayıl oğlu haqqında əlavə məlumat yoxdur.

Mənbə: Qırğızıstan Respublikası Milli Təhlükəsizlik Dövlət Komitəsinin arxivi, fond SU, AUD üçün №.10055-su.

23. Rəfiyev Rəfi Həsən oğlu, 1900-cü il təvəllüdlü, Azərbaycan SSR-in Qasım-İsmayılı (indki Goranboy) rayonunun Borsunlu kəndində doğulub, yerli, SSRİ vətəndaşı, sinfi mənsubiyyəti kəndli-kulak, milliyyəti türk, bitərəf, təhsilli. 1930-cu ildə Azərbaycan SSR CM-nin 72-ci maddəsi ilə GPU Kollegiyası tərəfindən 3 il müddətinə azadlıqdan məhrum olunmuşdur.

Həbs olunana qədər Qırğızıstan SSR-in Frunze vilayəti, Kant rayonu, Kant qəsəbəsi, Komsomol küçəsi ev № 29-da yaşamış, Kant şəkər zavodunun yeməxanasında tədarükçü olaraq çalışmışdır.

Həbs zamanı ailə tərkibi (adlar dəqiq deyil):

Anası – Rafiyeva Qəət, 65 yaşında, Azərbaycan SSR-də anadan olmuş, Bakı şəhərində yaşayırdı.

Həyat yoldaşı – Rafiyeva Əsmayə, 1917-ci il təvəllüdü, Azərbaycan SSR-də doğulub, evdar qadın.

21 avqust 1942-ci ildə Qırğızıstan SSR KRO NKVD-nin 19 avqust 1942-ci il tarixli qərarı ilə RSFSR Cinayət Məcəlləsinin 58-10, 2-ci və 58-11 maddələri ilə həbs edilmişdir.

1943-cü il noyabrın 10-da Qırğızıstan SSR DQB-nin qərarı ilə RSFSR Cinayət Məcəlləsinin 58-10, 2-ci bəndi və 58-11 maddələri ilə ittiham üzrə cinayət işinə xitam verilmiş, Rəfiyev Rəfi Həsən oğlu həbsdən azad edilmişdi.

Rəfiyev Rəfi Həsən oğlu haqqında əlavə məlumat yoxdur.

Əsas: Qırğızıstan Respublikası Milli Dövlət Təhlükəsizlik Komitəsinin arxivi, fond SU, cinayət işi №6941-su.

24. Ryabov Vasiliy Sergeyeviç – 1896-cı il təvəllüdlü, Azərbaycan SSR-in Bakı şəhərində doğulub. Sosial mənsubiyyəti fəhlə, milliyyəti-rus, SSRİ vətəndaşı, bitərəf, aztəhsilli, hərbi mükəlləfiyyətli, ailəli. Qırğızıstan SSR-nin Çuy vilayətinin Tokmok şəhərində, Kirpiçnaya küçəsi, ev № 23-də yaşayır, sürücü işləyirdi. 1919-1923-cü illərdə Qızıl Orduda vzvod komandirinin müavini olaraq xidmət etmişdir.

1942-ci il fevralın 2-də NKVD-nin Qırğızıstan SSR-nin Frunzensk vilayəti üzrə İdarəsi tərəfindən RSFSR Cinayət Məcəlləsinin 58-10, 1-ci maddələri ilə nəzərdə tutulan cinayətlərə görə həbs edilmişdir.

Həbs zamanı ailə tərkibi:

Həyat yoldaşı: Ryabova Anna Qriqoryevna, 1897-ci il təvəllüdlü, Xarkov quberniyasından, evdar qadın;

Qızı – Ryabova Vera Vasilyevna, 1925-ci il təvəllüdlü, Almatı vilayətində doğulub;

Qızı – Ryabova Tatyana Vasilyevna, 1927-ci il təvəllüdlü, Almatı vilayətində doğulub.

Ryabov V.S. həbs olunana qədər iki dəfə məhkum olunmuşdu: 1927-ci ildə oğurluqda şübhəli bilinən şəxsi döydüyü və 1939-cu ildə yol nəqliyyat hadisəsi ilə bağlı RSFSR-in 111-ci maddəsi ilə 6 ay məcburi əmək cəzasına cəlb edilmişdi.

11 iyun 1942-ci ildə Frunze vilayət məhkəməsinin qərarı ilə 7 il müddətinə azadlıqdan, 2 il müddətinə seçki hüquqlarından məhrum olunmuşdu.

1945-ci ilin iyulunda Ali Məhkəmənin Cinayət Kollegiyası Frunzenski Vilayət Məhkəməsinin 1942-ci il 11 iyun tarixli hökmünü ləğv etdi və dəlillər olmadığı üçün Ryabov V.S. -nin işinə xitam verildi.

Ryabov Vasiliy Sergeyeviç haqqında əlavə məlumat yoxdur.

Mənbə: Qırğızıstan Respublikası Milli Dövlət Təhlükəsizlik Komitəsinin arxivi, fond – SU, cinayət işi №7970-su.

25. Səlimov Məmmədiyyə Əhməd oğlu – 1914-cü il təvəllüdlü, Azərbaycan SSR-nin Ağdaş rayonunun Ləki kənd sakini, yerli. SSRİ vətəndaşı, sosial mənsubiyyəti – kəndlik, millyyəti türk, bitərəf, orta təhsilli. 1933-cü ildə NQÇİ (ОГПИ) tərəfindən məhkum olunaraq Qırğızıstan SSR-ə sürgün edilmişdi.

Həbs olunmazdan əvvəl Kant vilayətində türk ibtidai məktəbində müəllim işləmiş və Qırğızıstan SSR-in Kant vilayətindəki Frunze şəkər zavodunun 2№-li fəhlə qəsəbəsinin 2-ci bölməsində yaşamışdır.

Həbs zamanı ailə tərkibi (dəqiq deyil):

Həyat yoldaşı – Krasnyanskaya Vera İvanovna;

Qardaşı – Səlimov Hacı, 11 yaş;

Bacısı – Məşədova Nuriyə, 28 yaşında, ailəli, Azərbaycan SSR-nin Ağdaş rayonunda yaşayırdı.

1938-ci il fevralın 11-də Qırğızıstan SSR NKVD-nin 4 fevral 1938-ci il tarixli qərarı əsasında RSFSR Cinayət Məcəlləsinin 58-10, 1-ci və 58-11-ci maddələri ilə həbs olunmuşdur.

1938-ci il fevralın 25-də Qırğızıstan SSR “NKVD üçlüyü”nün qərarı ilə cinayət məəcəlləsi təyin edilmədən 10 il müddətinə islah-əmək düşərgəsində həbs cəzasına məhkum olunmuşdur.

1957-ci il dekabrın 31-də Qırğızıstan SSR Ali Məhkəməsinin məhkəmə kollegiyasının qərarı ilə Qırğızıstan SSR NKVD-nin keçmiş üçlüyünün 25 fevral 1938-ci il tarixli qərarı ləğv edilmiş və Səlimov Məmmədiyyə Əhməd oğluna qarşı qaldırılan cinayət işinə xitam verilmişdir.

Səlimov Məmmədiyyə Əhməd oğlu haqqında əlavə məlumat yoxdur.

Mənbə: Qırğızıstan Respublikası Milli Dövlət Təhlükəsizlik Komitəsinin arxivi, fond SU, cinayət işi №7699-su.

26. Səfərov Məşədi Ələkbər Abdulla oğlu – (digər adı Sofarov Mişodi Aliokper) 1888-ci il təvəllüdlü, Azərbaycan SSR-in Noreşen rayonunun Təzəkənd kəndində doğulub. SSRİ vətəndaşı, sosial mənsubiyyəti - kəndli-kulak, milliyyəti - türk, bitərəf, aztəhsilli.

1930-cu ildə Azərbaycan NQÇİ (ОГПИ) “üçlüyü” ün qərarı ilə antisovet təbliğatına görə 3 il azadlıqdan məhrum edilmiş, 1933-cü ildə əks-inqilabi fəaliyyətinə görə Qırğızıstanə sürgün edilmişdi.

Həbsə qədər Çüy vilayətinin Kant rayonunda çuğundur sovxozunda sahə briqadiri işləmişdir.

Həbs zamanı ailə tərkibi (dəqiq deyil):

Həyat yoldaşı – Səfərova Fatma, 40 yaş, evdar qadın;

Oğlu – Məmməd, 14 yaş;

Oğlu – Mehdi, 12 yaş;

Oğlu – İbrahim, 9 yaş;

Oğlu – Abdulla 4 yaş.

1938-ci il fevralın 11-də Qırğızıstan SSR NKVD-nin 4 fevral 1938-ci il tarixli qərarı əsasında RSFSR Cinayət Məcəlləsinin 58-10, 1-ci və 58-11-ci maddələri ilə həbs edilmişdir.

25 fevral 1938-ci ildə Qırğızıstan SSR-nin “NKVD üçlüyü”nün qərarı ilə 10 il müddətinə islah-əmək düşərgəsində həbs cəzasına məhkum edilmişdi.

31 dekabr 1957-ci ildə Qırğızıstan SSR Ali Məhkəməsinin qərarı ilə hökm ləğv olunmuş, cinayət işi dayandırılmışdır.

Səfərov Məşədi Ələkbər Abdulla oğlu (digər adı ilə – Sofarov Mişodi Aliokper) haqqında əlavə məlumat yoxdur.

Mənbə: Qırğızıstan Respublikası Milli Dövlət Təhlükəsizlik Komitəsinin arxivi fond SU, cinayət işi №7699-su.

27. Sultanov İsmayıl Abduloviç – 1914-cü il təvəllüdlü, Azərbaycan SSR-in Ağdaş rayonunda doğulub, milliyyəti-tatar. 1937-ci ildə Azərbaycan SSR-in CM-nin 206-cı maddəsi ilə 3 il azadlıqdan məhrum edilərək, Qırğızıstan SSR-nin Tyan-Şan vilayətində yerləşən Nəzərət-Əmək Koloniyasına göndərilmişdir.

1940-cı il aprelin 28-də NKVD-nin Qırğızıstan SSR-nin Tyan-Şan vilayəti üzrə idarəsinin qərarı ilə RSFSR Cinayət Məcəlləsinin 16-58-14-cü maddələri ilə həbs edilib. 28 sentyabr 1940-cı ildə 3 il müddətinə seçki hüquqlarından, 5 il müddətinə azadlıqdan məhrum olunmuşdur.

26 oktyabr 1989-cu ildə Qırğızıstan SSR-nin Ali Məhkəməsinin qərarı ilə hökm ləğv olunmuş, cinayət işi dayandırılmış, Sultanov İsmail Abduloviç reabilitasiya edilmişdir.

Sultanov İsmail Abduloviç haqqında əlavə məlumat yoxdur.

Mənbə: Qırğızıstan Respublikası Milli Dövlət Təhlükəsizlik Komitəsinin arxivi fond – SU, cinayət işi №9559-su.

28. Şexet David Aronoviç – 1909-cu il təvəllüdlü, Bakı şəhərində doğulub, SSRİ vətəndaşı, milliyyəti yəhudi, təhsilli, 1934-cü ildə Varşava Universitetinin hüquq fakültəsini bitirmişdir. Çalışanlar ailəsində böyümüş, bitərəf. Frunze vilayətinin Vorosilov kəndi, Frunze küçəsi № 35-də yaşayır, Vorosilov rayon xalq məhkəməsinin hüquq məsləhətxanasında vəkil olaraq çalışırdı.

15 oktyabr 1943-cü ildə NKVD tərəfindən RSFSR Cinayət Məcəlləsinin 58-10, 2-ci bəndi ilə antisovet təbliğatına görə həbs olunmuşdur.

Həbs zamanı ailə tərkibi:

Atası – Şexet Abram-Aron Davidoviç, 1881-ci il təvəllüdlü, Frunze şəhərində smetaçı işləyirdi;

Anası – Şexet Reyziya Xaimovna, 1885-ci il təv.;

Həyat yoldaşı – Şexet Şaynulya Volfovna, 1906-cı il təv.;

Oğlu – Şexet Aleksandr Davidoviç, 1936-cı il təv.

1 mart 1944-cü ildə NKVD-nin Xüsusi müşavirəsinin qərarı ilə 8 il müddətinə islah-əmək düşərgəsinə göndərilmişdir.

26 may 1989-cu ildə Qırğızıstan SSR Prokurorluğunun qərarı ilə 16 yanvar 1989-cu il tarixli SSRİ Ali Soveti Rəyasət Heyətinin fərmanı əsasında hökm ləğv olunmuş, cinayət işinə xitam verilmişdir.

Şexet David Aronoviç haqqında əlavə məlumat yoxdur.

Mənbə: Qırğızıstan Respublikası Milli Dövlət Təhlükəsizlik Komitəsinin arxivi, cinayət işi № 11509-su.

29. Şirinov Vildir (Bildir) Nabi oğlu – 1903-cü il təvəllüdlü, Azərbaycan SSR-in Ağdam rayonunda doğulub, SSRİ vətəndaşı, sosial mənşəyi kəndli, milliyyəti türk, bitərəf, təhsilsiz.

Həbs olunmadan Frunze adına Kant şəkər çuğunduru sovxozunun 1-ci bölməsində suçu işləyib, Qırğızıstan SSR,

Kant vilayəti, Kant qəsəbəsi, Komsomlskaya küçəsi, ev №10-da yaşayırdı.

Həbs zamanı ailə tərkibi (adlar qeyri-dəqiqdir):

Həyat yoldaşı: Şirinova Səhər Axvırdovna, 40 yaş, Azərbaycan SSR doğumlu;

Qızı – Şirinova Xatun, 18 yaş;

Oğlu – Şirinov Aşdar, 15 yaş;

Oğlu – Şirinov Nağmət, 4 yaş;

Qardaşı - Əhmədov Bəni Nəbi oğlu, 32 yaş, Azərbaycan SSR doğumlu.

21 avqust 1942-ci ildə Qırğızıstan SSR KRO NKVD-nin 19 avqust 1942-ci il tarixli fərmanı ilə RSFSR Cinayət Məcəlləsinin 58-10, 2-ci və 58-11 maddələri ilə həbs edilmişdir.

1943-cü il noyabrın 10-da Qırğızıstan SSR DQB-nin qərarı ilə RSFSR Cinayət Məcəlləsinin 58-10, 2-ci və 58-11-ci maddələri ilə ittiham üzrə cinayət işinə xitam verilmiş, Şirinov Vildir (Bildir) Nabi oğlu həbsdən azad edilmişdir.

Şirinov Vildir (Bildir) Nabi oğlu haqqında əlavə məlumat yoxdur.

Mənbə: Qırğızıstan Respublikası Milli Dövlət Təhlükəsizlik Komitəsinin arxivi, fond - SU, AUD üçün №6941-su.

30. Yarski (Muhammədşin) Şigab Həsən oğlu –1898-ci il təvəllüdlü, Bakı şəhərində doğulub, milliyyəti -tatar, SSRİ vətəndaşı, sosial mənşəyi-fəhlə, ali təhsilli. Ümumittifaq Kommunist (bolşeviklər) Partiyası Qırğızıstan vilayət komitəsinin mətbəə şöbəsində təlimatçı işləyir, Frunze şəhəri, Kirov küçəsi ev № 40-da yaşayırdı.

1916-cı ilin mayından, 1917-ci ilin martına qədər Əndicanda (Özbəkistan) yürüş rotasında xidmət etmiş, 1921-ci ildə 4-cü Türkünstan atıcı briqadasında Pişpekdəki briqada qərargahının katibi vəzifəsində çalışmışdır. 1931-ci ilin

iyulundan 1934-cü ilin aprelinə qədər Leninqradda Şərq İnstitutunda təhsil almışdır.

1934-cü il aprelin 25-də ÜK(b)P MK-nin (ЦК БКП (б)) göstərişi ilə Kırmda, Feodosiya dəmiryol stansiyasına göndərilib, orada 1936-cı ilin aprel ayına qədər partiya təşkilatının katibi olaraq xidmət etmiş, 1936-cı ilin mayından, dekabrına qədər Frunze şəhərində Qırğız ÜK(b)P MK da mətbuat təlimatçısı vəzifəsində çalışmışdır.

1937-ci il yanvarın 20-də RSFSR Cinayət Məcəlləsinin 58-10, 1-ci bəndi ilə cinayət törətməkdə təqsirli bilinib, NKVD tərəfindən həbs edilmişdir.

Həbs zamanı ailə tərkibi:

Həyat yoldaşı: Yarskaya Aziza Əhmədbəy qızı, 33 yaş, evdar xanım;

Qızı – Yarskaya Nuriya, 12 yaş;

Qızı – Yarskaya Nandı, 10 yaş;

Oğlu – Yarski ... (ad oxunmur).

1937-ci il iyunun 9-da SSRİ DİN-in Xüsusi müşavirəsinin qərarı ilə 3 il müddətinə əmək düşərgəsinə göndərilmişdir.

1958-ci il iyulun 29-da Qırğızıstan SSR Ali Məhkəməsinin cinayət işləri üzrə məhkəmə kollegiyasının qərarı ilə SSRİ NKVD-nin 9 iyun 1937-ci il tarixindən Yarsky (Muhammədşin)

Ş.X. ilə bağlı hökm ləğv edilmiş, əməllərində cinayət tərkibi olmadığı üçün işə xitam verilmişdir.

Yarski (Muhammədşin) Şigab Həsən oğlu haqqında əlavə məlumat yoxdur.

Mənbə: Qırğızıstan Respublikası Milli Dövlət Təhlükəsizlik Komitəsinin arxivi № 5366-su.

7. EPİLOQ. Evə Qayıdış

Çoxminlərlə insanın həyatına son qoyan, bir o qədər də taleləri məhv edən amansız siyasi repressiyalar – insan hüquqlarının pozulması, həbslər, işgəncələr, qanunsuz əməllər – bir sözlə, bütün cəza tədbirlərini özündə ehtiva edən sovet eksperimentləri illərində dəhşətli faciələr yaşamış Azərbaycan xalqının taleyindən bəhs edən bu tarixi-ədəbi hekayəmizi qeyri-ənənəvi, “Vətənə qayıdış” bölümü ilə bitirmək qərarına gəldik...

2024-cü ilin sentyabr ayında, Diasporla İş üzrə Dövlət Komitəsinin təşəbbüsü ilə Bakıda “Xaricdə yaşayan azərbaycanlı alimlərin Forumu” keçirildi. Həmin tədbirin iştirakçılarından biri bu gözəl oçerkin müəllifi, tanınmış yazıçı Eldar Əhədov idi.

Forumda iştirak edənlər arasında “Qırğızıstan Respublikasının əməkdar həkimi” kitabımızın müəllifi, tibb elmləri namizədi, Qırğızıstan və Azərbaycan arasında dostluq bağlarını genişləndirən görkəmli ictimai xadim və peşəkar cərrah Akif Qədir oğlu Alaferdov da var idi. Bu sətirləri Azərbaycanın erməni işğalından azad olmuş tarixi torpaqlarına qovuşmanın bəxtiyarlığını yaşayan düşüncə və təəssüratlarını, keçmişin acı xatirələrini bizimlə paylaşan bu kitab müəllifinə – Akif bəyə ithaf edirəm.

Vətən Hissi

Ana torpaq... Bu sözlərdə böyük məhəbbət, iftixar, yenilməzlik və sonsuz əzəmət var... Biz Bərdədən, Ağdamdan keçib, Xankəndinə, sonra Şuşaya gedəcəyik. Daha doğrusu, bir zamanlar Ağdam şəhərinin yerləşdiyi, lakin illərlə keçmiş gözəlliyi silinən bir ərazidən... “İddiaçılar” – nəsildən-nəslə “soyqırım” hayqıranlar hələ də bir pəncərə

şüşəsinin sınımadığı, bir divarın çatlamadığı evlərində yaşamaqda idilər.

Yaşadıqları bəzi əraziləri könüllü tərk edib, gedənlərin evləri bunca zaman keçsə də, hələ də baxımlı, toxunulmamış və səliqəli idi.

Yol yoldaşımın adı Akif Qədir oğlu Alaferdovdur. Sevinclə parlayan gözləri, üzündəki şirin təbəssümlə bütün avtobusun oxuduğu mahnıları dinləyir, əlində tutduğu bayrağı ritmə uyğun dalğalandırırdı.

İki gün öncə tanış olub, yaxınlaşdığımız Forum iştirakçıları ilə başlayan sevincli, bir o qədər də, həyəcanlı səyahətimizdən əvvəl Xankəndinə, sonra vətənimizin mədəniyyət paytaxtı – Şuşaya qovuşacağdıq... Bakıdan Qarabağa başlayan yolçuluğumuzda üzərimizə xəfif bir yorğunluq çöksə də, ovqatımız son dərəcə yüksək idi.

Səfər yoldaşım haqqında düşüncələrimi dilə gətirmək istədim... Akif müəllim Qırğızıstanda, doğma Azərbaycanından min kilometrərlə uzaqda Sovet hakimiyyəti dövründə cəmiyyətin tam nəzarət altına alınması, genişmiqyaslı həbslər, siyasi qətlamlar, tədbirlər silsiləsi dövründə minlərlə sürgün edilmiş bir azərbaycanlı ailəsində doğulub böyümüşdü. Lakin doğma torpaqlarından qopan bu məcburi köçkün soydaşlarımız kimsəyə qəzəb, kin bəsləməmiş, taleləri ilə barışıb, zəhmətlə yaşamış, övladlarını yetişdirmiş, yeni vətənlərində onlara qucaq açanlarla həmrəy olub, sevgi paylaşmışlar.

İllər keçmiş, indi respublikanın hüduqlarından kənarda tanınan, çox sayda ixtisaslı mütəxəssislər yetişdirən travmatoloq – Akif Qədir oğlu Alaferdov Qırğızıstan Respublikasının əməkdar həkimi, tibb elmləri namizədi, bir çox monoqrafiyaların, metodik tövsiyələrin, çox sayda elmi məqalələrin müəllifidir. Peşəkar karyerasında əldə etdiyi nailiyyət və uğurlarla yanaşı, Alaferdov “Qırğızıstan-

Azərbaycan” Dostluq və Əməkdaşlıq Cəmiyyətinin prezidenti, qarşılıqlı əməkdaşlığın möhkəmlənməsində mühüm yer tutan ictimai xadimdir.

Səyahətimizin hansısa məqamında anidən düşündüm ki, Akif müəllimin bəlli bir yaşına rəğmən getdiyimiz yolu aydınladan, ruhunun təzahürü olan bu saf uşaq təbəssümü o qədər sevimli, o qədər hərarətli və təsirli idi ki, sanki bu təbəssümün sahibi səkkizinci onilliyini yox, ilk onilliyini yaşayır!

Avtobusun dəhlizində rəqs edən qızlar, ortada oxunan nəğməni öz titrəyən səsi ilə müşayiət edən professor Məsud müəllim, əlində bayraq tutmuş həmvətənlərimiz səfərimizi özünəməxsus, unudulmaz və olduqca dərin mənəvi-emosional ab-havası ilə rəngləndirirdi.

Akif müəllim də, mən də hər kəslə birlikdə ruha məlhəm olan gənclik nəğmələrimizi oxuyurduq. Qəlbimiz Xankəndinə və Şuşaya tələsirdi...

Bəli, biz dünyanın müxtəlif ölkələrində yaşayır və çalışırıq. Amma biz bir yerdəyik. Biz vətənimizi, torpağımızı yalnız bu gün və ya dünən deyil, hər zaman sevirik. Biz bu sevgidə birliyik.

Cıdır düzü

Xankəndindən yamyaşıl, kollu-koslu qayaların arasından dolanaraq irəliləyən yol, avtobuslarımızı getdikcə daha da uca dağlara çıxarır, hər dönüş Şuşaya çatdığımız anı daha da yaxınlaşdırırdı. Artıq Xankəndi binalarının damları dərinlikdə qalmışdı, tur avtobuslarımız isə yavaş, lakin dayanmadan yollarına davam edirdi.

“Xaricdə Yaşayan Azərbaycanlı Alimlərin Forumu”nun iştirakçıları avtobusun şüşələrindən gördüklərini izləyir,

bəziləri səbirsizliklə, bəziləri gizli həyəcanla, bəziləri də maraqla yola baxırdılar.

Demək lazımdır ki, Şuşa bir çoxumuz üçün həqiqətən də zühur etdi! Avtobuslar tam girişdə dayandı və biz dərhal otelin qarşısında gülümsəyərək bizi nahara gözləyən izdihama qarışdıq. Bu – milli birliyimizin, həmrəylik ənənələrimizin başlanğıcı və davamı idi!

Oteldə Qarabağ Universitetinin rektoru Şahin Bayramov və onun rəhbərlik etdiyi ali təhsil ocağının kollektivi ilə çox maraqlı görüşümüz oldu. Rektor bizimlə söhbətində universitetin gələcəyindən, qarabağlı gənclərin arzularından, ümidlərindən, gələcək layihələrindən, əldə edəcəkləri nəticələrə olan inamlarından danışdı. Təbii ki, xaricdə fəaliyyət göstərən aparıcı Azərbaycan alimlərinin dəstəyi Qarabağ Universitetinin tələbələrinin bilik və bacarıqlarına öz təsirini göstərəcək, buna əsla şübhə etmirik.

Maraqlı söhbətə görə hörmətli rektora təşəkkür etdikdən sonra, nəhayət, şəhərə yola düşdük.

İllərdir tanıdığım və tez-tez söhbət etdiyim böyük Sibir yazıçısı, müharibə veteranı Viktor Petroviç Astafyev deyərdi: “Musiqiçilər və şairlər Allaha ən yaxın olanlardır”. Astafyev sadəcə “Çar balığı” və “Vasyutkino gölü” əsərlərinin deyil, həm də müharibədə yaşadığı qorxunc hadisələrdən bəhs etdiyi “Lənətlənmişlər və öldürülmüşlər” romanının müəllifidir.

Mən indi bərpa olunmuş üç unikal abidənin önündə dayanıram: bəstəkar Üzeyir Hacıbəyli, şairə Xurşidbanu Natəvan və xanəndə Bülbül – onlar ömürlərinin sonuna qədər bütün canlı aləmə sevgi bəxş edən insanlar idi. Burada, doğulub boya-başa çatdıqları öz doğma torpaqlarında Şuşanın işğalı zamanı onların heykəlləri görünməyən vəhşiliyin hədəfinə çevrilib, güllələnib, sıradan çıxarılmışdı. Səbəb? Tək bildiyim budur: Musiqiçilərin, şairlərin abidələrini yox

edənlər bir varlıq kimi özlərini xatırlanmaq hüququndan məhrum edənlərdir...

Natavanın, Hacıbəylinin evlərinin xarabalıqları diqqətimi çəkdi. Onlara bombalar yağdırılmamışdı. Bu evləri mənəviyyatdan uzaq düşənlər o hala gətirmişlər; Mən onların milliyyətini dilə gətirməyəcəyəm. Şeir, sənət yaradıcılarının xatirələrini yaşadan abidələrə atəş açanların, insanların tərk etdiyi boşalmış evləri yağımalayanların milliyyəti olmur.

Bulaqda üzümü yuyub, Şuşanın qala qapılarına doğru yollandım. Əksər həmkarlarım artıq qala divarlarının o üzünə keçmiş, sevinclə şəkil çəkdirirdilər. Mən isə şəkərli diabetim və yorğun ayaqlarımla xeyli geridə qalmışdım. Qapının ətrafındakı sərt zəmin o qədər nahamar və qayalıq idi ki, yerimək sürətim haradasa sıfıra enmişdi. Ayaqlarımı hərəkət etdirmək və tarazlığı qorumaq olduqca çətin idi.

Anidən birinin zərif, lakin çox əmin əli dirsəyimdən tutub, məni dəstəklədi. Bu gənc qadının adını və kim olduğunu bilmirdim, amma məni ciddi təhlükədən, gözlənilməyən bələdan, zamanın və minlərlə insan ayağının cilaladığı daşlara yıxılmaqdan xilas etdiyi bir gerçəkdir...

Onun yardımını tam bir fədakarlıq idi. Bu, həm də şəfqət, anlayış və mərhəmət duyğusudur. Biz doğma dilimizdə – Azərbaycan türkcəsilə danışırıq və mən bu xanıma (adı Gülxanım idi) etiraf etdim ki, Şuşa səfərim bir qəribin adı səfərindən çox simvolizm əks etdirən bir səyahət oldu.

2020-ci ilin noyabrında ordumuz Şuşaya girərkən mən Sibirə ezamiyyətimdə polisin əlinə düşdüm. Yanımda adım, soyadım, şəklim və doğum yeri qeyd olunan pensiya-səyahət kartım olduğu üçün pasportumu götürməyi düşünməmişdim. Serjant məni polis bölməsinə apardı. Sonra bildim ki, onun soyadı Conoyandır. Şəkərli diabet xəstəsiyəm, ayaqlarım iltihablanmışdı və o an nəinki uzun müddət ayaq üstə dayanmağa, heç uzun müddət dar ayaqqabıda gəzməmə də izn

verilmirdi. Lakin nə Conoyan, nə də onun həmkarları məni buraxmaq istəmirdilər: guya mərkəzdə şəxsiyyətim yoxlanılırdı. Saatlarla “yoxladılar”, özümü rus kimi təqdim etməmə də eyham vurdular, sözün əsl mənasında ısrar etdilər, “səni dərhal buraxacağıq”, – dedilər. Lakin mən inadla azərbaycanlı olduğumu təkrarladım və bundan sonsuz qürur duyurdum...

Budur, bir il əvvəl Vətənimizin tarixindən bəhs etdiyim “Xarıbülbul” poemasının müəllifi olaraq, həyatımda ilk dəfə Şuşadayam!

Şuşanın cənub hissəsində “Cıdır düzü” adlı düzənlik sahəsi var. Adı təxminən “Yarış meydanı” kimi tərcümə olunur. Qarabağ xanlığı dövründə burada ildə iki dəfə məşhur Qarabağ atlarının yarışları keçirilirdi.

Burada insanlar ənənəvi olaraq Novruz bayramını və digər bayramları qeyd edir, müasir “polo”nun əcdadı olan “Çövkən” (Çovqan) atlı dəstə oyunları keçirirdilər. XIX-XX yüzilliklərdə geniş dağ yaylaları emalatxanalarda deyil, rəsamların açıq səmada sənət yaratmaları üçün sevimli məkana çevrildi, eləcə də, bu gözəllikləri Yaradan təbiətlə işığın təması dərək etmək üçün bir yüksəklik təmin etdi... Cıdır düzündən görünən dağ mənzərələri həqiqətən möhtəşəmdir!

Burada həm də ədəbi-musiqi məclisləri, festivallar, yarmarkalar və rəsmi bayramlar keçirilirdi. 1989-cu ilin mayından 1991-ci ilə qədər burada Xarıbülbul musiqi festivalı keçirilirdi. Şuşa işğaldan azad edildikdən sonra bu ənənə yenidən bərpa olunur.

Hörmətli Gülxanım məni avtobusa qədər müşayiət edərkən ona 2020-ci ilin noyabrından bəri heç kimlə bölüşmədiyim məzəli bir yuxumu – Cıdır düzünə qalxıb, orada ayaqyalın otların üstü ilə gəzdiyimi danışdım. “Bəlkə o zaman ayaqlarım son dörd ildə çəkdiyim ağırlardan azad

olar?” Əlbəttə, sadələvh səslənir, Amma siz heç möcüzəyə inanmayan şair, yazar gördünüzmü?

Gülxanım məni avtobus dayanacağına qədər müşayiət etdi və arzumun gerçəkləşməsini dilədi. Avtobus yola düşdü.

Lakin çətinliklər bununla bitmədi! Avtobus Cıdır düzünə yetişə bilmədi, sürücü dağ yamacının çox sıldırım olduğunu, avtobusun o yolu qalxa bilməyəcəyini söylədi. Təbii ki, piyada getməli olduq. Yoxsa getməyim? Bir xəyalı gerçəkləşdirməkdən söz edilsə, getməmək nə anlama gəlir? Getdim...

O an sərt yoxuşu çıxmaq mənim üçün olduqca ağır idi. Yenə də hamıdan geridə qalırdım. Bir-iki addım yuxarı irəliləmək üçün bir az dayanır, yaxud dar səkinin alçaq divarına söykənməli olurdum.

Mən artıq digər yolçuları təqib etməkdən yorulub, sadəcə öz ayaqlarıma diqqət etməyə çalışırdım. Üzümdən, başımdan axan tər damcıları gözlərimə süzülürdü. Qəlbim sanki havasızlıqdan dayanacaqdı. Birdən irəlilədiyim yol istiqamətində sola doğru kiçik, amma mənə sonsuz görünən bir düzənliyi fərqlətdim... Görüntü şahənə idi!

Nisbətən düz bir xiyabana doğru sola döndüm. Üzərində “VAQİF” yazılan memari bir tikiliş ucalırdı. Təxmin etdim ki, bu, şair Vaqifin yenicə bərpa olunmuş məqbərəsinin xiyabanıdır. Molla Pənah Vaqif Qarabağ xanlığının birinci vəziri, XVIII əsrdə Azərbaycanın tanınmış siyasi və ictimai xadimi, ən əsası isə xalq tərəfindən çox sevilən şairlərindənir.

Bu xiyaban mənə azacıq da olsa, dincəlmək imkanı verdi, lakin Cıdır düzünə yetişməli idim – əks halda, avtobuslara dönənlərə çatmayacaqdım. Bu fikir məni hərəkətə keçirdi, yenidən yuxarı doğru irəlilədim..

Bu yəqin ki, son illərimin ən ağır metrələri idi. Bir vaxtlar mən qayalara dırmaşar, tayqada maneələri aşar, tundra

bataqlıqlarından keçərdim. İndi insult keçirmiş bir ürəkdə üç “bypass” əməliyyatı..., demək ki, keçmiş ekspedisiya “şücaətlərimi” artıq təkrarlaya bilməyəcəm. Amma yenə də səylərim və əməklərim boş getmədi.

Cıdır düzü yaylası gözlərimin önündə açılar-açılmaz qarşımda xilaskarımı – Gülxanımı gördüm. Yenə bərabər irəliləməkdə idik. Məlum oldu ki, o, bura “Land Rover” sürücüsü ilə, heç tanımadığı bir ilə gəlib, ondan məni yaylağa qaldırmaq üçün yardım istəyib, lakin mən bu ağır sürətimlə əraziyə çatana qədər məndən öncə mənzil başına yetişiblər.

Biz çəmənliyə çıxdıq. Mən ayaqqabılarımı, corablarımı çıxarıb, yalın ayaqlarımla yamyaşıl otun üzərində – Cıdır düzü boyu yalın ayaqlarımla yeriməyə başladım. İlk dəfədir ki, heç görmədiyim, lakin azadlığı üçün az da olsa qan tökdüyüm torpaqda addımlayırdım.

Cıdır düzü ilə gəzir, sevincimi yaşayır, səadətimi paylaşır. Heç bir şeyə peşman deyiləm. Vaxtilə bütün dünyada əks-səda verən o sözləri xatırlayıram: “Şuşa, sən azadsan!” Bu sözlər hələ də ruhumda səslənir.

Mən Cıdır düzü ilə yeriyirəm, gülümsəyirəm, xoşbəxtəm və heç nəyə peşman deyiləm. O gün dünyaya səslənmiş sözləri xatırlayıram: “Şuşa, sən azadsan!” Bu sözlər bu gün də ruhumu titrədir...

Gülxanımı Cıdır düzünə çıxanların gözləri önündə açılan bənzərsiz gözəlliyi xatırlamam və video çəkmək üçün qısa müddətə yanımdan ayrıldı. Yəqin ki, onunla bir daha görüşməyəcəyik, lakin bundan sonra Şuşa mənim üçün Gülxanım, Azərbaycan isə alim qardaşlarım: Məsud bəy, Bəxtiyar bəy, Emil müəllim, Akif müəllim və daha bir çoxları... Xalqım – doğma, mehriban, səxavətli, tikən, yaradan, bağışlamağı, sevməyi bilən qəlbi geniş xalqım...

Müdrüklərimiz hər zaman özlərindən sonra gələnlərə üç varlığı qorumağı tövsiyə etmişlər: ana dilimizi, əqidəmizi və anamız qədər sevdığımız vətən torpaqlarımızı...

Eldar Əhədov, jurnalist və yazıçı

8. Siyasi Reabilitasiyanın Əhəmiyyəti Haqqında

Bir neçə il öncə Joqorku Keneşin 1953-cü ilə qədər repressiyaya məruz qalanların reabilitasiyasına dair yeni qanun layihəsini ictimai müzakirəyə çıxardığını xatırlayırıq.

Bu, ikinci qanun layihəsi idi. Birinci isə çox təsirsiz və səmərəsiz olmuşdu. Nə repressiya qurbanlarına, nə də onların gələcək nəslinə stalinizm dövründə törədilmiş kütləvi cinayətlər üçün nə bir rahatlama, nə peşmanlıq, nə də təəssüf duyğusu dilə gətirilməmişdir. Halbuki, ümumilikdə SSRİ boyunca stalinizm repressiyalarının qurbanlarının təqribən 60%-i sovet dövründə bəraət almışdı. Yəni Stalinist “ədalət yoxlamaları” nəticəsində saysız-hesabsız günahsız insanlara qarşı faciəvi səhvlərə yol verildiyi məlum olsa da, reabilitasiyadan sonra hakimiyyət nümayəndələri nə üzr dilədilər, nə də təəssüf hisslərini bildirdilər. Heç bir rütbəli məmur bu insanların evinə gəlib baş vermiş dəhşətli fəlakətlər, itkilər üçün məyus olmadı.

O vaxt Joqorku Keneşin 6-cı çağırışı bu qanunu qəbul etməyə cəsarət etmədi. Halbuki layihəni Bolo Şamşiyev, Mar Bayciev və Zeynidin Qurmanov kimi elm, mədəniyyət və ədəbiyyat xadimləri dəstəkləyirdi. İlk iki şəxs bu qanunun qəbulunu görmədən dünyasını dəyişdi. Nəhayət, 7-ci çağırışın deputatları qanunu qəbul edərək işi məntiqi sonluğa bağladılar. Həmin qanunun mətni kitabın başlanğıcında dərc olunmuşdur.

Sovet yönümlü ideoloji təzyiq və təbliğatlara baxmayaraq, bütün repressiya qurbanlarının nəvə-nəticələri səbirsizliklə gözləyirdi. Çünki onların hər addımında “xalq düşməni” adlandırıldılar.

Axı şərəf və heysiyyəti qorumaq Şərq xalqları üçün hər zaman ən ali dəyər olub, ən uca yerdə dayanmışdır. İndi

repressiyaya məruz qalan xalqlara öz əcdadlarının reabilitasiyası üçün yeni imkan və fürsətlər yaranmağa başlayırdı.

Repressiya qurbanlarından olan Karpek Qurmanov, XX partiya qurultayından sonra ilk iş kimi öz yaxınlarının reabilitasiyası üçün müraciət etdi. O, hüquqşünas idi və bu işlərin necə icra olunacağını bilirdi. Bəziləri təhsilsizlik və məlumatsızlıq üzündən bu imkandan yararlanı bilməmiş, bəziləri isə bu günləri görmədən vəfat etmişdi.

Karpek Kurmanov özünü seçki hüququndan məhrum hiss edir, özünü və ailəsini müdafiə edə bilmirdi. Hər yerdə ona repressiya olunmuş qohumlarını xatırladı, işdən və təhsildən uzaqlaşdırır, rahat yaşamağa imkan vermirdilər. Sanki o bir barıt çəlləyinin üzərində idi. Reabilitasiya sənədlərini övladlarına əmanət edən Karpek Kurmanov onlara ciddi şəkildə bu sənədləri qorumağı tövsiyə etmişdi. Bu sənədlər çox sonra dərc olunub, ictimaiyyətə açıqlanmışdı. Çünki onun oğullarından biri tarixçi alim olaraq, hesab edirdi ki, post-sovet reallığında sadəcə bəraət kağızlarını saxlamaq kifayət deyil – onları icraya yönəltmək, cəmiyyəti ideoloji və təbliğat çirkabından təmizləmək lazımdır.

Bu günə qədər, Kurmanovlar ailəsində, yaxın qohumlarına haqq qazandırmaq naminə görülən böyük işlərə rəğmən, ulu baba, Sayak qəbiləsinin başçısı Alaşevets Kurman Lapesov (1926-cı ildə 5 il müddətinə Ukraynaya sürgünə məhkum edilmiş), oğlu Boluş Zaqornaya Volost, Alaşevets İskak Kurmanov, oğlu Şarapidin Lapesov və digər qohum, qudaları həbs edildikdən sonra izsiz yoxa çıxmışlar.

Qırğızıstan müstəqillik qazandıqdan sonra, “Alaş”, “Şura-İslamiyyə”, “Ulema”, “Turan” kimi xalq-demokratik partiyalarının üzvləri – Abdıkərim Sıdıqov, İşənəli Arabayev, Duur Soorombayev, Kasımbay Teltaev, Osmon Tınaev və digər xalqsevər siyasətçilər 2024-cü ilə qədər siyasi zəmində

reabilitasiya edilməyən bir çox görkəmli şəxsiyyətlərin arasında idilər. Bolşevik Femidası bu şəxsləri qəbuledilməz və düşmən görürdülər.

Bu bir paradoksdur: Artıq 30 il sovet hakimiyyəti yox ikən, qırğız milli dövlətçiliyi dirçəlişinin qurucuları ətalətlə “xalq düşməni” hesab olunmaqda davam edirdilər?!

Bir çox repressiya qurbanlarının məhkəmə bəraəti və buna dair sənədləri var idi, lakin siyasi baxımdan reabilitasiya olunmayan hələ də “xalq düşməni” damğası üzərində qalanlar da az deyildi.

Belələrinin sayı hələ də minlərlə, on minlərlə, bəlkə də yüz minlərlədir – adları və taleləri bolşevik təbliğatı ilə məhv edilmiş insanlar.

Bundan əlavə, baş verənləri 1953-cü ilə qədər olan dövrlə məhdudlaşmaq mümkün deyil. SSRİ-də siyasi repressiyalar XX qurultaydan, Xruşşovun “ilahiləşdirilmiş kommunizm” və Brejnevın “yetkin sosializmi” dövründə də davam etmişdi.

Stalinin “Qulaq” – məcburi əmək düşərgələrini idarəetmə qurumu – sadəcə 1961-ci ildə ortadan qaldırılmışdı.

Bundan sonra siyasi proseslər “cinayətkarlığa qarşı mübarizə” adı altında aparılırdı. 1961-1962-ci illərdə “Alamedin Trikotaj Fabriki”nin işi və ya 1966-cı ildə Frunze-dəki “Antimilis üsyanı” kimi hadisələr buna misaldır.

Birinci iş – “yəhudi işi” adlandırılan – Kırğızıstan KP MK-nın birinci katibi İshak Razzakovun vəzifədən uzaqlaşdırılması üçün uydurulmuş əsaslarla tərtiblənmişdi. O, Politbüroda “milliyətçi” olaraq tanınırdı, çünki qırğız dilinə, milli mədəniyyətə, incəsənətə və iqtisadiyyata xüsusi önəm verirdi.

Frunzedə həmin dövrdə “trikotaj işi” ilə yanaşı, milis və prokurorluq işçiləri ilə bağlı daha iki kütləvi proses aparılırdı. Hakim dairələrə səs-küylü bir iş lazım idi ki, İ. Razzakovu

“respublikanın süqutuna səbəb olmaqda” günahlandırılıb vəzifədən azad etsinlər.

Bu proseslər zamanı 21 nəfər, o cümlədən, Razzakovun sağ əli olmuş, istedadlı iqtisadçı və uğurlu islahatçı Dövlət Plan Komitəsinin sədri Bekjan Düşaliyev güllələndi. Onun Böyük Vətən Müharibəsində kapitan rütbəsilə xidmət etməsi belə ört-basdır edildi. Müharibənin bütün sırası iştirakçıları üçün məhkəmədə ölüm cəzası 15 il həbs cəzası ilə əvəz olundu.

Qəsdən edilmiş bu “səhv” Düşaliyevin həyatına son qoydu, “xalq düşməni” damğası isə ailəsinin və övladlarının kabusuna çevrildi.

Həmin repressiya dalğası zamanı İlya Broer adlı gənc vəkil də güllələndi. Tək günahı müvəkkilini peşəkar şəkildə müdafiə edib, istintaqın sifarişli işi saxtalaşdırmasına mane olmaq idi. Bu, totalitar avtoritar rejimin tarixdə görünməmiş bir zorakılığı idi. Respublikamızın bütün peşəkar hüquqşünasları SSRİ Ali Məhkəməsinin sesiyasında törədilmiş qanunsuzluqdan sarsılmışdılar.

Bəs biz “kulaklar”ın müsadirə olunmasını, mülksüzləşdirilməsi zamanı aralarında Sibirə, Urala, Uzaq Şimala, Ukraynaya sürgün edilmiş qırğızları, qazaxları, özbəkləri və Türkünstanın digər sakinlərini, siyasi məhbusları, Xruşşovun “kommunizm quruculuğu”nun və Brejnevin “inkişaf etmiş sosializmi”nin əleyhdarlarını, ruhi xəstəxanalarda çürüyən “siyasiləri”, müxtəlif illərdə öz doğma yurdlarından deportasiya edilmiş xüsusi mühacirləri, bütöv xalqları, ictimai qrupları – çeçenləri, inquşları, azərbaycanlıları, ahıska türklərini, qaraçayları, bəlkələri, kalmıqları, almanları, koreyalıları, yunanları, finləri, bolqarları hara yerləşdirək?

Bəs 1970-80-ci illərdə elmi baxışlarına və əqidələrinə görə siyasi təqiblərə məruz qalan hüquqşünaslarımız Kubançıbek Nurbəyov, Rafik Turqunbekov, tarixçi Sabir

Attokurov kimi qırğız elm xadimlərini necə unudaq?.. Göründüyü kimi, cavabsız qalan suallar hələ çoxdur. Bunların zamanında həll edilməsi, gələcək nəsillərin çiyinə yüklənməsi üçün bu gün söylərimizi birləşdirməliyik.

Rəyçi: *İlyas Kurmanov, siyasi elmlər doktoru.*

9. Biblioqrafiya

1. K.R. Prezidenti S. N. Japarovun 24 iyun 2024-cü il tarixli “Müasir Qırğız dövlətçiliyinin baniləri haqqında” Fərmanı.

2. Qırğızıstan Respublikasının 30 dekabr 2024-cü il tarixli, № 207 nömrəli Qanunu: “Qırğızıstan Respublikasının bəzi qanunvericilik aktlarına dəyişikliklər edilməsi haqqında” (Qırğızıstan Respublikasının “Siyasi və dini əqidələrinə, sosial, milli və digər əlamətlərinə görə repressiyaya məruz qalmış vətəndaşların reabilitasiyası hüquqları və təminatları haqqında” və “Qırğızıstan Respublikasının Milli Arxiv Fondu haqqında” qanunlarına dəyişikliklər).

3. Qırğızıstan Respublikasının Milli Təhlükəsizlik Dövlət Komitəsinin xüsusi fondlarından arxiv materialları.

4. Alaferdov A.K., Zamanın sınağından çıxmış bir ömür. – Bişkek, “Turar”, 2016.

5. Qafqazdan Qırğızıstan Respublikasına deportasiya olunmuş xalqlar: Sənədlər və materiallar toplusu. – Bişkek: 2010.

6. Dyaçenko L.N. Qırğızıstandakı deportasiya olunmuş xalqlar (adaptasiya və reabilitasiya problemləri). – Bişkek: 2013.

7. Konvest R. Böyük terror: Stalin təmizləmələri 30-cu illər. – 1-ci nəşr, 1968.

8. Konvest R. Böyük terror: yenidən dəyərləndirmə. – 2-ci nəşr, 1990.

9. Kurmanov Z.K. Qırğızıstanda siyasi mübarizə: 20-ci illər. – Bişkek: Qırğızıstan Soros Fondu, 1997.

10. Kurmanov Karpek. Hüquqşünasın etirafı. Müəllifin 85 illik yubileyinə həsr olunmuş avtobioqrafik очерк. – Nəşr 1-2. – Bişkek: 2013, 2017.

11. Kurmanov Z.K., Begaliyev S.İ., Koçkorbayev M.İ. İ. Koçkorbayev adına kolxozun tarixinə dair oçerk. – Frunze, 1990.

12. Kızayeva D.Ş., Dotsenko T.D., Begaliyev S.İ. Arxiv sənədləri şahidlik edir: Qırğızıstandakı deportasiya olunmuş xalqlar. – Bişkek: “Aybek” firması, 1995.

13. Minaev Sergey. Əfqanıstan müharibəsi / SSRİ Əfqanıstana niyə qoşun yeritdi? // <https://yandex.ru/video/preview/11697518984641086520>

14. Minaev Sergey. Yuqoslaviyanın dağılması // Google axtarış linki

15. Nekriç A. Cəzalandırılmış xalqlar. – Nyu-York: Xronika, 1978.

16. Məhvə məhkum edilənlər / Tərtibçilər: P. Polyan, A. Şneer. – Moskva: Новое издательство, 2006.

17. Polyan P.M. Öz istəyimlə deyil. Məcburi miqrasiyaların tarixi və coğrafiyası. – Moskva: 2001.

18. Parfyonov Leonid. Keçən gün 1933-cü il” // Google axtarış linki

19. Parfyonov Leonid. Namədni 1954-cü il” // <https://www.youtube.com/watch?v=X85T-y1t810>

20. Parfyonov Leonid. 1957-ci il” // Google axtarış linki

21. Eydelman Tamara. Putin və tarix // <https://youtube.com/live/k7z9OMomNkY?si=ad1C66vJtScB2ksL>

22. Eydelman Tamara. Xalqların deportasiyası // Google axtarış linki

23. Eydelmanın Tamara. Rusiyasız Sibir // <https://www.youtube.com/watch?v=9PRLHJLiyfc&t=2619s>

24. Qırğızıstan xronikası telegram kanalında // https://t.me/kyrgyz_history

25. Eldar Əhədov. Epiloq. Evə qayıdış.

Alaferdov Akif Qədir oğlu

**REPRESSİYAYA MƏRUZ QALAN
QIRĞIZISTAN AZƏRBAYCANLILARI**

Redaktor: Martyanova Yevgeniya Yuryevna

Kompüter yığımı: Atabayev Rustam

Çapa imza: 20.03.2025

Kağız formatı: 60x84 1/16. **Həcm:** 9,75 çap vərəqi.

Nəşr tirajı: 500 ədəd. Sifariş № 2554.

“Turar” nəşriyyatı mətbəəsində çap edilmişdir
720031, Bişkek şəh. M. Qorki küç, 1.

Azərbaycan dilinə tərcümə və redaktə edən:
Sənətşünaslıq üzrə fəlsəfə doktoru – Elmira Axundova